

အလွန်အလွန် မြင်နိုင်သော၊ အလွန်အလွန် သိမ်မွေ့သော  
အလိုရှိရာအာရုံ၌ ကျလေ့ရှိသော စိတ်ကို ပညာရှိသည်  
စောင့်ရှောက်ရာ၏။ စောင့်ရှောက်ထားအပ်သောစိတ်သည်  
ချမ်းသာကို ဆောင်ရွက်တတ်၏။

စိတ္တဝဂ်(ဓမ္မပဒ-၃၆)

၁၃၈၆ ခုနှစ်၊ တန်ဆောင်မုန်းလဆန်း ၈ ရက်

၂၀၂၄ ခုနှစ်၊ နိုဝင်ဘာ ၈ ရက်၊ သောကြာနေ့

အတွဲ (၆၄)၊ အမှတ် (၁၃၉)

### နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့် အကျိုးပင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအားမြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA) ပါ သဘောတူညီချက်များ အတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နှစ်နာမူမရှိစေရေးနှင့် နည်းလမ်းကျန် မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ ကျင်းပ၍ ထွက်ပေါ်လာသည့် အစိုးရအား နိုင်ငံတော်တာဝန်လွှဲအပ်နိုင်ရေး ဆက်လက်ဆောင်ရွက် သွားမည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အဋ္ဌမကြိမ် မဟာမဲခေါင်ဒေသခွဲ ထိပ်သီးအစည်းအဝေး၏ နိုင်ငံခြားဆောင်ရွက်မှုများ မျက်နှာစုံညီအစည်းအဝေးတွင် အမှာစကားပြောကြားစဉ်။

## နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အဋ္ဌမကြိမ် မဟာမဲခေါင်ဒေသခွဲ (ဂျီအမ်အက်စ်) ထိပ်သီးအစည်းအဝေးသို့ တက်ရောက်

### လက်ရှိ နိုင်ငံအချင်းချင်းနှင့် ဘက်စုံပူးပေါင်းဆောင်ရွက်ရေး သဘောတူစာချုပ်များအပါအဝင် အခြားသော နိုင်ငံတကာ ကတိကဝတ်များကို အကောင်အထည်ဖော်ရာတွင် မြန်မာနိုင်ငံအနေဖြင့် ဆက်လက်ပူးပေါင်းဆောင်ရွက်သွားမည်

နေပြည်တော် နိုဝင်ဘာ ၇

အဋ္ဌမကြိမ် မဟာမဲခေါင်ဒေသခွဲ ထိပ်သီးအစည်းအဝေး (8th Greater Mekong Subregion Summit)ကို ယနေ့နံနက်ပိုင်းတွင် တရုတ်ပြည်သူ့သမ္မတနိုင်ငံ ကူမင်းမြို့ ဟိုင်ဂန်ကွန်ဗင်းရှင်းစင်တာ၌ကျင်းပရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ပါဝင်တက်ရောက်သည်။

စာမျက်နှာ ၃ ကော်လံ ၁ ❖



### KAN THAR YAR

INTERNATIONAL SPECIALIST HOSPITAL  
CARDIOLOGY, UROLOGY And O.G

နမ့်ပာ ကျောက်တပ်နှင့် သားရွာစီးယပ် အထူးကုဆေးရုံကြီး

ကျန်းမာရေးစောင့်ရှောက်မှုများကို (၂၄) နာရီ ပီတိရက်စဖို့  
ဝန်ဆောင်ပူလေ့ရှိပါသည်။

### ကျန်းမာရေးအတွက်အမြဲစု အကောင်းဆုံးဆေးရုံ.....ကန်သာယာ





### ချစ်ကြည်ရင်းနှီးမှု အားသစ်လောင်း အိမ်နီးချင်းကောင်းအဖြစ် ထာဝရရပ်တည်

တရုတ်ပြည်သူ့သမ္မတနိုင်ငံ အစိုးရ၏ဖိတ်ကြားချက်အရ ထိပ်သီးအစည်းအဝေးများ တက်ရောက်ရန် တရုတ်ပြည်သူ့သမ္မတနိုင်ငံသို့ရောက်ရှိနေသည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် တရုတ်ပြည်သူ့သမ္မတနိုင်ငံ ဝန်ကြီးချုပ် H.E. Mr. Li Qiang တို့ နိုဝင်ဘာ ၆ ရက်က တရုတ်ပြည်သူ့သမ္မတနိုင်ငံ ကုမင်းမြို့၌ တွေ့ဆုံဆွေးနွေးခဲ့ရာတွင် နှစ်နိုင်ငံအကြား ရှိရင်းစွဲချစ်ကြည်ရင်းနှီးမှုကို အားသစ်လောင်းပေးနိုင်ခဲ့ပြီး ဆွေမျိုးပေါက်ဖော် ပူးပေါင်းဆောင်ရွက်မှုဆိုင်ရာ ကိစ္စရပ်များကိုလည်း ဆွေးနွေးနိုင်ခဲ့သည်။

မြန်မာနိုင်ငံတွင် လာရောက်ရင်းနှီးမြှုပ်နှံကြသည့် နိုင်ငံပေါင်း ၅၂ နိုင်ငံ ရှိသည့်အနက် တရုတ်ပြည်သူ့သမ္မတနိုင်ငံသည် ဒုတိယအများဆုံးရင်းနှီးမြှုပ်နှံသည့် နိုင်ငံဖြစ်သည်။ နိုင်ငံဖွံ့ဖြိုးတိုးတက်ရေးတွင် ပြည်ပတိုက်ရိုက်ရင်းနှီးမြှုပ်နှံမှုများသည် များစွာအရေးပါသည့်အလျောက် ပြည်ပရင်းနှီးမြှုပ်နှံမှုများကို မြန်မာနိုင်ငံက ဖိတ်ခေါ်လျက်ရှိရာ တရုတ်နိုင်ငံ၏ ရင်းနှီးမြှုပ်နှံမှုများ ပိုမိုမြင့်မားတိုးတက်လာနိုင်သည့် အခွင့်အလမ်းများစွာရှိနေသည်။ တရုတ်ဝန်ကြီးချုပ်နှင့် တွေ့ဆုံဆွေးနွေးရာတွင် နိုင်ငံတော်အကြီးအကဲက တရုတ်နိုင်ငံ၏ ရင်းနှီးမြှုပ်နှံမှုများ၊ စီမံကိန်းများနှင့် နိုင်ငံသားများ၏ လုံခြုံဘေးကင်းရေးကို အထူးအလေးထားဆောင်ရွက်လျက်ရှိပါကြောင်း ထည့်သွင်းပြောကြားခဲ့ပြီး တရုတ်-မြန်မာ စီးပွားရေးစင်္ကြံပူးပေါင်းဆောင်ရွက်မှုစီမံကိန်းအရ စီးပွားရေးစင်္ကြံတည်ဆောက်မှုစီမံချက်အား မြန်မာဘက်မှ အလေးထားဆောင်ရွက်နေကြောင်းလည်း ပြောကြားခဲ့သည်။ တရုတ်-မြန်မာ စီးပွားရေးစင်္ကြံသည် တရုတ်ပြည်သူ့သမ္မတနိုင်ငံ သမ္မတ မစ္စတာ ရှီကျင်ဖျင်ကြေညာခဲ့သည့် ရပ်ဝန်းတစ်ခု လမ်းကြောင်းတစ်ခု အစီအစဉ်(BRI)၏ အစိတ်အပိုင်းတစ်ခုဖြစ်သည်။

တရုတ်-မြန်မာ စီးပွားရေးစင်္ကြံသည် တရုတ်ပြည်သူ့သမ္မတနိုင်ငံ ယူနန်ပြည်နယ်ရှိ ကုမင်းမြို့နှင့် မြန်မာနိုင်ငံရှိ စီးပွားရေးအချက်အချာမြို့များဖြစ်သော မုဆယ်၊ မန္တလေး၊ ရန်ကုန်၊ ကျောက်ဖြူတို့ကို ချိတ်ဆက်သွားမည်ဖြစ်ပြီး စီးပွားရေးစင်္ကြံတစ်လျှောက်တွင် အထူးစီးပွားရေးဇုန်များ၊ ဆိပ်ကမ်းများ၊ အဆင့်မြင့်နယ်စပ်ကုန်သည်များ၊ ကုန်သွယ်ရေးစင်္ကြံများ၊ စက်မှုဇုန်များ၊ ကုန်စည်သယ်ယူရေးလမ်းကြောင်းများ တည်ဆောက်အကောင်အထည်ဖော်သွားမည်ဖြစ်ရာ တရုတ်-မြန်မာ နှစ်နိုင်ငံလုံးအတွက် အကျိုးစီးပွားဖြစ်ထွန်းနိုင်မည် ဖြစ်သည်။ စီးပွားရေးစင်္ကြံတည်ဆောက်မှုစီမံချက်ကို မြန်မာဘက်မှ အလေးထားဆောင်ရွက်နေသကဲ့သို့ပင် “တရုတ်-မြန်မာစီးပွားရေးစင်္ကြံတည်ဆောက်ရေးသည် ထိပ်တန်းစီမံကိန်းဖြစ်သဖြင့် အရှိန်အဟုန်မြင့်ဆက်လက်ဆောင်ရွက်သွားမည်ဖြစ်ကြောင်း” တရုတ်ပြည်သူ့သမ္မတနိုင်ငံ ဝန်ကြီးချုပ်က ပြောကြားခဲ့သည်။ တရုတ်-မြန်မာ စီးပွားရေးစင်္ကြံတည်ဆောက်ရေးတွင် ယ်စပ်ဒေသတစ်လျှောက် တည်ငြိမ်အေးချမ်းရေးနှင့် စီးပွားရေးစင်္ကြံဒေသတစ်လျှောက် တည်ငြိမ်အေးချမ်းရေးတို့ကို ဖော်ဆောင်သွားရန် လိုအပ်သည်။

နိုင်ငံဖွံ့ဖြိုးတိုးတက်ရေး၊ ဒေသများ ဖွံ့ဖြိုးတိုးတက်ရေးဆောင်ရွက်ရာတွင် ငြိမ်းချမ်းရေး၊ တည်ငြိမ်အေးချမ်းရေးသည် မရှိမဖြစ်လိုအပ်ချက်ဖြစ်ရာ နိုင်ငံတော်အစိုးရက ငြိမ်းချမ်းရေးတံခါးကို အမြဲဖွင့်ထားပြီး ဆွေးနွေးရန်အသင့်ရှိနေသည်။ မြန်မာတပ်မတော်သည် ၂၀၁၈ ခုနှစ်ကပင် စတင်ကာ အပစ်အခတ်ရပ်စဲရေးကို တစ်ဖက်သတ်ကြေညာခဲ့ပြီး ငြိမ်းချမ်းရေးကို အကောင်အထည်ဖော်ဆောင်ရွက်ခဲ့သည်။ အပစ်အခတ်ရပ်စဲရေးကြေညာထားသည့်ကာလအတွင်း လက်နက်ကိုင်အဖွဲ့များက တိုက်ခိုက်မှုသာ တပ်မတော်က တုံ့ပြန်တိုက်ခိုက်ခဲ့ခြင်းဖြစ်သည်။ လက်နက်ကိုင်ပဋိပက္ခများကို ဖြေရှင်းရာတွင် နိုင်ငံရေးအရ ဖြေရှင်းနိုင်ရန် နိုင်ငံတော်က ဖိတ်ခေါ်ထားရာ နိုင်ငံရေးပြဿနာမှန်ပါက ပြေလည်နိုင်ရမည်သာ ဖြစ်သည်။ မည်သို့ပင်ဖြစ်စေ တရုတ်-မြန်မာ နယ်စပ်ဒေသများ တည်ငြိမ်အေးချမ်းရေးကို မဖြစ်မနေ တည်ဆောက်သွားရန်လိုပြီး တရားမဝင် လုပ်ငန်းများနှင့် တရားမဝင်ကုန်သွယ်မှုများကိုပါ တိုက်ဖျက်ရှင်းလင်းသွားရမည်ဖြစ်သည်။

နှစ်ပေါင်းထောင်ချီ ကြာမြင့်ခဲ့ပြီဖြစ်သည့် တရုတ်နှင့် မြန်မာ ဆက်ဆံရေးသည် အနာဂတ်ကာလတစ်လျှောက်လုံးတွင်လည်း အိမ်နီးချင်းကောင်းများအဖြစ် ထာဝရရပ်တည်သွားကြရမည်ဖြစ်သည်။ နှစ်နိုင်ငံအကြား ပူးပေါင်းဆောင်ရွက်မှုများ မြှင့်တင်ဆောင်ရွက်သည့်နှင့်အမျှ နှစ်နိုင်ငံပြည်သူများကြားတွင်လည်း ရှိရင်းစွဲချစ်ကြည်ရင်းနှီးမှုများ ပိုမိုမြင့်မားလာမည် ဧကန်ဖြစ်သည်ဟု ယုံကြည်ပါကြောင်း။



ယခင်နှစ်က ကျင်းပခဲ့သည့် မာရဝီဇယ ဗုဒ္ဓရုပ်ပွားတော်မြတ်ကြီးနှင့် ဗုဒ္ဓဥယျာဉ်တော်အတွင်း၌ တန်ဆောင်တိုင်မီးထွန်းပွဲတော်နှင့် မီးပုံးပျံများ ယှဉ်ပြိုင်လွှတ်တင်ပူဇော်မှုကို စည်ကားသိုက်မြိုက်စွာတွေ့ရစဉ်။

### မာရဝီဇယ ဗုဒ္ဓရုပ်ပွားတော်မြတ်ကြီးအား ဒုတိယအကြိမ် မသိုးသင်္ကန်းရက်လုပ်ပူဇော်ပွဲ၊ တန်ဆောင်တိုင်မီးထွန်းပွဲတော်နှင့် မီးပုံးပျံများ ယှဉ်ပြိုင်လွှတ်တင်ပူဇော်မှုများဖြင့် စည်ကားသိုက်မြိုက်စွာ စီစဉ်ကျင်းပမည်

နေပြည်တော် နိုဝင်ဘာ ၇  
နိုင်ငံတစ်ဝန်း တန်ဆောင်တိုင်ပွဲတော်များ စီစဉ်ကျင်းပ၍ ပျော်ရွှင်စွာ ဆင်နွှဲမှုနှင့်အတူ ပြည်ထောင်စုနယ်မြေ နေပြည်တော် ဒက္ခိဏသီရိမြို့နယ်ရှိ မာရဝီဇယ ဗုဒ္ဓရုပ်ပွားတော်မြတ်ကြီးနှင့် ဗုဒ္ဓဥယျာဉ်တော်အတွင်း၌လည်း ယခင်နှစ်ကဲ့သို့ မာရဝီဇယ ဗုဒ္ဓရုပ်ပွားတော်မြတ်ကြီးအား ဒုတိယအကြိမ် မသိုးရွှေကြွာသင်္ကန်းတော် ရက်လုပ်ပူဇော်ပွဲ၊ ဝတ်ရုံတင်အသင်းအဖွဲ့များက အသံမစဲ မဟာပညာနိဂ္ဂဟတ်ပူဇော်ပွဲ၊ မီးပုံးပျံကြီးများ ယှဉ်ပြိုင်လွှတ်တင်ပူဇော်ပွဲနှင့် မီးရှူးမီးခန်းများ ပစ်လွှတ်ပူဇော်မှု၊ ဗုဒ္ဓဥယျာဉ်ဝတ္ထုကတော်အတွင်း ဆီမီး ၉၀၀၀ ထွန်းညှိကပ်လျှူပူဇော်မှု၊ LED မီးများဖြင့် အလှဆင်ပူဇော်မှုများ စီစဉ်ကျင်းပမည်အပြင် ဇာတ်သဘင်ပွဲထည့်သွင်းပြီး ကပြဖျော်ဖြေ

တင်ဆက်မှုများဖြင့် စည်ကားသိုက်မြိုက်စွာ စီစဉ်ကျင်းပမည်ဖြစ်သည်။  
ထို့ပြင် အသေးစား၊ အငယ်စားနှင့် အလတ်စား စီးပွားရေးလုပ်ငန်း (MSME)များ၏ ဒေသထွက်ကုန်၊ စားသောက်ကုန်နှင့် လူသုံးကုန်ပစ္စည်းအရောင်းဆိုင်ခန်းများ၊ ဒေသထွက် မြန်မာရိုးရာအစားအစာအရောင်းဆိုင်များ ထည့်သွင်းခင်းကျင်းပြသရောင်းချကြမည်ဖြစ်ကြောင်း၊ ဇာတ်သဘင်ဖျော်ဖြေတင်ဆက်မှုတွင် မြန်မာနိုင်ငံ သဘင်အစည်းအရုံး၏စီစဉ်မှုဖြင့် ဇာတ်မင်းသား၊ ဖိုးချစ်တို့အဖွဲ့နှင့်အတူ သာသနာရေးနှင့် ယဉ်ကျေးမှုဝန်ကြီးဌာနမှ အနုပညာရှင်ဝန်ထမ်းများက ယိမ်းအကအလှများ၊ တေးသီချင်းများဖြင့် နိုဝင်ဘာ ၁၃ ရက်မှ ၁၅ ရက်အထိ ညစဉ် ကပြဖျော်ဖြေတင်ဆက်ကြမည်ဖြစ်ကြောင်း သိရသည်။ သတင်းစဉ်

### မြစ်ကြီးနားမြို့ပေါ်ရှိ သံဃာတော်များအား ကျန်းမာရေးစောင့်ရှောက်မှုလုပ်ငန်းများ ဆောင်ရွက်

နေပြည်တော် နိုဝင်ဘာ ၇  
ကချင်ပြည်နယ် မြစ်ကြီးနားမြို့ပေါ်ရှိ သံဃာတော်များအား ယနေ့ နံနက်ပိုင်းတွင် မြောက်ပိုင်းတိုင်းစစ်ဌာနချုပ် နယ်လှည့်ဆေးကုသရေးအဖွဲ့က မြစ်ကြီးနားမြို့ရှိ အောင်ဇေရန်အောင် တပ်ဦးကျောင်းတိုက်၌ ကျန်းမာရေးစောင့်ရှောက်မှုလုပ်ငန်းများ

ဆောင်ရွက်ပေးသည်။  
ထိုသို့ဆောင်ရွက်ပေးရာတွင် ဆေးကုသရေးအဖွဲ့က သံဃာတော် ၃၀ ပါးအား ခွဲစိတ်ကုသမှုဆိုင်ရာရောဂါ၊ အရိုးအကြောရောဂါ၊ အာရုံကြောအားနည်းရောဂါ၊ အထွေထွေရောဂါတို့နှင့်ပတ်သက်၍ လိုအပ်သည့်ကျန်းမာရေးစစ်ဆေးကုသပေးခြင်းများ ဆောင်ရွက်ပေး

ခြင်း၊ ECG စက်ဖြင့် နှလုံးစစ်သပ်စစ်ဆေးပေးခြင်း၊ ဓာတ်မှန်ရိုက်၍ ရောဂါရှာဖွေပေးခြင်းများ ဆောင်ရွက်ပေးပြီး ဆေးရုံတက်ရောက်ကုသရန်လိုအပ်သည့် သံဃာတော်များအား နယ်မြေစီမံကိန်းတပ်မတော်ဆေးရုံသို့ တက်ရောက်ကုသနိုင်ရေး စီစဉ်ဆောင်ရွက်ပေးခဲ့ကြောင်း သတင်းစဉ်

|                    |                               |                        |                                       |
|--------------------|-------------------------------|------------------------|---------------------------------------|
| ဓာတည်းချုပ်        | - စိုးစိုးနိုင်               | သတင်းထောက်များ         | - ခင်ရတနာ                             |
| ဓာတည်းမှူး         | - မြင့်စိုး                   | အကြီးတန်း              | - ကျော်သုဇင်၊ ဇော်ဦး၊ တင်မောင်လွင်၊   |
| ဓာတည်းများ         | - ဝင်းကျော်၊ နေဇာဇာထွန်း      | သတင်းထောက်များ         | - ဟိန်းထက်ဇော်၊ နေဝင်းထွန်း(၂)        |
| ဘာသာပြန်ဓာတည်း     | - ခြူးစန္ဒီ၊ တင်လင်းအောင်     | အငယ်တန်း               | - ဇော်ဝင်းအောင်၊ ဝေလူနွယ်၊ ခင်ဖြူထွေး |
| သုတေသန             | - အိအိခင်နှင့် အဖွဲ့          | သတင်းထောက်များ         | -                                     |
| ဓာတ်ပုံ            | - အေးအေးမိုးလှိုင်နှင့် အဖွဲ့ | ဓာတ်ပုံသတင်းထောက်      | - တင်စိုး                             |
| ဓာတ်ပုံနာမည်စာအုပ် | - သန်းထွန်းအောင်နှင့် အဖွဲ့   | အီးမေးနှင့် အွန်လိုင်း | - သက်လွင်ဦးနှင့် အဖွဲ့                |

နေပြည်တော်-ဓာတည်းများ၊ ဝါရု-၃၆၁၃၊ ဓာတည်းအဖွဲ့၊ ဝါရု-၃၆၁၃၊ ဖက်စ် ဝါရု-၃၆၁၃၊ ရန်ကုန်ခန်းမ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ ဓာတိုက်သတ္တဇာအမှတ်-၄၀၊ ဓာတည်းအဖွဲ့၊ ဝါ-၅၄၄၃၀၉၊ မန်နေဂျာ ဝါ-၅၄၄၃၁၅၊ စီမံ ဝါ-၅၄၄၃၁၅၊ ငွေစာရင်း ဝါ-၅၄၄၃၁၆၊ ကြေးငြာ ဝါ-၅၄၄၃၁၇၊ ဝါ-၅၅၅၃၁၈၊ Fax ဝါ-၅၄၄၂၁၁၊ ဝါရု-၃၆၁၃၊ မြန်ချီအေး ဝါ-၅၄၄၃၁၇၊ Fax ဝါ-၆၆၆၇၅၆။

ထုတ်ဝေခြင်းအမှတ် - (၀၀၀၇၃)  
ပုံနှိပ်ခြင်းအမှတ် - (၀၀၀၇၃)

mmalin.npt@gmail.com  
www.facebook.com/MYANMAALINNNEWS

MYANMAR Digital News  
Presented by NRC


❖ ရှေ့မှ

အစည်းအဝေးသို့ တရုတ်ပြည်သူ့သမ္မတနိုင်ငံ ဝန်ကြီးချုပ် H.E. Mr. Li Qiang၊ ကမ္ဘောဒီးယားဘုရင် နိုင်ငံဝန်ကြီးချုပ် H.E. Mr. Hun Manet၊ လာအို ပြည်သူ့ဒီမိုကရက်တစ်သမ္မတနိုင်ငံ ဝန်ကြီးချုပ် H.E. Mr. Sonexay Siphandone၊ ထိုင်းနိုင်ငံဝန်ကြီး ချုပ် H.E. Ms. Paetongtarn Shinawatra ၊ ဗီယက်နမ် ဆိုရှယ်လစ်သမ္မတနိုင်ငံဝန်ကြီးချုပ် H.E. Mr. Pham Minh Chich၊ အာရှဖွံ့ဖြိုးရေးဘဏ်ဥက္ကဋ္ဌ Mr. Masatsugu Asakawa နှင့် မဟာမဲခေါင်ဒေသခွဲ နိုင်ငံများမှ ဝန်ကြီးများ၊ ဒုတိယဝန်ကြီးများနှင့် အဆင့်မြင့်အရာရှိကြီးများ၊ တာဝန်ရှိသူများ တက်ရောက်ကြသည်။

အဋ္ဌမအကြိမ် မဟာမဲခေါင်ဒေသခွဲထိပ်သီးအစည်းအဝေးကို အပိုင်းနှစ်ပိုင်းဖြင့် ကျင်းပပြုလုပ်ခဲ့ပြီး “နိုင်ငံခေါင်းဆောင်များ သီးသန့် အစည်းအဝေး” နှင့် “မျက်နှာစုံညီ အစည်းအဝေး” ဟူ၍ အပိုင်းနှစ်ပိုင်း ခွဲ၍ ကျင်းပပြုလုပ်သည်။

ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် သည် အစည်းအဝေးများသို့ တက်ရောက်ရန် ရောက်ရှိလာရာ တရုတ်ပြည်သူ့သမ္မတနိုင်ငံ ဝန်ကြီးချုပ်က ကြိုဆိုနှုတ်ဆက်ပြီး အဖွဲ့ဝင်နိုင်ငံများမှ ဝန်ကြီးချုပ်များနှင့်အတူ စုပေါင်းမှတ်တမ်းတင်ဓာတ်ပုံရိုက်ကြသည်။

“ဆန်းသစ်တီထွင်မှုဖော်ဆောင်ခြင်းဖြင့် ဖွံ့ဖြိုးတိုးတက်ရေး” ခေါင်းစဉ်ဖြင့် ဒေသတွင်း ပေါင်းစည်းဆောင်ရွက်သည့်လုပ်ငန်းစဉ်များအကြံပြုဆွေးနွေး



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အား တရုတ်ပြည်သူ့သမ္မတနိုင်ငံ ဝန်ကြီးချုပ် H.E. Mr. Li Qiang က ကြိုဆိုနှုတ်ဆက်စဉ်။

ထို့နောက် ပထမအပိုင်းဖြစ်သည့် နိုင်ငံခေါင်းဆောင်များ သီးသန့်အစည်းအဝေးကို ကျင်းပပြုလုပ်ရာ သဘာပတိဖြစ်သူ တရုတ်ပြည်သူ့သမ္မတနိုင်ငံ ဝန်ကြီးချုပ်က အဖွင့်အမှာစကားပြောကြားပြီး တက်ရောက်လာကြသည့် နိုင်ငံခေါင်းဆောင်များက “ဆန်းသစ်တီထွင်မှု ဖော်ဆောင်ခြင်းဖြင့် ဖွံ့ဖြိုးတိုးတက်ရေး” ခေါင်းစဉ်ဖြင့် ဒေသတွင်း ပေါင်းစည်းဆောင်ရွက်သည့် လုပ်ငန်းစဉ်များနှင့် ပြင်ဆင်ထားရမည့် ကိစ္စရပ်များအပေါ် အကြံပြုဆွေးနွေးကြသည်။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က ဆွေးနွေးပြောကြားရာတွင် ယနေ့နိုင်ငံခေါင်းဆောင်များသီးသန့်အစည်းအဝေးတွင် ဆန်းသစ်တီထွင်မှုဖြင့်အောင်မြင်သည့် ဒေသခွဲ

တစ်ခုပေါ်ပေါက်လာစေရန် ဦးတည်ဆွေးနွေးလိုကြောင်း၊ ယနေ့ခေတ်တွင် နည်းပညာနှင့် သုတေသနတီထွင်မှုများသည် နိုင်ငံတစ်နိုင်ငံ၏ စီးပွားရေးနှင့် လူမှုရေးဖွံ့ဖြိုးမှုအတွက် များစွာအထောက်အကူပြုသည်ကို အားလုံးသိပြီးဖြစ်ကြောင်း၊ လျင်မြန်စွာ ပြောင်းလဲနေသည့် ကမ္ဘာ့စီးပွားရေးတွင် ဆန်းသစ်တီထွင်မှုကို အားပေးသည့်နိုင်ငံများ၊ ဒေသများအနေဖြင့် စီးပွားရေးတိုးတက်မှုကို မြှင့်တင်နိုင်ပြီး အလုပ်အကိုင်များဖန်တီးပေးနိုင်ခြင်း၊ ယှဉ်ပြိုင်နိုင်စွမ်းကို မြှင့်တင်လာနိုင်ခြင်းစသည့် လူမှုဘဝအဖွဲ့အသွေးများကို မြှင့်တင်ပေးနိုင်သည်ကို တွေ့ရကြောင်းဖြင့် ပြောကြားသည်။

ထို့နောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က ဒေသတွင်းစီးပွားရေး

လုပ်ငန်းရှင်များကပါ ဝိုင်းဝန်းပူးပေါင်းဆောင်ရွက်ကြရန်လိုအပ်မှုနှင့်ပတ်သက်၍ ပြောကြားရာ၌ “တစ်ချိန်တည်းမှာပင် တီထွင်ဆန်းသစ်မှုတွေဟာ မိမိနိုင်ငံရဲ့ ရေမြေသာသာ၊ ပထဝီအနေအထားတွေနဲ့ ကိုက်ညီဖို့လိုအပ်အပြင် အစိုးရ၊ ဖွံ့ဖြိုးမှုမိတ်ဖက်များ၊ ပုဂ္ဂလိကနဲ့ ဒေသန္တရအစိုးရတွေအပြင် အသိပညာရှင်အတတ်ပညာရှင်တွေ၊ စွန့်ခွဲတီထွင်သူတွေနဲ့ စီးပွားရေးလုပ်ငန်းရှင်တွေကပါ ဝိုင်းဝန်းပူးပေါင်းဆောင်ရွက်ကြရမှာ ဖြစ်ပါတယ်။” ဟု ပြောကြားခဲ့သည်။

အခြားတစ်ဖက်တွင်လည်း အရင်းအမြစ်များ ရရှိနိုင်မှုသည် အလွန်ပင်အရေးကြီးကြောင်း၊ ဆန်းသစ်တီထွင်မှုအတွက် သုတေသနနှင့် ဖွံ့ဖြိုးမှု (R&D) သည် မရှိမဖြစ်လိုအပ်သည့် အရင်းအမြစ်ဖြစ်သကဲ့သို့ ဆန်းသစ်တီထွင်မှုရန်ပုံငွေအတွက် အစိုးရ၊ ပုဂ္ဂလိကနှင့် ပြည်တွင်း၊ ပြည်ပရင်းနှီးမြှုပ်နှံမှု၊ ဖွံ့ဖြိုးမှုမိတ်ဖက်များ၏ ပံ့ပိုးမှုသည်နယ်ပယ်ပေါင်းစုံက အရင်းအမြစ်များနှင့် ပေါင်းစည်းပြီး ဆောင်ရွက်မှသာ ပြည့်စုံမည်ဖြစ်ကြောင်း။

နိုင်ငံတစ်နိုင်ငံအတွက် ဆန်းသစ်တီထွင်မှုကို ဖော်ဆောင်ရာတွင် အုပ်ချုပ်မှုယန္တရားအဖြစ် လုပ်ငန်းအဖွဲ့၊ ဖိုရမ် စသည်ဖြင့် ဆောင်ရွက်မည့် အစီအမံများ စနစ်တကျရှိရန်လိုအပ်ကြောင်း၊ မြန်မာနိုင်ငံတွင် အမျိုးသားသိပ္ပံ၊ နည်းပညာနှင့် ဆန်းသစ်တီထွင်မှုကောင်စီကို ဖွဲ့စည်းထားပြီး ဆန်းသစ်တီထွင်မှုဆိုင်ရာလုပ်ငန်းများကို ဆောင်ရွက်လျက် ရှိကြောင်း။

စိုက်ပျိုးရေးကို အခြေခံသည့် နိုင်ငံများနှင့်ဖွဲ့စည်းထားသည့် ဂျီအမ်အက်စ်ဒေသခွဲအနေဖြင့် စိုက်ပျိုးစီးပွားပိုမိုတိုးတက်ထွန်းကားလာရန်နှင့် စားနပ်ရိက္ခာဖူလုံရန်အတွက် ဆန်းသစ်တီထွင်မှုနှင့် အရှိန်မြှင့်တင်ရမည်ဖြစ်ကြောင်း၊ ဂျီအမ်အက်စ်အစီအစဉ်၏ ကဏ္ဍအားလုံးကို ဆန်းသစ်တီထွင်မှုမဟာဗျူဟာနှင့် ချိတ်ဆက်ဆောင်ရွက်ရန် အရေးကြီးကြောင်း၊ မဟာဗျူဟာအထူးသဖြင့် စိုက်ပျိုးရေး၊ ခရီးသွားလုပ်ငန်း၊ ကုန်သွယ်မှုနှင့် ရင်းနှီးမြှုပ်နှံမှုကဏ္ဍတို့ကို ဦးစားပေးဆောင်ရွက်သွားမည်ဆိုသည့် လုပ်ငန်းစဉ်ကလည်း ဒေသတွင်း လိုအပ်ချက်အရ များစွာသင့်တော်ကြောင်း။

ယင်းဦးစားပေးကဏ္ဍများအပြင် ကျန်ရှိနေသည့် စွမ်းအင်၊ ကျန်းမာရေး၊ မြို့ပြဖွံ့ဖြိုးတိုးတက်ရေးနှင့် ပို့ဆောင်ရေးကဏ္ဍတို့တွင် ဆက်လက်ဆောင်ရွက်သွားရန် ပြင်ဆင်ထားကြရမည်ဖြစ်ကြောင်း၊ အထူးသဖြင့် ကျန်းမာရေးကဏ္ဍတွင် နည်းပညာအသစ်များဖြင့် ပြည်သူ့ကျန်းမာရေးဝန်ဆောင်မှု၊ ကျန်းမာရေးနှင့် လူသားအရင်းအမြစ်ချိတ်ဆက်မှု၊ ဆေးပညာဆိုင်ရာ တက္ကသိုလ်အဆင့်ချိတ်ဆက်မှုများမှတစ်ဆင့် ကုသမှု နည်းပညာများ ပေါင်းစည်းဆောင်ရွက်ခြင်း၊ အဆင့်မြင့် ကုသနည်းဖော်ထုတ်ခြင်းများကို ဆောင်ရွက်ကြရန်နှင့် နည်းပညာလွှဲပြောင်းမှုစင်တာများနှင့် အသိပညာဖြန့်ဝေရေးစင်တာများမှတစ်ဆင့် ချိတ်ဆက်ဆောင်ရွက်ကြရန် တိုက်တွန်းလိုကြောင်း။

နိုင်ငံအသီးသီးတွင်မူပိုင်ခွင့်ပေးမှုများ၊ သက်ဆိုင်ရာ ကဏ္ဍအလိုက် ဥပဒေများ၊ ပြဌာန်းထားပြီးဖြစ်ကြသည့်အတွက် နိုင်ငံအချင်းချင်းဖြစ်စေ၊ နိုင်ငံခြားရင်းနှီးမြှုပ်နှံမှုများကတစ်ဆင့်ဖြစ်စေ ဆန်းသစ်တီထွင်မှုကဏ္ဍတွင် ချိတ်ဆက်ပူးပေါင်းဆောင်ရွက်မှုများကို မြှင့်တင်ခြင်းဖြင့် ဂျီအမ်အက်စ်ဒေသခွဲအတွင်း အဖွဲ့ဝင်နိုင်ငံအားလုံးအတွက် တိုးတက်မှုကို ဖော်ဆောင်နိုင်မည်ဟု ယုံကြည်ကြောင်းဖြင့် အကြံပြုဆွေးနွေးခဲ့သည်။

ထို့နောက် သဘာပတိက ဆွေးနွေးမှုများအပေါ် အကျဉ်းချုပ်တင်ပြပြီး နိဂုံးချုပ်အမှာစကားပြောကြားကာ အစည်းအဝေးပထမပိုင်းကို ရပ်သိမ်းခဲ့သည်။

“ဆန်းသစ်တီထွင်မှုဖော်ဆောင်ခြင်းဖြင့် ဝိုမိုကောင်းမွန်သည့် အသိုက်အဝန်းဆီသို့” ခေါင်းစဉ်ဖြင့် နိုင်ငံခေါင်းဆောင်များ မျက်နှာစုံညီ အစည်းအဝေး ဆက်လက်ကျင်းပ

ထို့နောက် အစည်းအဝေးအစီအစဉ် ဒုတိယအပိုင်းအဖြစ် “ဆန်းသစ်တီထွင်မှု ဖော်ဆောင်ခြင်းဖြင့် ဝိုမိုကောင်းမွန်သည့် အသိုက်အဝန်းဆီသို့” ခေါင်းစဉ်ဖြင့် နိုင်ငံခေါင်းဆောင်များ မျက်နှာစုံညီအစည်းအဝေးကို ဆက်လက်ကျင်းပရာ အဖွဲ့ဝင် နိုင်ငံခြားနိုင်ငံမှ နိုင်ငံခေါင်းဆောင်ကြီးများ၊ အာရှဖွံ့ဖြိုးရေးဘဏ်ဥက္ကဋ္ဌနှင့် မဟာမဲခေါင်ဒေသခွဲနိုင်ငံများမှ ဝန်ကြီးများ၊ ဒုတိယဝန်ကြီးများ၊ အဆင့်မြင့်အရာရှိကြီးများ၊ ဖွံ့ဖြိုးမှု မိတ်ဖက်အဖွဲ့အစည်းများမှ ကိုယ်စားလှယ်များ၊ ပုဂ္ဂလိကကဏ္ဍမှ ကိုယ်စားလှယ်များနှင့် အဖွဲ့ဝင်နိုင်ငံများမှ ဒေသန္တရအစိုးရကိုယ်စားလှယ်များ စုစုပေါင်း ၂၀၀ ခန့် ပါဝင်တက်ရောက်ကြသည်။

အစည်းအဝေး၌ အိမ်ရှင်နိုင်ငံဖြစ်သည့် တရုတ်ပြည်သူ့သမ္မတနိုင်ငံ ဝန်ကြီးချုပ် H.E. Mr. Li Qiang က အဖွင့်အမှာစကားပြောကြားပြီးနောက် အဖွဲ့ဝင်နိုင်ငံများမှ နိုင်ငံခေါင်းဆောင်များနှင့် အာရှဖွံ့ဖြိုးရေးဘဏ်မှဥက္ကဋ္ဌတို့က အသီးအသီး အမှာစကားပြောကြားကြသည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က အမှာစကားပြောကြားရာတွင် ပြီးခဲ့သည့် စက်တင်ဘာလအတွင်း ရာဂီတိုင်ဖွန်းမှန်တိုင်းကြောင့် မိမိတို့ မြန်မာနိုင်ငံအပါအဝင် အဖွဲ့ဝင်နိုင်ငံများတွင် လူပေါင်းများစွာ ရေဘေးသင့်ဒဏ်၊ မြေပြိုမှုဒဏ်များကို ခံစားခဲ့ကြရကြောင်း၊ မိမိတို့အနေဖြင့် ပြန်လည်ထူထောင်ရေးလုပ်ငန်းများကို နိုင်ငံအစိုးရအချင်းချင်း၊ အာဆီယံနှင့် နိုင်ငံတကာအသိုက်အဝန်းများ၊ ပြည်သူများနှင့်အတူ လက်တွဲပူးပေါင်းပြီး ဆောင်ရွက်ခဲ့ကြောင်း၊ ရာဂီတိုင်ဖွန်းမှန်တိုင်း၏ သက်ရောက်မှုကို ဆိုးရွားစွာခံစားခဲ့ရသည့် ဂျီအမ်အက်စ်ဒေသခွဲရှိ ပြည်သူများအားလုံး ပုံမှန်အခြေအနေသို့ အမြန်ဆုံးရောက်ရှိကြပါစေကြောင်း။

၁၉၉၂ ခုနှစ်ကတည်းကစပြီး ဆယ်စုနှစ်သုံးခုကျော်ကာလ လျှောက်လှမ်းလာခဲ့သည့် ဂျီအမ်အက်စ်အစီအစဉ်သည် ဒေသတွင်းပူးပေါင်းဆောင်ရွက်မှုတွင် သိသာထင်ရှားသည့် အောင်မြင်မှုများ ရရှိခဲ့သည့်အတွက် ဂုဏ်ယူပါကြောင်းဖြင့် ပြောကြားသည်။

စာမျက်နှာ ၄ သို့

- ❖ နိုင်ငံတစ်နိုင်ငံအတွက် ဆန်းသစ်တီထွင်မှုကို ဖော်ဆောင်ရာတွင် အုပ်ချုပ်မှုယန္တရားအဖြစ် လုပ်ငန်းအဖွဲ့၊ ဖိုရမ် စသည်ဖြင့် ဆောင်ရွက်မည့်အစီအမံများ စနစ်တကျရှိရန်လိုအပ်၊ မြန်မာနိုင်ငံတွင် အမျိုးသားသိပ္ပံ၊ နည်းပညာနှင့် ဆန်းသစ်တီထွင်မှုကောင်စီကို ဖွဲ့စည်းထားပြီး ဆန်းသစ်တီထွင်မှုဆိုင်ရာ လုပ်ငန်းများကို ဆောင်ရွက်လျက်ရှိ
- ❖ စိုက်ပျိုးရေးကိုအခြေခံသည့် နိုင်ငံများနှင့်ဖွဲ့စည်းထားသည့် ဂျီအမ်အက်စ်ဒေသခွဲအနေဖြင့် စိုက်ပျိုးစီးပွားပိုမိုတိုးတက်ထွန်းကားလာရန်နှင့် စားနပ်ရိက္ခာဖူလုံရန်အတွက် ဆန်းသစ်တီထွင်မှုနှင့် အရှိန်မြှင့်တင်ရမည်ဖြစ်၊ ဂျီအမ်အက်စ်အစီအစဉ်၏ ကဏ္ဍအားလုံးကို ဆန်းသစ်တီထွင်မှု မဟာဗျူဟာနှင့် ချိတ်ဆက်ဆောင်ရွက်ရန်အရေးကြီး၊ မဟာဗျူဟာအရ အထူးသဖြင့် စိုက်ပျိုးရေး၊ ခရီးသွားလုပ်ငန်း၊ ကုန်သွယ်မှုနှင့် ရင်းနှီးမြှုပ်နှံမှုကဏ္ဍတို့ကို ဦးစားပေးဆောင်ရွက်သွားမည်ဆိုသည့် လုပ်ငန်းစဉ်ကလည်း ဒေသတွင်း လိုအပ်ချက်အရ များစွာသင့်တော်ကြောင်း





တရုတ်ပြည်သူ့သမ္မတနိုင်ငံ ဝန်ကြီးချုပ် H.E. Mr. Li Qiang နိုင်ငံခေါင်းဆောင်များ မျက်နှာစုံညီ အစည်းအဝေးတွင် အဖွင့်အမှာစကားပြောကြားစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် နိုင်ငံခေါင်းဆောင်များ မျက်နှာစုံညီအစည်းအဝေးတွင် အမှာစကားပြောကြားစဉ်။

စာမျက်နှာ ၃ မှ

ထို့နောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က မဟာဗျူဟာ ရေးဆွဲရေးဆိုင်ရာ သဘောတရားစာတမ်း (Concept Paper) အတည်ပြုမှုနှင့်ပတ်သက်၍ ပြောကြားရာ၌ “နိုင်ငံတကာမှာ ဆန်းသစ်တီထွင်မှုနှင့်ပတ်သက်ပြီး အလေးထား ဆောင်ရွက်နေကြတာဖြစ်တဲ့အတွက် “ဆန်းသစ်တီထွင်မှု ဖော်ဆောင်ခြင်းဖြင့် ပိုမိုကောင်းမွန် သည့် အသိုက်အဝန်းဆီသို့” ဆိုတဲ့ ဒီဇိုင်းအစည်း အဝေးရဲ့ခေါင်းစဉ်နဲ့ ဒီကနေ့အတည်ပြုမယ့် ဆန်းသစ် တီထွင်မှု မဟာဗျူဟာ (Innovation Strategy) တို့ဟာ ဂျီအမ်အက်စ်ဒေသခွဲအတွက် အချိန်အခါသင့် ဖြစ်ပါတယ်။ ဒေသခွဲအတွင်း ကုန်ထုတ်စွမ်းအား မြှင့်တင်မှု၊ နည်းပညာတိုးတက်မှု၊ စက်မှုလုပ်ငန်းသစ် တွေ့နဲ့ အလုပ်အကိုင်အခွင့်အလမ်းများ ဖန်တီးပေး နိုင်မှုတို့အတွက် နည်းပညာနဲ့ ဆန်းသစ်တီထွင်မှုဟာ အဓိက မောင်းနှင်အားပေးဖြစ်ပါတယ်။

အားလုံးသိပြီးဖြစ်တဲ့အတိုင်း ဂျီအမ်အက်စ်ရဲ့ ဆန်းသစ်တီထွင်မှုမဟာဗျူဟာ ၂၀၃၀ ဟာ ဂျီအမ် အက်စ်မဟာဗျူဟာမူဘောင် ၂၀၃၀ အကောင်အထည် ဖော်ရာမှာ ပူးပေါင်းဆောင်ရွက်မှုတွေ အရှိန်မြှင့်တင် နိုင်ဖို့ရည်ရွယ်ချက်နဲ့ ရေးဆွဲထားတာဖြစ်ပြီး မဟာ ဗျူဟာရေးဆွဲရေးဆိုင်ရာ သဘောတရားစာတမ်း (Concept Paper) ကို ၂၀၂၃ ခုနှစ် ဒီဇင်ဘာလက မြန်မာနိုင်ငံမှာ ကျင်းပခဲ့တဲ့ ၂၆ ကြိမ်မြောက် ဂျီအမ် အက်စ်ဝန်ကြီးများအစည်းအဝေးမှာ အတည်ပြုခဲ့ကြ ပြီးဖြစ်ပါတယ်။” ဟု ပြောကြားခဲ့သည်။

ယနေ့ခေတ်ကာလတွင် ကမ္ဘာ့နိုင်ငံများအတွက် စိန်ခေါ်မှုအဖြစ် ရင်ဆိုင်နေကြရသည့် ရာသီဥတု ပြောင်းလဲမှုစားရေရိက္ခာလုံခြုံမှုသဘာဝဘေးအန္တရာယ်၊ ငွေကြေးဖောင်းပွမှု၊ ကမ္ဘာ့ကျန်းမာရေးအကျပ် အတည်း၊ စွမ်းအင်ဈေးနှုန်း မြင့်တက်လာမှု၊ ရွှေ့ပြောင်း လုပ်သားနှင့် စီးပွားရေးမညီမျှမှုစသည့် စိန်ခေါ်မှု များသည် အပြန်အလှန်ဆက်သွယ်နေကြခြင်း ဖြစ်ကြောင်း။

ယင်းစိန်ခေါ်မှုများကို တစ်နိုင်ငံတည်း၊ အဖွဲ့ အစည်းတစ်ခုတည်းအနေဖြင့် ဖြေရှင်း၍ မရသည့် အတွက် ညှိနှိုင်းပေါင်းစပ်မှုနှင့် ဘက်စုံချဉ်းကပ် ဆောင်ရွက်မည့် နည်းလမ်းများလိုအပ်ကြောင်း၊ ထိုသို့ဆောင်ရွက်ရာတွင် အရင်းအမြစ်များကို ပေါင်းစည်းအသုံးပြုခြင်း၊ အသိပညာမျှဝေခြင်းနှင့် မူဝါဒများကို လိုအပ်သလို ချိန်ညှိဆောင်ရွက်ခြင်းဖြင့် ဂျီအမ်အက်စ်ဒေသ၏ ခံနိုင်ရည်ရှိမှုနှင့် ရေရှည် တည်တံ့မှုကို မြှင့်တင်ပေးနိုင်မည်ဖြစ်ကြောင်း။

- ❑ ကမ္ဘာလူဦးရေသည် ယခု ၈ ဒသမ ၃ ဘီလီယံရှိပြီး ၂၀၃၀ တွင် ၈ ဒသမ ၆ ဘီလီယံ၊ ၂၀၃၅ တွင် ၈ ဒသမ ၉ ဘီလီယံရှိမည်ဟု ခန့်မှန်းထား။ ရိက္ခာလုံခြုံမှုပြဿနာသည် ပိုမိုကြီးမားလာဖွယ်ပင်ရှိ။ စားနပ်ရိက္ခာထုတ်လုပ်မှု၊ ကုန်သွယ်မှုနှင့် ဖြန့်ဖြူးမှုတို့သည် နိုင်ငံတစ်နိုင်ငံ၏ နယ်နိမိတ်အတွင်းမှာသာ ဆောင်ရွက်နေရခြင်းမဟုတ်သည့်အတွက် စားနပ်ရိက္ခာလုံခြုံမှုကို စဉ်းစားပါက ဒေသဆိုင်ရာပူးပေါင်းဆောင်ရွက်မှုသည် အရေးကြီး
- ❑ မြန်မာနိုင်ငံအနေဖြင့် စိုက်ပျိုးရေးနှင့် မွေးမြူရေးထုတ်ကုန်များကို ခေတ်မီနည်းစနစ်များအသုံးပြုပြီး ပြည်သူများ၏ စားနပ်ရိက္ခာလုံခြုံမှုအတွက် အလေးထားဆောင်ရွက်ပေးလျက်ရှိ။ ၂၀၂၃ ခုနှစ်တွင် မြန်မာနိုင်ငံသည် ကမ္ဘာ့ဆန်တင်ပို့မှု အများဆုံးနိုင်ငံများထဲတွင် အဆင့် (၈) ဖြစ်ပြီး ပဲတင်ပို့မှုတွင် အဆင့် (၂) ရှိ၊ ထို့ကြောင့် ပြည်တွင်းစားနပ်ရိက္ခာ လုံလုံမှုသာမက ပို့ကုန်တိုးမြှင့်တင်ပို့နိုင်ရေးအတွက်လည်း ဆက်လက်ကြိုးပမ်းလျက်ရှိ

ရေမြေအနေအထား၊ သဘာဝအခြေခံတူညီနေသည့် ဂျီအမ်အက်စ်နိုင်ငံများအနေဖြင့် ဂေဟစနစ်များ၊ ရေလမ်းကြောင်းနှင့် ရာသီဥတုများကို မျှဝေလေ့ ရှိခြင်းကြောင့် ယင်းစိန်ခေါ်မှုများကို ဖြေရှင်းရာတွင် ဂျီအမ်အက်စ်အစီအစဉ်၏ ၃ C ဟုခေါ်သည့် ချိတ်ဆက် မှု (Connectivity)၊ ယှဉ်ပြိုင်မှု (Competitiveness) နှင့် လူမှုအသိုက်အဝန်း (Community) စသည့် မဏ္ဍိုင်သုံးရပ်အောက်တွင် အတူတကွ ပူးပေါင်း ဆောင်ရွက်ကြရန်လိုကြောင်း။

အမျိုးသားအဆင့်ဆောင်ရွက်မှုများကို ဂျီအမ်အက်စ်၏ ကျန်းမာရေးမဟာဗျူဟာနှင့် ချိတ်ဆက်ပြီး ဒေသန္တရအစိုးရများနှင့် ပေါင်းစပ်ညှိနှိုင်းဆောင်ရွက်သွားမည်

ခေတ်မီဖွံ့ဖြိုးတိုးတက်သည့် နိုင်ငံတစ်ခု တည်ဆောက်ရာတွင် ကျန်းမာကြံ့ခိုင်သည့် လူမှုစီးပွား အရင်းအမြစ်များ လိုအပ်သည့်အတွက် နိုင်ငံတစ်နိုင်ငံ ၏ ပြည်သူ့ကျန်းမာရေးစောင့်ရှောက်မှု (Public Health Care) သည် လွန်စွာအရေးကြီးကြောင်း၊ နောင်အနာဂတ်ကာလတွင် တိုးတက်လာမည့် လူဦးရေနှင့် ပြောင်းလဲလာမည့် လူမှုစီးပွား၊ ပတ်ဝန်း ကျင်ဆိုင်ရာ အခြေအနေများကို ကြိုတင်တွက်ဆပြီး ရှိရင်းစွဲအရင်းအမြစ်များကို အကောင်းဆုံး အသုံးပြု ခြင်းဖြင့် နိုင်ငံ၏ကျန်းမာရေးစောင့်ရှောက်မှုစနစ် ကို အရည်အသွေးပြည့်ဝအောင် ဆောင်ရွက်ရမည် ဖြစ်ကြောင်း၊ အမျိုးသားအဆင့် ဆောင်ရွက်မှုများကို ဂျီအမ်အက်စ်၏ ကျန်းမာရေးမဟာဗျူဟာနှင့် ချိတ်ဆက်ပြီး ဒေသန္တရအစိုးရများနှင့် ပေါင်းစပ်ညှိနှိုင်း

ဆောင်ရွက်သွားမည်ဟု ပြောကြားလိုကြောင်း။ ဒေသ၏စိန်ခေါ်မှုတစ်ရပ်ဖြစ်သည့် စားနပ်ရိက္ခာ ဖူလုံရေး (Food Security) နှင့် ပတ်သက်ပြီး အနည်းငယ်ပြောကြားလိုကြောင်း။ ကမ္ဘာလူဦးရေ သည် ယခု ၈ ဒသမ ၃ ဘီလီယံရှိပြီး ၂၀၃၀ တွင် ၈ ဒသမ ၆ ဘီလီယံ၊ ၂၀၃၅ တွင် ၈ ဒသမ ၉ ဘီလီယံရှိ မည်ဟု ခန့်မှန်းထားကြောင်း၊ ရိက္ခာလုံခြုံမှုပြဿနာ သည် ပိုမိုကြီးမားလာဖွယ်ပင်ရှိကြောင်း၊ စားနပ် ရိက္ခာထုတ်လုပ်မှု၊ ကုန်သွယ်မှုနှင့် ဖြန့်ဖြူးမှုတို့သည် နိုင်ငံတစ်နိုင်ငံ၏ နယ်နိမိတ်အတွင်းမှာသာ ဆောင်ရွက် နေရခြင်းမဟုတ်သည့်အတွက် စားနပ်ရိက္ခာဖူလုံမှု ကို စဉ်းစားပါက ဒေသဆိုင်ရာ ပူးပေါင်းဆောင်ရွက်မှု သည် အရေးကြီးကြောင်း၊ စိုက်ပျိုးရေးကဏ္ဍတွင် ဆန်းသစ်တီထွင်မှုဆိုင်ရာ ဗဟုသုတများ မျှဝေခြင်း၊ ဒေသတွင်းစားနပ်ရိက္ခာဖူလုံမှုအတွက် ဖော်ဆောင်ခြင်း၊ နည်းပညာ လွှဲပြောင်းမှုအပေါ်အဝင် ရင်းနှီးမြှုပ်နှံမှုများ တိုးမြှင့်ဆောင်ရွက်သွားကြရန် တိုက်တွန်းပြောကြား လိုကြောင်း။

မြန်မာနိုင်ငံအနေဖြင့် စိုက်ပျိုးရေးနှင့် မွေးမြူရေး ထုတ်ကုန်များကို ခေတ်မီနည်းစနစ်များ အသုံးပြုပြီး ပြည်သူများ၏ စားနပ်ရိက္ခာဖူလုံစေရန်အတွက် အလေးထားဆောင်ရွက်ပေးလျက်ရှိကြောင်း၊ ၂၀၂၃ ခုနှစ်တွင် မြန်မာနိုင်ငံသည် ကမ္ဘာ့ဆန်တင်ပို့မှု အများဆုံးနိုင်ငံများထဲတွင် အဆင့် (၈) ဖြစ်ပြီး ပဲတင်ပို့မှုတွင် အဆင့် (၂) ရှိကြောင်း၊ ထို့ကြောင့် ပြည်တွင်းစားနပ်ရိက္ခာဖူလုံမှုသာမက ပို့ကုန်တိုးမြှင့် တင်ပို့နိုင်ရေးအတွက်လည်း ဆက်လက်ကြိုးပမ်းလျက်

ရှိပါကြောင်းကို အသိပေးပြောကြားလိုကြောင်း။ ဆက်လက်၍ ဂျီအမ်အက်စ်၏ သင်္ကေတတစ်ခု ဖြစ်သည့် စီးပွားရေးစင်္ကြံများ၏ အရေးပါမှုကို အလေးထား ပြောကြားလိုကြောင်း၊ စီးပွားရေးစင်္ကြံ များဖွံ့ဖြိုးမှုသည် နိုင်ငံတစ်နိုင်ငံ၏ စီးပွားရေး တိုးတက်မှုကို အရှိန်မြှင့်တင်ရန် ဒေသတွင်းပေါင်းစည်း မှုကို မြှင့်တင်ရန်နှင့် အားလုံးပါဝင်နိုင်သော ဖွံ့ဖြိုး တိုးတက်မှုကို မြှင့်တင်ရန်အတွက် လွန်စွာအရေးပါ သည့် အခန်းကဏ္ဍမှာ ပါဝင်နေခြင်းဖြစ်ကြောင်း၊ ထုတ်လုပ်သူများနှင့် ဈေးကွက်များအကြား ချိတ်ဆက် မှုကို တိုးမြှင့်ခြင်းဖြင့် စီးပွားရေးစင်္ကြံတစ်လျှောက် ကုန်သွယ်မှုတိုးတက်စေသည့်အပြင် နိုင်ငံခြားကျော် ကုန်သွယ်မှုတွင် ဈေးကွက်အသစ်များ ပေါ်ထွန်းလာ စေနိုင်ကြောင်း၊ ယင်းစီးပွားရေးစင်္ကြံများကို အသုံးပြု ပြီး အဖွဲ့ဝင်နိုင်ငံများအားလုံးပါဝင်သော ဒေသတွင်း စီးပွားရေး ဖွံ့ဖြိုးတိုးတက်မှုရရှိအောင် အလေးထား ဆောင်ရွက်ကြရမည်ဖြစ်ကြောင်း။

လက်ရှိ မြန်မာနိုင်ငံ၏ ဦးတည်ဆောင်ရွက်နေမှု များနှင့်စပ်လျဉ်းပြီး အကျဉ်းချုပ် အသိပေးပြောကြား လိုကြောင်း၊ မြန်မာနိုင်ငံအနေဖြင့် လွတ်လပ်၍ တက်ကြွပြီးဘက်မလိုက်သော နိုင်ငံခြားရေးမူဝါဒကို ကျင့်သုံးလျက်ရှိကြောင်း၊ ငြိမ်းချမ်းစွာ အတူယှဉ်တွဲ နေထိုင်ရေးမူကြီး ၅ ရပ်အပေါ်တွင် အခြေခံပြီး နိုင်ငံအားလုံးနှင့် မိတ်ဝတ်စပ် ဆက်ဆံရေးမူဝါဒကို ကျင့်သုံးနေခြင်းဖြစ်ကြောင်း၊ မိမိတို့အနေဖြင့် နိုင်ငံ တော်နှင့် တိုင်းရင်းသားပြည်သူများ၏ အကျိုးစီးပွား များကို အလေးထားပြီး စာမျက်နှာ ၅ သို့






# နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် (၁၀) ကြိမ်မြောက် ဧရာဝတီ - ကျောက်ဖရား - မဲခေါင် စီးပွားရေးပူးပေါင်းဆောင်ရွက်မှု မဟာဗျူဟာ (အက်မက်စ်) ထိပ်သီးအစည်းအဝေးသို့ တက်ရောက်

## အက်မက်စ်နိုင်ငံများအား ပိုမိုကောင်းမွန်သည့် ဒေသတွင်းအဆင့် စီးပွားရေးပေါင်းစည်းမှုများ ဖော်ဆောင်ရေးအတွက် ပေါင်းစည်းအင်အားဖြင့် အနီးကပ်ပူးပေါင်းဆောင်ရွက်မှုများ မြှင့်တင်ရန်တိုက်တွန်း

နေပြည်တော် နိုဝင်ဘာ ၇

(၁၀) ကြိမ်မြောက် ဧရာဝတီ- ကျောက်ဖရား- မဲခေါင် စီးပွားရေး ပူးပေါင်းဆောင်ရွက်မှု မဟာဗျူဟာ (အက်မက်စ်) ထိပ်သီးအစည်းအဝေး (10<sup>th</sup> Ayeyawady- Chao Phraya-Mekong Economic Cooperation Strategy (ACMECS)) ကို ယနေ့ မွန်းလွဲပိုင်းတွင် တရုတ်ပြည်သူ့သမ္မတနိုင်ငံ ကူမင်းမြို့ရှိ Wyndham Grand Hotel ၌ ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ပါဝင်တက်ရောက်သည်။

အဆိုပါ အစည်းအဝေးသို့ ကမ္ဘောဒီးယားနိုင်ငံ ဝန်ကြီးချုပ် H.E. Mr. Hun Manet၊ ထိုင်းနိုင်ငံဝန်ကြီးချုပ် H.E. Ms. Paetongtarn Shinawatra နှင့် အဖွဲ့ဝင်များ၊ စီယက်နမ်နိုင်ငံဝန်ကြီးချုပ် H.E. Mr. Pham Minh Chich၊ လာအိုနိုင်ငံဝန်ကြီးချုပ် H.E. Mr. Sonexay Siphandone ၊ အဖွဲ့ဝင်နိုင်ငံများမှ ဝန်ကြီးများ၊ ဒုတိယဝန်ကြီးများနှင့် အဆင့်မြင့်အရာရှိကြီးများ၊ တာဝန်ရှိသူများ တက်ရောက်ကြသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အား (အက်မက်စ်) ထိပ်သီးအစည်းအဝေးဥက္ကဋ္ဌ လာအိုနိုင်ငံဝန်ကြီးချုပ် H.E. Mr. Sonexay Siphandone က ကြိုဆိုနှုတ်ဆက်စဉ်။

ကြိုဆိုနှုတ်ဆက်

ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် ထိပ်သီးအစည်းအဝေးသို့ တက်ရောက်ရန် ရောက်ရှိလာရာ (အက်မက်စ်) ထိပ်သီးအစည်းအဝေးဥက္ကဋ္ဌ လာအိုနိုင်ငံဝန်ကြီးချုပ်က ကြိုဆိုနှုတ်ဆက်ပြီး တက်ရောက်

လာကြသည့် အဖွဲ့ဝင်နိုင်ငံများမှ ဝန်ကြီးချုပ်များနှင့်အတူ စုပေါင်းမှတ်တမ်းတင်ဓာတ်ပုံရိုက်ကြသည်။

ထို့နောက် (၁၀) ကြိမ်မြောက် ဧရာဝတီ-ကျောက်ဖရား-မဲခေါင် စီးပွားရေးပူးပေါင်းဆောင်ရွက်မှု မဟာဗျူဟာ (အက်မက်စ်) ထိပ်သီးအစည်းအဝေးဥက္ကဋ္ဌ

လာအိုနိုင်ငံဝန်ကြီးချုပ်က အဖွင့်မိန့်ခွန်းကိုလည်းကောင်း၊ ကမ္ဘောဒီးယားနိုင်ငံဝန်ကြီးချုပ်က အမှာစကားကို လည်းကောင်း ပြောကြားကြသည်။

ဒေသတွင်းဖွံ့ဖြိုးတိုးတက်မှု မြှင့်တင်ရေး ယင်းနောက် နိုင်ငံတော်စီမံအုပ်ချုပ်

ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က အမှာစကားပြောကြားရာတွင် ၂၀၀၃ ခုနှစ် မြန်မာနိုင်ငံ ပုဂံမြို့တွင် အခြေတည်ခဲ့သည့် အက်မက်စ် ပူးပေါင်းဆောင်ရွက်မှုသည် ယခုဆိုလျှင် (၂၁) နှစ်သက်တမ်းရှိပြီဖြစ်ကြောင်း၊ စတင်တည်ထောင်ချိန်ကစ၍ အက်မက်စ်သည်

ဒေသတွင်းဖွံ့ဖြိုးတိုးတက်မှုကို မြှင့်တင်ရေး၊ ဒေသတွင်းဖွံ့ဖြိုးတိုးတက်မှု ကွာဟချက်ကို လျှော့ချရေးနှင့် ဒေသဆိုင်ရာ စီးပွားရေးပေါင်းစည်းမှုကို မြှင့်တင်ရေးတို့အတွက် အရေးပါသည့် အခန်းကဏ္ဍက ပါဝင်လျက်ရှိကြောင်း၊ မဲခေါင်နိုင်ငံ (၅) နိုင်ငံနှင့် စုစည်းထားသော အက်မက်စ် ဖြစ်သည့်အတွက် (၅) နိုင်ငံတွင်ရှိ ပြည်သူများ၏ ချစ်ကြည်ရင်းနှီးမှု နှောင်ကြီးများသည် ကာလရှည်ကြာ ချစ်ကြည်ရင်းနှီးမှုနှင့် အိမ်နီးချင်းကောင်း ဆက်ဆံရေးအပေါ် အခြေခံထားခြင်းပင်ဖြစ်ကြောင်း။

စုပေါင်းကြိုးပမ်းမှုများ အသိအမှတ်ပြု

ပူးပေါင်းဆောင်ရွက်မှု နှစ်များအတွင်း မိမိတို့ပူးပေါင်းဆောင်ရွက်မှု၏ အရှိန်အဟုန်ကို သက်ဆိုင်ရာ ပူးပေါင်းဆောင်ရွက်မှုနယ်ပယ်များတွင် အစည်းအဝေးများ ကျင်းပ၍ ဆောင်ရွက်ဆဲလုပ်ငန်းစဉ်များနှင့် သက်သေပြနိုင်ခဲ့ကြောင်း၊ မိမိအနေဖြင့် အက်မက်စ် ယာယီအတွင်းရေးမှူးရုံး (AIS) တည်ထောင်နိုင်ရေးအတွက် ဆွေးနွေးညှိနှိုင်းပြီး အက်မက်စ်အဖွဲ့ဝင်နိုင်ငံများနှင့် မဲခေါင်သိပ္ပံ (MI) တို့အကြား စာချုပ်ချုပ်ဆို အောင်မြင်စွာ လက်မှတ်ရေးထိုးနိုင်ရေးအတွက် ထိုင်းနိုင်ငံ၏ ဦးဆောင်ဦးရွက်ပြုမှုနှင့် အက်မက်စ်အဖွဲ့ဝင်နိုင်ငံများ၏ စုပေါင်းကြိုးပမ်းမှုများကို အသိအမှတ်ပြုလိုကြောင်း၊ အက်မက်စ် ယာယီအတွင်းရေးမှူးရုံး၏ လုပ်ဆောင်နိုင်စွမ်းသည် အက်မက်စ်မူဘောင်အောက်တွင် ဒေသတွင်း ပေါင်းစည်းမှုကို ဖော်ဆောင်မည့် အက်မက်စ်၏ ပူးပေါင်းဆောင်ရွက်မှုအရှိန်အဟုန်ကို ပိုမိုမြှင့်တင်ပေးနိုင်ခဲ့ကြောင်း။

အခွင့်အလမ်းကောင်းများ ရရှိလာမည်ဖြစ်

အက်မက်စ်နှင့် ပထမအသုတ် ဖွံ့ဖြိုးတိုးတက်မှုမိတ်ဖက်များအကြား ပူးတွဲဖွံ့ဖြိုးတိုးတက်မှုအစီအစဉ် (၆) ခုကို အတည်ပြုနိုင်ခဲ့သည့် အတွက်လည်း ကျေးဇူးတင်ရှိကြောင်း၊ ယင်းပူးတွဲဖွံ့ဖြိုးတိုးတက်မှု အစီအစဉ်များတွင် ဖော်ပြထားသည့်အတိုင်း မိမိတို့၏ မိတ်ဖက်များနှင့် သီးခြားပူးပေါင်းဆောင်ရွက်မှု နယ်ပယ်များတွင် ပိုမိုနီးကပ်စွာ ပူးပေါင်းဆောင်ရွက်နိုင်သည့် အခွင့်အလမ်းကောင်းများရရှိလာမည်ဖြစ်ပြီး အလုံးစုံဖွံ့ဖြိုးတိုးတက်ပြီး ခံနိုင်ရည်ရှိသည့် အက်မက်စ်အသိုက်အဝန်းကို တည်ဆောက်ရာတွင် ထပ်လောင်းအားဖြည့်နိုင်မည်ဖြစ်ကြောင်း။



(၁၀) ကြိမ်မြောက် ဧရာဝတီ - ကျောက်ဖရား - မဲခေါင် စီးပွားရေးပူးပေါင်းဆောင်ရွက်မှုမဟာဗျူဟာ (အက်မက်စ်) ထိပ်သီးအစည်းအဝေးဥက္ကဋ္ဌ လာအိုနိုင်ငံဝန်ကြီးချုပ် H.E. Mr. Sonexay Siphandone အဖွင့်မိန့်ခွန်းပြောကြားစဉ်။



စာမျက်နှာ ၆၄

အပြန်အလှန် ချိတ်ဆက်ထားသည့် သယ်ယူပို့ဆောင်ရေး ကွန်ရက်စနစ်သည် အက်မက်စ်ဒေသကို ဖွံ့ဖြိုးတိုးတက်မှု ဗဟိုချက်အဖြစ် ဖန်တီးရန်ခိုင်မာသည့် အခြေခံအုတ်မြစ်ဖြစ်ကြောင်း၊ မိမိတို့ အနေဖြင့် အက်မက်စ်နိုင်ငံများအကြား အကြားအလပ်မရှိ ချိတ်ဆက်နိုင်စေရန် အတွက် ဒေသတစ်ခုလုံးကို လွှမ်းမိုးနိုင်သည့် ဘက်စုံသယ်ယူပို့ဆောင်ရေးစနစ်ကို ဖော်ဆောင်သင့်ကြောင်း၊ မြန်မာနိုင်ငံ အနေဖြင့် အက်မက်စ် အဖွဲ့ဝင်နိုင်ငံများနှင့် ပိုမိုကောင်းမွန်သည့် နယ်စပ်ဖြတ်ကျော် ကုန်သွယ်မှု အခွင့်အလမ်းများ ဖန်တီး နိုင်ရန်နှင့် ဒေသတွင်းစီးပွားရေးကြံ့ခိုမှု နှင့် ချိတ်ဆက်နိုင်ရန် သယ်ယူပို့ဆောင် ရေး အခြေခံအဆောက်အအုံများ ဖွံ့ဖြိုး တိုးတက်ရေးကို အာရုံစိုက်ကြိုးပမ်းလျက် ရှိကြောင်း၊ နိုင်ငံအတွင်း မြို့ပြနှင့် ကျေးလက်ဒေသများအကြား ဖွံ့ဖြိုး တိုးတက်မှု ကွာဟချက်ကို လျှော့ချနိုင် စေရန် စွမ်းအင်ပို့လွှတ်ရေးနှင့် လျှပ်စစ် ဓာတ်အားပေးဝေရုံး ကွန်ရက်များကို တိုးမြှင့်ရန် ကြိုးပမ်းဆောင်ရွက်မည် အက်မက်စ်ဒေသတစ်ခုလုံးအတွက်လည်း အကျိုးရှိစေမည်ဖြစ်ကြောင်း။

အက်မက်စ်ပင်မစီမံချက်သည် ပြည်ရွက်ထောက်ပံ့မှုတစ်ခုဖြစ်လာနိုင်

ယနေ့ခေတ် ဖွံ့ဖြိုးတိုးတက်မှု လိုအပ် ချက်များအရ ဒေသတွင်းအကြားအလပ် မရှိ ချိတ်ဆက်မှုဖြင့်တင်ရာတွင် ခေတ်မီ တိုးတက်သည့် နည်းပညာ၏ အရေးပါ မှုကို မိမိအနေဖြင့် အလေးထားပြောကြား လိုကြောင်း၊ မိမိတို့အနေဖြင့် လုံခြုံမှုရှိ သည့် သတင်းအချက်အလက်နှင့် ဆက်သွယ်ရေးနည်းပညာများနှင့်အညီ အက်မက်စ်နိုင်ငံများအကြား ငွေကြေးနှင့် ကုန်သွယ်မှုဆိုင်ရာအစီအမံများ၊ ဒစ်ဂျစ် တယ်စီးပွားရေးနှင့် E-Governance ကွန်ရက်များကို အဆင့်မြှင့်တင်ပေးရန် လိုအပ်ကြောင်း၊ ဖွံ့ဖြိုးတိုးတက်မှုဆိုင်ရာ လိုအပ်ချက်များနှင့် ပန်းတိုင်များကို အကောင်အထည်ဖော်ရာတွင် အက်မက်စ် ပင်မစီမံချက်သည် ပြည်ရွက်ထောက်ပံ့ မှုတစ်ခုဖြစ်လာနိုင်မည်ဟု မိမိအနေဖြင့် ယုံကြည်ကြောင်း။

ကုန်သွယ်မှုနှင့် ရင်းနှီးမြှုပ်နှံမှုကဏ္ဍ သည် အက်မက်စ်စီးပွားရေးအတွက် အဓိကမောင်းနှင်အား တစ်ခုဖြစ်ပြီး မိမိတို့နိုင်ငံများ၏ ပြည်တွင်းအသားတင် ထုတ်ကုန် (GDP) ငွေကြေးဖောင်းပွမှုနှုန်း၊



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် (၁၀) ကြိမ်မြောက် ဧရာဝတီ - ကျောက်ဖရား - မဲခေါင် စီးပွားရေး ပူးပေါင်းဆောင်ရွက်မှုမဟာဗျူဟာ (အက်မက်စ်) ထိပ်သီးအစည်းအဝေးတွင် အမှာစကားပြောကြားစဉ်။

စီးပွားရေးဖွံ့ဖြိုးတိုးတက်မှုနှုန်း၊ အလုပ် အကိုင်ရရှိမှုနှင့် လူမှုဘဝဆိုင်ရာ အချက် အလက်များအပေါ် လွှမ်းမိုးမှုရှိကြောင်း၊ ကုန်သွယ်မှုနှင့် ရင်းနှီးမြှုပ်နှံမှုဆိုင်ရာ စည်းမျဉ်းစည်းကမ်းများကို ရိုးရှင်း၍ တိကျခိုင်မာစေခြင်းဖြင့် ဒေသတွင်းစီးပွား ရေးနှင့် ပြည်သူလူထု၏ လူနေမှုအဆင့် အတန်းတို့အပေါ် သိသာထင်ရှားစွာ အကျိုးပြုစေမည်ဖြစ်ကြောင်း။

ပေါင်းစည်းအင်အားဖြင့်အနီးကပ် ပူးပေါင်းဆောင်ရွက်မှုများဖြင့်တင်ရန် ထို့ကြောင့် မိမိအနေဖြင့် အက်မက်စ် နိုင်ငံများအား ပိုမိုကောင်းမွန်သည့် ဒေသ တွင်းအဆင့် စီးပွားရေးပေါင်းစည်းမှုများ ဖော်ဆောင်ရေးအတွက် ပေါင်းစည်း အင်အားဖြင့် အနီးကပ်ပူးပေါင်းဆောင် ရွက်မှုများ ဖြင့်တင်ရန် တိုက်တွန်းလို ကြောင်း၊ မိမိအနေဖြင့် အက်မက်စ်အဖွဲ့ဝင် နိုင်ငံများ၏ ဖွံ့ဖြိုးတိုးတက်မှုမိတ်ဖက် များကို မြန်မာနိုင်ငံသို့ ကုန်သွယ်မှုနှင့် ရင်းနှီးမြှုပ်နှံမှုများ ပြုလုပ်ကြရန် ဖိတ်ခေါ် လိုကြောင်း၊ စိုက်ပျိုးရေးသည် မြန်မာနိုင်ငံ အပါအဝင် အက်မက်စ်ဒေသ၏ အစား

အစာထုတ်လုပ်ခြင်း အဓိကအရင်းအမြစ် အဖြစ် ရပ်တည်လျက်ရှိပြီး အက်မက်စ် ဒေသတွင်း လူဦးရေ၏ အများစုကို ကိုယ်စားပြုသည့် ကျေးလက်ဒေသ ပြည်သူများအတွက် အဓိကအသက်မွေး ဝမ်းကျောင်း လုပ်ငန်းတစ်ခုလည်းဖြစ် ကြောင်း၊ ထို့ပြင် စိုက်ပျိုးရေးသည် ဆင်းရဲ နွမ်းပါးမှုလျှော့ချရေးနှင့် ဒေသတွင်း ဖွံ့ဖြိုးတိုးတက်မှု ကွာဟချက်လျှော့ချရေး တို့အတွက် နည်းလမ်းတစ်သွယ်လည်း ဖြစ်ကြောင်း။

မိမိအနေဖြင့် အက်မက်စ်နိုင်ငံများ အတွင်းရှိ ပုဂ္ဂလိက ကဏ္ဍများ၊ အထူး သဖြင့် အသေးစား၊ အလတ်စား စီးပွားရေး လုပ်ငန်းများနှင့် စွန့်ခွဲတီထွင်လုပ်ငန်း သစ်များကို အက်မက်စ်မူဘောင်အောက်ရှိ ခေတ်မီစီးပွားရေးလုပ်ငန်း အစီအစဉ်များ တွင် ပါဝင်ဆောင်ရွက်ကြရန် အားပေး လိုကြောင်း၊ မြန်မာနိုင်ငံသည် တစ်နိုင်ငံလုံး အတိုင်းအတာဖြင့် စီးပွားရေးတည်ငြိမ် မှုကို မြှင့်တင်ရန်နှင့် အလုပ်အကိုင် အခွင့်အလမ်းများ တိုးမြှင့်ရန်အတွက် ပုဂ္ဂလိကကဏ္ဍ ဦးစားပေးဖွံ့ဖြိုးတိုးတက်မှု

နည်းလမ်းများနှင့် ကြိုးပမ်းလျက်ရှိ သည်ကို အသိပေးပြောကြားလိုကြောင်း။ ခရီးသွားလုပ်ငန်း ဖွံ့ဖြိုးတိုးတက်မှု သည် ဒေသတွင်းဝင်ငွေစီးဆင်းမှုကို သိသာစွာ ထောက်ပံ့ပေးလျက်ရှိပြီး ဆင့်ပွား အကျိုးသက်ရောက်မှုအဖြစ် ခရီးသွားလုပ်ငန်းဒေသများရှိ ဒေသခံ ပြည်သူများ၏ လူနေမှုအဆင့်အတန်း၊ ကျန်းမာရေးစောင့်ရှောက်မှုနှင့် ပညာရေး တို့ကို ထောက်ပံ့ပေးလျက်ရှိကြောင်း၊ ခရီးသွားလုပ်ငန်းသည် ဖွံ့ဖြိုးတိုးတက်မှု လိုအပ်ချက်နှင့် အလုပ်အကိုင်အခွင့် အလမ်း အခက်အခဲရှိသည့် ဝေးလံ ခေါင်များဒေသများကို ဖွံ့ဖြိုးတိုးတက် စေသည့် နည်းလမ်းတစ်ခုလည်းဖြစ် ကြောင်း။

ဥက္ကဋ္ဌတာဝန်ကိုထမ်းဆောင်ရန် အလှည့်ကျရောက်လာ

မိမိအနေဖြင့် အက်မက်စ်နိုင်ငံများ အား ခရီးသွားလုပ်ငန်း ဖွံ့ဖြိုးတိုးတက် ရေး အစီအစဉ်များမှတစ်ဆင့် လူမှု- ယဉ်ကျေးမှုဆိုင်ရာ ထိတွေ့ဆက်ဆံမှု များကို မြှင့်တင်ရန်နှင့် မိမိတို့သဘော တူညီထားသည့် “ငါးနိုင်ငံ၊ ခရီးစဉ်တစ်ခု” အစီအစဉ်ကို အကောင်အထည်ဖော်ပြီး ငြိမ်းချမ်း၍ အကျိုးစီးပွားဖြစ်ထွန်းသည့် အက်မက်စ်အဖွဲ့အစည်း တည်ဆောက် ရေးကိုအားပေးကြံ့ခိုင်မှုပေးလိုကြောင်း၊ ယခုခေါ် မြန်မာနိုင်ငံသည် အက်မက်စ်၏ ဥက္ကဋ္ဌတာဝန်ကိုထမ်းဆောင်ရန် အလှည့် ကျရောက်လာပြီဖြစ်ကြောင်း၊ မြန်မာနိုင်ငံ အနေဖြင့် အက်မက်စ်အဖွဲ့ဝင်နိုင်ငံများ နှင့်အတူတကွ ပေါင်းစည်းအင်အားဖြင့် အက်မက်စ်ဒေသ ဘက်စုံစဉ်ဆက်မပြတ် ဖွံ့ဖြိုးတိုးတက်ရေး ဖော်ဆောင်ရန် ဝမ်းမြောက်ဝမ်းသာစွာ ဆက်လက်ဆောင် ရွက်သွားမည်ဖြစ်ကြောင်း။

မြန်မာနိုင်ငံသည် မဲခေါင်ဒေသခွဲ အတွင်းရှိ အိမ်နီးချင်းနိုင်ငံများနှင့် ပူးပေါင်း ဆောင်ရွက်မှုကို အထူးအလေးထား

ဦးစားပေး ဆောင်ရွက်လျက်ရှိသည်နှင့် အညီ အက်မက်စ်မူဘောင်အောက်တွင် အက်မက်စ်အဖွဲ့ဝင်နိုင်ငံများ၏ ထားရှိခဲ့ သည့် ကာလရည်ကြာချစ်ကြည်ရင်းနှီးမှု၊ အိမ်နီးချင်းကောင်းဝိသမှု၊ အပြန်အလှန် နားလည်မှု၊ အပြန်အလှန်လေးစားမှုနှင့် အကျိုးအမြတ် မျှဝေမှုတို့အပေါ်တွင် အခြေခံပြီး တက်ကြွစွာ ဆက်လက် ပူးပေါင်းဆောင်ရွက်သွားမည်ဖြစ်ကြောင်း ပြောကြားသည်။

“ဗီယက်ကျန်း ကြေညာစာတမ်း” ထုတ်ပြန်ကြေညာ

ထို့နောက် ထိုင်းနိုင်ငံဝန်ကြီးချုပ်၊ ဗီယက်နမ်နိုင်ငံဝန်ကြီးချုပ်နှင့် လာအို နိုင်ငံဝန်ကြီးချုပ်တို့က အမှာစကားများ ပြောကြားကြပြီး နယူးဗီလန်နိုင်ငံကို ဒုတိယအသုတ် အက်မက်စ် ဖွံ့ဖြိုး တိုးတက်မှုနိုင်ငံအဖြစ် အတည်ပြု ကြေညာ၍ (၁၀) ကြိမ်မြောက် ဧရာဝတီ- ကျောက်ဖရား-မဲခေါင်စီးပွားရေးပူးပေါင်း ဆောင်ရွက်မှုမဟာဗျူဟာ (အက်မက်စ်) ထိပ်သီးအစည်းအဝေး၏ “ဗီယက်ကျန်း ကြေညာစာတမ်း” ကို ထုတ်ပြန်ကြေညာ ကာ အက်မက်စ်ပင်မစီမံချက်၏ နောက် ဆက်တွဲအဖြစ် “မဲခေါင်ဒေသတွင်း ရေအရင်းအမြစ် ပူးပေါင်းဆောင်ရွက်မှု သဘောတရားစာတမ်း” ကို ထည့်သွင်း သည်။

ယင်းနောက် လာအိုနိုင်ငံဝန်ကြီးချုပ် က အက်မက်စ် အလှည့်ကျဥက္ကဋ္ဌတာဝန် ကို နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ် မှူးကြီး မင်းအောင်လှိုင်ထံ လွှဲပြောင်း ပေးအပ်ပြီး အမှာစကားပြောကြားသည်။ ထို့နောက် နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီးချုပ်က အလှည့်ကျဥက္ကဋ္ဌတာဝန် ယူရခြင်းနှင့် စပ်လျဉ်း၍ မြန်မာနိုင်ငံအနေဖြင့် အက်မက်စ်ဥက္ကဋ္ဌတာဝန် ထမ်းဆောင်စဉ်

- ❖ မိမိအနေဖြင့် အက်မက်စ်နိုင်ငံများအား ခရီးသွားလုပ်ငန်းဖွံ့ဖြိုးတိုးတက်ရေး အစီအစဉ်များမှတစ်ဆင့် လူမှု - ယဉ်ကျေးမှုဆိုင်ရာ ထိတွေ့ဆက်ဆံမှုများကို မြှင့်တင်ရန်နှင့် မိမိတို့သဘောတူညီထားသည့် “ငါးနိုင်ငံ၊ ခရီးစဉ်တစ်ခု” အစီအစဉ် ကို အကောင်အထည်ဖော်ပြီး ငြိမ်းချမ်း၍ အကျိုးစီးပွားဖြစ်ထွန်းသည့် အက်မက်စ် အဖွဲ့အစည်းတည်ဆောက်ရေးကို အားပေးကြံ့ခိုင်မှုပေးလို
- ❖ နယူးဗီလန်နိုင်ငံကို ဒုတိယအသုတ် အက်မက်စ် ဖွံ့ဖြိုးတိုးတက်မှုနိုင်ငံအဖြစ် အတည်ပြုကြေညာ၍ (၁၀) ကြိမ်မြောက် ဧရာဝတီ - ကျောက်ဖရား - မဲခေါင် စီးပွားရေး ပူးပေါင်းဆောင်ရွက်မှုမဟာဗျူဟာ (အက်မက်စ်) ထိပ်သီးအစည်း အဝေး၏ “ဗီယက်ကျန်း ကြေညာစာတမ်း” ကို ထုတ်ပြန်ကြေညာ



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်  
(၁၁) ကြိမ်မြောက် ကမ္ဘောဒီးယား - လာအို - မြန်မာ - ဗီယက်နမ် ပူးပေါင်းဆောင်ရွက်မှု (စီအယ်လ်အမ်ပီ)  
ထိပ်သီးအစည်းအဝေးသို့ တက်ရောက်အမှာစကားပြောကြား

စီအယ်လ်အမ်ပို့ ပူးပေါင်းဆောင်ရွက်မှု မူဘောင်အောက်တွင် သက်ဆိုင်ရာလုပ်ငန်းစီမံချက်များကို ထိရောက်စွာ အကောင်အထည်ဖော်ခြင်းဖြင့် မိမိတို့ဒေသတွင်းရှိ ပြည်သူများ၏ သာယာဝပြောမှုနှင့် ကြီးပွားတိုးတက်မှုကို ပိုမိုအထောက်အကူပြုမည်ဟုယုံကြည်

နေပြည်တော် နိုဝင်ဘာ ၇

(၁၁) ကြိမ်မြောက် ကမ္ဘောဒီးယား-လာအို-မြန်မာ-ဗီယက်နမ် ပူးပေါင်းဆောင်ရွက်မှု (စီအယ်လ်အမ်စီ) ထိပ်သီးအစည်းအဝေး  
(11<sup>th</sup> Cambodia - Lao PDR - Myanmar - Viet Nam (CLMV) Summit) ကို ယနေ့မွန်လွဲပိုင်းတွင် တရုတ်ပြည်သူ့သမ္မတနိုင်ငံ  
ကူမင်းမြို့ရှိ Wyndham Grand Hotel ၌ ကျင်းပရာ ထိပ်သီးအစည်းအဝေးဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ  
နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်အမှာစကား ပြောကြားသည်။

|   |   |  |
|---|---|--|
| အစည်းအဝေးသို့ အဖွဲ့ဝင်နိုင်ငံများမှ<br>ဝန်ကြီးချုပ်များဖြစ်ကြသည့် ကမ္ဘော<br>ဒီးယားနိုင်ငံဝန်ကြီးချုပ် H.E. Mr. Hun<br>Manet၊ လာအိုနိုင်ငံဝန်ကြီးချုပ် H.E. Mr.<br>Sonexay Siphandone၊ ဗီယက်နမ်နိုင်ငံ | ဝန်ကြီးချုပ် H.E. Mr. Pham Minh Chich၊<br>အာဆီယံအတွင်းရေးမှူးချုပ် H.E.Dr.<br>KAO KIM HOURN၊ အဖွဲ့ဝင်နိုင်ငံများမှ<br>ဝန်ကြီးများ၊ ဒုတိယဝန်ကြီးများ၊ တာဝန်ရှိ<br>အဆင့်မြင့်အရာရှိကြီးများ၊ တာဝန်ရှိ | သူများ တက်ရောက်ကြသည်။<br>အဖွဲ့ဝင်နိုင်ငံများမှဝန်ကြီးချုပ်များနှင့်<br>အဖွဲ့ဝင်များကြိုဆိုနှုတ်ဆက်<br>ဦးစွာ (၁၁) ကြိမ်မြောက် ကမ္ဘော<br>ဒီးယား - လာအို - ဂြိတ်စု - ဗီယက်နမ် |
|---|---|--|


ပူးပေါင်းဆောင်ရွက်မှု (စီအယ်လ်အမ်ဗွီ) ထိပ်သီးအစည်းအဝေးဥက္ကဋ္ဌ နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် ထိပ်သီးအစည်းအဝေးသို့ တက်ရောက်ရန် ရောက်ရှိလာကြသည့် အဖွဲ့ဝင်နိုင်ငံများမှ ဝန်ကြီးချုပ်များနှင့် အဖွဲ့ဝင်များကို ကြိုဆိုနှုတ်ခွာခဲ့ပြီး စုပေါင်းမှတ်တမ်းတင် ဓာတ်ပုံရိုက်ကြသည်။

ထို့နောက် (၁၁) ကြိမ်မြောက် ကမ္ဘောဒီးယား - လာအို - မြန်မာ - ဗီယက်နမ် ပူးပေါင်းဆောင်ရွက်မှု (စီအယ်လ်အမ်ဗွီ) ထိပ်သီးအစည်းအဝေးဥက္ကဋ္ဌ နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က အဖွဲ့ဝင် အများစုကားပြောကြားရာတွင် (၈) ကြိမ်မြောက် ဂျီအမ်အက်စ်စ် ထိပ်သီးအစည်းအဝေးနှင့် ဆက်စပ်ကျင်းပမည့်

စာမျက်နှာ ၃ သို့



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ထိပ်သီးအစည်းအဝေးသို့ တက်ရောက်ရန် ရောက်ရှိလာသည့် ကမ္ဘောဒီးယားနိုင်ငံဝန်ကြီးချုပ် H.E. Mr. Hun Manet အား ကြိုဆိုနှုတ်ဆက်စဉ်။



နိုင်ငံတော်စီမံခန့်ခွဲမှုဆိုင်ရာကော်မရှင်ကြီးချုပ် ဗိုလ်ချုပ်မှူးကြီး မင်းအောင်လှိုင် ထံသို့အစည်းအဝေးသို့ တက်ရောက်ရန် ရောက်ရှိလာသည့် လာအိုနိုင်ငံဝန်ကြီးချုပ် H.E. Mr. Sonexay Siphandone အား ကြိုဆိုနှုတ်ဆက်စဉ်။

စာမျက်နှာ ၇ မှ

ကာလတွင် ဒေသတွင်းဖွံ့ဖြိုးတိုးတက်မှု အစီအစဉ်များမှရရှိသည့် အကျိုးကျေးဇူးများကို အက်မက်စ် အဖွဲ့ဝင်နိုင်ငံများအားလုံး ရရှိခံစားနိုင်ရန်အတွက် ယခုင် ဖွံ့ဖြိုးတိုးတက်မှု လုပ်ငန်းစဉ်များကို ဆက်လက်ဆောင်ရွက်သကဲ့သို့ အခြေခံ ကျဆုံး ဖွံ့ဖြိုးတိုးတက်မှုဆိုင်ရာ မဟာဗျူဟာများ ရေးဆွဲစပ်စာဆောင်ခြင်းဖြင့် သည်း ထိရောက်စွာ ကြံ့ခမ်းဆောင်ရွက် လျှားမည်ဖြစ်ကြောင်း။

ဖွံ့ဖြိုးတိုးတက်သည့် အက်မက်စ်ဒေသ  
တစ်ခုအဖြစ်မြှင့်တင်ဆောင်ရွက်ရေး  
မြန်မာနိုင်ငံအနေဖြင့် အက်မက်စ်  
ပူးပေါင်းဆောင်ရွက်မှုကို ယခင်ဥက္ကဋ္ဌများ  
ဗဟုတန်ခိုးသည့် လမ်းစဉ်အတိုင်း ပြုပြင်ညံ့  
့၍ ဖွံ့ဖြိုးတိုးတက်သည့် အက်မက်စ်ဒေသ  
တစ်ခုအဖြစ် မြှင့်တင်ဆောင်ရွက်ရေး  
ရေ ဆက်ကြိုးပမ်းသွားမည်ဖြစ်ကြောင်း၊

ဥက္ကဋ္ဌအသစ်တာဝန်ကို စတင်ထမ်းဆောင်သည့်အခါ မိမိအနေဖြင့် စိန်ခေါ်မှုများကို ကျော်လွှားနိုင်ရန်နှင့် အက်မက်စ်ပူးပေါင်းဆောင်ရွက်မှု၏ ရည်မှန်းချက်များကို အောင်မြင်စွာ အကောင်အထည်ဖော်နိုင်ရန်အတွက် အဖွဲ့ဝင်နိုင်ငံအားလုံး၏ အဆောင်အမြင်ကိုမားမား၊ ပိုင်းမနုဋ်ပူးပေါင်းဆောင်ရွက်မှုတို့ကို ရရှိလိုမည်ဟု မျှော်လင့်ပါကြောင်း၊ လာမည့်အက်မက်စ်ထိပ်သီး အစည်းအဝေးကို မြန်မာနိုင်ငံတွင် အိမ်ရှင်အဖြစ် လက်ခံကျင်းပပြီး အဆွေတော်တို့ကို တွေ့ဆုံနိုင်အောင် အခွင့်အလမ်းကို မျှော်လင့်စောင့်စားလျက်ရှိကြောင်း ပြောကြားပြီး အစည်းအဝေးကို ရပ်သိမ်းလိုက်သည်။

(၁၀) ကြိမ်မြောက် ဧရာဝတီ-  
ကျောက်ဖုရား-မဲခေါင် စီးပွားရေးပူးပေါင်း  
ဆောင်ရွက်မှုမဟာဗျူဟာ (အက်မက်စ်)  
ထိပ်သီးအစည်းအဝေး (10<sup>th</sup> Ayeyar-

❑ မြန်မာနိုင်ငံသည် မဲခေါင်ဒေသခွဲအတွင်းရှိ အိမ်နီးချင်းနိုင်ငံများနှင့် ပူးပေါင်းဆောင်ရွက်မှုကို အထူးအလေးထား ဦးစားပေးဆောင်ရွက်လျက်ရှိသည်နှင့်အညီ အက်မက်စ်မူဘောင်အောက်တွင် အက်မက်စ်အဖွဲ့ဝင်နိုင်ငံများ၏ ထားရှိခဲ့သည့် ကာလရှည်ကြာ ချစ်ကြည်ရင်းနှီးမှု၊ အိမ်နီးချင်းကောင်းပီသမှု၊ အပြန်အလှန်နားလည်မှု၊ အပြန်အလှန်လေးစားမှုနှင့် အကျိုးအမြတ်မျှဝေမှုတို့အပေါ်တွင် အခြေခံပြီးတက်ကြံစွာ ဆက်လက်ပူးပေါင်းဆောင်ရွက်သွားမည်

wady- Chao Phraya-Mekong Economic Cooperation Strategy (ACMECS))  
ကို မဲခေါင်နိုင်ငံများ၏ နယ်စပ်ဒေသများတွင် ယှဉ်ပြိုင်နိုင်စွမ်းကို တိုးမြှင့်ပြီး ပွံ့ပြန့်တိုးတက်မှုများ ပိုမိုဖြစ်ထွန်းလာစေရန်၊ စိုက်ပျိုးရေးနှင့် ကုန်ထုတ်လုပ်မှု

လုပ်ငန်းများကို အခွင့်အလမ်း ပိုမို  
ကောင်းမွန်သည့် ဒေသများသို့ ပြောင်းရွှေ့  
ရာ၌ အထောက်အကူပြုရန်၊ အလုပ်  
အကိုင်အခွင့်အလမ်းများ ဖန်တီးပေးပြီး  
အဖွဲ့ဝင်နိုင်ငံများအကြား ဝင်ငွေကွာဟ  
မှုကို လျော့ချရန်နှင့် အားလုံးအတွက်

ငြိမ်းချမ်းရေး၊ တည်ငြိမ်ရေး၊ ညီတူညီမျှ  
သာယာဝပြောရေးတို့ကို စဉ်ဆက်မပြတ်  
ဖွံ့ဖြိုးတိုးတက်စေသည့် နည်းလမ်းဖြင့်  
တိုးမြှင့်ဆောင်ရွက်ရန်ရည်ရွယ်၍ ကျင်းပ  
ခြင်းဖြစ်ကြောင်း သတင်းရရှိသည်။

သတင်းစဉ်





(၁၁) ကြိမ်မြောက် ကမ္ဘောဒီးယား - လာအို - မြန်မာ - ဗီယက်နမ် ပူးပေါင်းဆောင်ရွက်မှု (စီအယ်လ်အမ်ပီ) ထိပ်သီးအစည်းအဝေးဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အဖွင့်အမှာစကားပြောကြားစဉ်။

စာမျက်နှာ ၈ မှ

(၁၁) ကြိမ်မြောက် စီအယ်လ်အမ်ပီထိပ်သီး အစည်းအဝေးသို့ ပါဝင်တက်ရောက်ကြသည့် ကမ္ဘောဒီးယား၊ လာအိုနှင့် ဗီယက်နမ်နိုင်ငံတို့မှ အဆွေတော် နိုင်ငံခေါင်းဆောင်အကြီးအကဲများကို ကြိုဆိုပါကြောင်း။

အသက်အိုးအိမ်၊ စည်းစိမ်များ ပျက်စီးဆုံးရှုံးမှုများအပေါ် များစွာဝမ်းနည်းမိမိအနေဖြင့် စီအယ်လ်အမ်ပီအဆင့်မြင့်အရာရှိကြီးများနှင့် စီအယ်လ်အမ်ပီ ပူးပေါင်းဆောင်ရွက်မှုအောက်မှ သက်ဆိုင်ရာ ဦးဆောင်နိုင်ငံအလိုက် ဖွဲ့စည်းထားသည့် လုပ်ငန်းအဖွဲ့များ၏ “(၁၁) ကြိမ်မြောက် စီအယ်လ်အမ်ပီ ထိပ်သီးအစည်းအဝေး ပူးတွဲကြေညာချက် (မူကြမ်း)” ကို အပြီးသတ်ရေးဆွဲနိုင်အောင် အားသွန်ခွန်စိုက် ဆောင်ရွက်ခဲ့မှုများကိုလည်း ချီးကျူးဂုဏ်ပြုလိုကြောင်း၊ တိုင်ဖွန်းရာဂီ၏ဆက်စပ်အကျိုးဆက်များဖြစ်သည့် ရေကြီး၊ မြေပြိုမှုများကြောင့် စီအယ်လ်အမ်ပီအဖွဲ့ဝင်နိုင်ငံများတွင်ရှိသည့် ပြည်သူများ၏ အသက်အိုးအိမ်၊ စည်းစိမ်များ ပျက်စီးဆုံးရှုံးမှုများအပေါ် များစွာဝမ်းနည်းရပါကြောင်းကို ပြောကြားလိုကြောင်း။

“မြန်မာနိုင်ငံအနေဖြင့် စိုက်ပျိုးရေး၊ စက်မှုနှင့် စွမ်းအင်ကဏ္ဍ ပူးပေါင်းဆောင်ရွက်ရေးဆိုင်ရာ ဦးဆောင်နိုင်ငံအဖြစ် ဆောင်ရွက်လျက်ရှိ၊ စီအယ်လ်အမ်ပီအဖွဲ့ဝင်နိုင်ငံများ၏ အခြေခံအဆောက်အအုံနှင့် နည်းပညာချိတ်ဆက်ဆက်သွယ်မှုများ ဆက်လက်တိုးတက်စေခြင်းသည် ဒေသတွင်းဖွံ့ဖြိုးတိုးတက်မှုအတွက် အရေးပါဆုံးကိစ္စရပ်ဖြစ်၊ စီအယ်လ်အမ်ပီ ပူးပေါင်းဆောင်ရွက်မှုအောက်မှ ဒေသတွင်းစီးပွားရေးပေါင်းစည်းမှုအတွက် မိမိတို့သည် “စီအယ်လ်အမ်ပီ ဖွံ့ဖြိုးတိုးတက်မှု မူဘောင်” နှင့် “စီအယ်လ်အမ်ပီ ဖွံ့ဖြိုးတိုးတက်မှု မူဘောင်အကောင်အထည်ဖော်ရေးအစီအစဉ်” များကို အတည်ပြုထုတ်ပြန် ”

လက်ရှိဖြစ်ပေါ်နေသည့် ကမ္ဘာ့နိုင်ငံရေးရှုပ်ထွေးမှု၊ နိုင်ငံတကာပဋိပက္ခ၊ စီးပွားရေးကျဆင်းမှု၊ စားနပ်ရိက္ခာနှင့် စွမ်းအင်မလုံလောက်မှု စသည့်များပြားတတ် မိမိတို့သည် ကြံ့ကြံ့ခိုင်ခိုင်စွမ်းရှိရန် မဖြစ်မနေ လိုအပ်ကြောင်း၊ ယနေ့ မိမိတို့ တွေ့ဆုံဆွေးနွေးမှုသည် စီအယ်လ်အမ်ပီ ပူးပေါင်းဆောင်ရွက်မှု၏ တိုးတက်မှုကို ပြန်လည်လေ့လာ ဆန်းစစ်ခွင့်ရရှိသည့် အပြင် “ချစ်ကြည်ရင်းနှီးမှုနှင့် စည်းလုံးညီညွတ်မှုသည် ကြံ့ကြံ့ခိုင်ခိုင်၍ သာယာဝပြောသော အသိုက်အဝန်းဆီသို့” ခေါင်းစဉ်အောက်တွင် စီအယ်လ်အမ်ပီမူဘောင်ကို

ပိုမိုထိရောက်စွာ အကောင်အထည်ဖော်နိုင်ရန် ဆွေးနွေးခွင့် ရရှိခြင်းလည်း ဖြစ်ကြောင်းဖြင့် ပြောကြားသည်။ ပူးပေါင်းဆောင်ရွက်မှု၏ အနာဂတ် ဦးတည်ချက်အပေါ် အမြင်ချင်းဖလှယ် ယင်းနောက် ကမ္ဘောဒီးယားနိုင်ငံ ဝန်ကြီးချုပ်၊ လာအိုနိုင်ငံဝန်ကြီးချုပ်၊ ဗီယက်နမ်နိုင်ငံဝန်ကြီးချုပ်နှင့် အာဆီယံ အထွေထွေ အတွင်းရေးမှူးချုပ်တို့က “ချစ်ကြည်ရင်းနှီးမှုနှင့် စည်းလုံးညီညွတ်မှုသည် ကြံ့ကြံ့ခိုင်ခိုင်၍ သာယာဝပြောသော အသိုက်အဝန်းဆီသို့” ခေါင်းစဉ်ဖြင့် စီအယ်လ်အမ်ပီ ပူးပေါင်းဆောင်ရွက်မှု၏


အနာဂတ်ဦးတည်ချက်အပေါ် အမြင်ချင်းဖလှယ်ခြင်းနှင့် ဖြစ်ပေါ်တိုးတက်မှုများကို သုံးသပ်ဆွေးနွေးကြသည်။ အားသွန်ခွန်စိုက် အတူတကွကြိုးစားခဲ့ ထို့နောက် (၁၁) ကြိမ်မြောက် ကမ္ဘောဒီးယား - လာအို - မြန်မာ - ဗီယက်နမ် ပူးပေါင်းဆောင်ရွက်မှု (စီအယ်လ်အမ်ပီ) ထိပ်သီးအစည်းအဝေးဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က “ချစ်ကြည်ရင်းနှီးမှုနှင့် စည်းလုံးညီညွတ်မှုသည် ကြံ့ကြံ့ခိုင်ခိုင်၍ သာယာဝပြောသော အသိုက်အဝန်း

ဆီသို့” ခေါင်းစဉ်ဖြင့် စီအယ်လ်အမ်ပီ ပူးပေါင်းဆောင်ရွက်မှု၏ အနာဂတ် ဦးတည်ချက်အပေါ် အမြင်ချင်းဖလှယ်ခြင်းနှင့် ဖြစ်ပေါ်တိုးတက်မှုများကို သုံးသပ်ဆွေးနွေးရာ၌ ၂၀၀၃ ခုနှစ်၊ မြန်မာနိုင်ငံပုဂံမြို့တွင် ကျင်းပခဲ့သည့် ပထမအကြိမ် အက်မက်စ် ထိပ်သီးအစည်းအဝေးတွင် စတင်သင်္နေတည်ခဲ့သည့် စီအယ်လ်အမ်ပီ ပူးပေါင်းဆောင်ရွက်မှုယန္တရားကို မိမိတို့အနေဖြင့် ပြန်လည်အမှတ်ရမိကြောင်း၊ ယင်းအချိန်မှစ၍ အဖွဲ့ဝင်နိုင်ငံများသည် ဒေသတွင်းငြိမ်းချမ်းရေး၊ သာယာဝပြောရေးနှင့် ပေါင်းစည်းထားသည့် အသိုက်အဝန်းတစ်ခု ဖန်တီးရန်အတွက် အားသွန်ခွန်စိုက်အတူတကွကြိုးစားခဲ့ကြကြောင်း။ မြန်မာနိုင်ငံအနေဖြင့် စိုက်ပျိုးရေး၊ စက်မှုနှင့် စွမ်းအင်ကဏ္ဍ ပူးပေါင်းဆောင်ရွက်ရေးဆိုင်ရာ ဦးဆောင်နိုင်ငံအဖြစ် ဆောင်ရွက်လျက်ရှိကြောင်း၊ စီအယ်လ်အမ်ပီအဖွဲ့ဝင် နိုင်ငံများ၏ အခြေခံအဆောက်အအုံနှင့် နည်းပညာချိတ်ဆက် ဆက်သွယ်မှုများ ဆက်လက်တိုးတက်စေခြင်းသည် ဒေသတွင်းဖွံ့ဖြိုးတိုးတက်မှုအတွက် အရေးပါဆုံးကိစ္စရပ်ဖြစ်ကြောင်း၊ စီအယ်လ်အမ်ပီ ပူးပေါင်း

စာမျက်နှာ ၁၀ သို့



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ထိပ်သီးအစည်းအဝေးသို့ တက်ရောက်ရန် ရောက်ရှိလာသည့် ဗီယက်နမ်နိုင်ငံ ဝန်ကြီးချုပ် H.E. Mr. Pham Minh Chich အား ကြိုဆိုနှုတ်ဆက်စဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ထိပ်သီးအစည်းအဝေးသို့ တက်ရောက်ရန် ရောက်ရှိလာသည့် အာဆီယံအတွင်းရေးမှူးချုပ် H.E. Dr. KAO KIM HOURN အား ကြိုဆိုနှုတ်ဆက်စဉ်။



စာမျက်နှာ ၉ မှ

ဆောင်ရွက်မှုအောက်မှ ဒေသတွင်း စီးပွားရေး ပေါင်းစည်းမှုအတွက် မိမိတို့သည် “စီအယ်လ်အမ်စီ ဖွံ့ဖြိုးတိုးတက်မှု မူဘောင်” နှင့် “စီအယ်လ်အမ်စီ ဖွံ့ဖြိုးတိုးတက်မှု မူဘောင်အကောင်အထည်ဖော်ရေးအစီအစဉ်” များကို အတည်ပြု ထုတ်ပြန်ခဲ့ကြောင်း။

စက်မှုအဆောက်အအုံများကို တည်ဆောက်၊ အဆင့်မြှင့်တင်ပေးရန်လို ကပ်ရောက်ဆိုးကြောင့် စီအယ်လ်အမ်စီနိုင်ငံများ၏ စက်မှုကဏ္ဍသည် သိသာထင်ရှားစွာ ထိခိုက်ခဲ့ကြောင်း၊ အဆိုပါကဏ္ဍပြန်လည်ဖွံ့ဖြိုးတိုးတက်ရေးအတွက် မိမိတို့အနေဖြင့် စီးပွားရေးစင်္ကြံများ၊ စီးပွားရေးစင်္ကြံများအကြား ချိတ်ဆက်မှုများနှင့် အထူးစီးပွားရေးဇုန်များမှ တစ်ဆင့် စက်မှုနည်းပညာဆိုင်ရာ အခြေခံအဆောက်အအုံများနှင့် စက်မှုအဆောက်အအုံများကို တည်ဆောက်၊ အဆင့်မြှင့်တင်ပေးရန် လိုအပ်ကြောင်း။

ဘေးအန္တရာယ်များနှင့် ပတ်သက်၍ စီအယ်လ်အမ်စီနိုင်ငံများသည် ဒေသတွင်း နိုင်ငံများအတွင်း ထိခိုက်လွယ်ပြီး ထိခိုက်ခံရမှုများဆုံးပင်ဖြစ်ကြောင်း၊ ရာသီဥတုပြောင်းလဲမှု၏ အကျိုးသက်ရောက်မှုကို လျော့ပါးသက်သာအောင် ဆောင်ရွက်ခြင်းသည် မိမိတို့ဒေသအတွက် အရေးကြီးသည့် စိန်ခေါ်မှုပင်ဖြစ်ကြောင်း၊ ထို့ကြောင့် မိမိတို့အနေဖြင့် သဘာဝနှင့် လူလုပ်ဘေးအန္တရာယ်များ၏ စိန်ခေါ်မှုကို စုပေါင်းအားဖြင့် ကိုင်တွယ်ဖြေရှင်းရမည်ဖြစ်သကဲ့သို့ ဘေးအန္တရာယ်ဆိုင်ရာ စီမံခန့်ခွဲမှုယန္တရားနှင့် ရာသီဥတုပြောင်းလဲမှု လျော့ပါးသက်သာစေရေး၊ ဒေသတွင်းထိခိုက်မှု လျော့ချရေးနှင့် ကြိုတင်အသိပေးခြင်း

- ရန်ပုံငွေရရှိခြင်းသည် စီအယ်လ်အမ်စီ ပူးပေါင်းဆောင်ရွက်မှုယန္တရားအပါအဝင် ပူးပေါင်းဆောင်ရွက်မှုယန္တရားတိုင်း၏ အောင်မြင်တိုးတက်မှုအတွက် အရေးပါသည်ဟု သုံးသပ်မိ၊ စီအယ်လ်အမ်စီ စီမံကိန်းများအတွက် အထောက်အပံ့ပေးသည့်ဖွံ့ဖြိုးတိုးတက်မှု မိတ်ဖက်နိုင်ငံများ၏အကူအညီနှင့် အထောက်အပံ့များကိုလည်း အလေးထား
- မြန်မာနိုင်ငံသည် စီအယ်လ်အမ်စီ အဖွဲ့ဝင်နိုင်ငံများနှင့် အနီးကပ်ပူးပေါင်းဆောင်ရွက်ရင်း မိမိတို့၏ ဘုံရည်မှန်းချက်ဖြစ်သည့် ရေရှည်တည်တံ့သော အလုံးစုံလွှမ်းခြုံသည့် ဖွံ့ဖြိုးတိုးတက်မှုရရှိအောင် ဆောင်ရွက်သွားမည်ဖြစ်သည်ကို ထပ်လောင်းအတည်ပြု

ဆိုင်ရာ ထိရောက်သော အစီအစဉ်များနှင့် စီမံခန့်ခွဲမှုများကို အားပြည့်ဆောင်ရွက်ရမည်ဖြစ်ကြောင်း။

ခရီးသွားလာရေးလုပ်ငန်းသည် အလွန်ပင်အရေးပါ

စီအယ်လ်အမ်စီ အဖွဲ့ဝင်နိုင်ငံများအကြား ခရီးသွားလာရေးလုပ်ငန်းသည် ပြည်သူချင်း ထိတွေ့ဆက်ဆံမှုအတွက် အလွန်ပင်အရေးပါကြောင်း၊ ထို့ပြင် အဖွဲ့ဝင်နိုင်ငံများတွင် ရေမြေတောတောင် သဘာဝကို အခြေခံသည့် ခရီးသွားလုပ်ငန်းသည် ဒေသပြည်သူများ၏ စီးပွားရေးဖွံ့ဖြိုးတိုးတက်မှုကို များစွာ အထောက်အပံ့ဖြစ်စေကြောင်း၊ ထို့ကြောင့် မိမိတို့အနေဖြင့် သဘာဝပတ်ဝန်းကျင်နှင့် ယဉ်ကျေးမှု အလေ့အထများကို ထိန်းသိမ်းနိုင်သည့် ခရီးသွားလုပ်ငန်းနှင့် ပတ်သက်သည့် ပြည်တွင်းစီးပွားရေးလုပ်ငန်းများနှင့် MSMEs ကဏ္ဍများကို အားပေးထောက်ပံ့သင့်ကြောင်း။

စီအယ်လ်အမ်စီ နိုင်ငံများတွင် လူစွမ်းအားအရင်းအမြစ် ဖွံ့ဖြိုးတိုးတက်ရေး အစီအစဉ်များ ဆောင်ရွက်ခြင်းသည် အရေးကြီးဆုံးဖြစ်ကြောင်း၊ ထို့ကြောင့် မိမိတို့အနေဖြင့် စီအယ်လ်အမ်စီ မူဘောင်

အောက်မှ နယ်ပယ်အသီးသီးတွင်ရှိသည့် ပညာသင်ဆု ပေးပံ့ခြင်းနှင့် အတွေ့အကြုံလေ့လာရေး အစီအစဉ်များကို ဆက်လက်ဆောင်ရွက်သွားသင့်ကြောင်း။

အကူအညီနှင့်အထောက်အပံ့များကို အလေးထား

ရန်ပုံငွေရရှိခြင်းသည် စီအယ်လ်အမ်စီ ပူးပေါင်းဆောင်ရွက်မှု ယန္တရားအပါအဝင် ပူးပေါင်းဆောင်ရွက်မှု ယန္တရားတိုင်း၏ အောင်မြင်တိုးတက်မှုအတွက် အရေးပါသည်ဟု သုံးသပ်မိကြောင်း၊ မိမိအနေဖြင့် IAI လုပ်ငန်းအစီအစဉ်များမှတစ်ဆင့် အကူအညီ အထောက်အပံ့ရအောင် ဆောင်ရွက်ပေးသည့် အာဆီယံအတွင်း ရှေးမှူးချုပ်ရုံးကို ကျေးဇူးတင်ရှိကြောင်း၊ ထို့ပြင် စီအယ်လ်အမ်စီ စီမံကိန်းများအတွက် အထောက်အပံ့ပေးသည့် ဖွံ့ဖြိုးတိုးတက်မှုမိတ်ဖက်နိုင်ငံများ၏ အကူအညီနှင့် အထောက်အပံ့များကိုလည်း အလေးထားကြောင်း။

မြန်မာနိုင်ငံသည် စီအယ်လ်အမ်စီ အဖွဲ့ဝင်နိုင်ငံများနှင့် အနီးကပ်ပူးပေါင်းဆောင်ရွက်ရင်း မိမိတို့၏ ဘုံရည်မှန်းချက်ဖြစ်သည့် ရေရှည်တည်တံ့သော အလုံးစုံလွှမ်းခြုံသည့် ဖွံ့ဖြိုးတိုးတက်မှုရရှိအောင်

ဆောင်ရွက်သွားမည် ဖြစ်သည်ကို ထပ်လောင်း အတည်ပြုကြောင်းဖြင့် ပြောကြားသည်။

ယင်းနောက် အစည်းအဝေးသို့ တက်ရောက်လာကြသည့် အဖွဲ့ဝင်နိုင်ငံများမှ ဝန်ကြီးချုပ်များက (စီအယ်လ်အမ်စီ) ထိပ်သီးအစည်းအဝေး၏ ထုတ်ပြန်ချက်များကို ဆွေးနွေးကြပြီး အတည်ပြု ထုတ်ပြန်သည်။

အားပေးထောက်ခံမှုများအတွက်

အထူးပင်ကျေးဇူးတင်ရှိ

ထို့နောက် (၁၁) ကြိမ်မြောက် ကမ္ဘောဒီးယား - လာအို - မြန်မာ - ဗီယက်နမ် ပူးပေါင်းဆောင်ရွက်မှု (စီအယ်လ်အမ်စီ) ထိပ်သီးအစည်းအဝေးဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က ဗီယက်နမ်နိုင်ငံ ဝန်ကြီးချုပ်ထံ အလှည့်ကျဥက္ကဋ္ဌ တာဝန် လွှဲပြောင်းပေးအပ်ပြီး ဗီယက်နမ်ဝန်ကြီးချုပ်က အလှည့်ကျဥက္ကဋ္ဌ တာဝန်လွှဲပြောင်း လက်ခံရခြင်းနှင့်စပ်လျဉ်း၍ ဆွေးနွေးပြောကြားပြီး အစည်းအဝေးကို ရုပ်သိမ်းခဲ့သည်။

အစည်းအဝေးအပြီးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်သည် တက်ရောက်လာကြသည့် အဖွဲ့ဝင်နိုင်ငံများမှ ဝန်ကြီးချုပ်များနှင့် အာဆီယံအတွင်းရေးမှူးချုပ်တို့အား ရင်းရင်းနှီးနှီး လိုက်လံနှုတ်ဆက်ခဲ့ကြောင်း သတင်းရရှိသည်။

သတင်းစဉ်

## ပြည်ထောင်စုဝန်ကြီး ဦးကိုကိုလွင် ကမ္ဘာ့ရေနံနှင့်သဘာဝဓာတ်ငွေ့ဆိုင်ရာညီလာခံ တက်ရောက်ဆွေးနွေး

နေပြည်တော် နိုဝင်ဘာ ၇  
စွမ်းအင်ဝန်ကြီးဌာန ပြည်ထောင်စုဝန်ကြီး ဦးကိုကိုလွင် ဦးဆောင်သော ကိုယ်စားလှယ်အဖွဲ့သည် ယနေ့တွင် တရုတ်ပြည်သူ့သမ္မတနိုင်ငံရှိ အဓိက ကျင်းပသော တတိယအကြိမ်မြောက် ကမ္ဘာ့ရေနံနှင့်သဘာဝဓာတ်ငွေ့ဆိုင်ရာညီလာခံသို့ တက်ရောက်ပြီး နဝမအကြိမ်မြောက် ကမ္ဘာ့ရေနံနှင့်သဘာဝဓာတ်ငွေ့ ကုန်စည်ပြပွဲသို့ သွားရောက်လေ့လာကြည့်ရှုကြသည်။

အလားအလာကောင်းသောစီမံကိန်းများရှိ ညီလာခံတွင် ပြည်ထောင်စုဝန်ကြီးက ယခုကျင်းပသည့်အခမ်းအနားသို့ အရှေ့အလယ်ပိုင်းဒေသနှင့် အာဖရိကဒေသများမှ နိုင်ငံများ၊ အရှေ့တောင်အာရှမှ မြန်မာနိုင်ငံကို အဓိကထားဖိတ်ကြားထားသည်ကို တွေ့မြင်ရပါကြောင်း၊ မိမိတို့နိုင်ငံတွင် အလားအလာကောင်းသော ရေနံနှင့်သဘာဝဓာတ်ငွေ့စီမံကိန်းများရှိပြီး တည်ဆောက်ပြီးဖြစ်သည့် ပိုက်လိုင်း Infrastructure များလည်း ရှိပါကြောင်း၊ ရေနံချက်စက်ရုံနှင့် ဓာတ်မြေ

ဩဇာစက်ရုံများလည်း အဆင့်မြှင့်တင်ရန်နှင့် ဆောင်ရွက်လျက်ရှိပါကြောင်း။

ကမ္ဘာ့ဘဏ်မှ ဖြစ်နိုင်ခြေခန်းစစ်အတည်ပြုထားပြီးဖြစ်သည့် ရေနံဆိပ်ကမ်းများနှင့် LNG Terminal တည်ဆောက်ရန် နေရာကောင်းများလည်း ရှိပါကြောင်း၊ ယင်းအခြေခံကောင်းများကို သိရှိစေလိုပြီး လာရောက်ရင်းနှီးမြှုပ်နှံရန် အခွင့်အလမ်းများစွာ ရှိနေပါကြောင်း ပြောကြားသည်။

ပါဝင်ဆွေးနွေး

ထို့နောက် ပြည်ထောင်စုဝန်ကြီးသည် ညီလာခံဆွေးနွေးမှုများ၌ ပါဝင်ဆွေးနွေးရာတွင် “အရှေ့အလယ်ပိုင်းဒေသ၊ အာဖရိကဒေသနှင့် တရုတ်နိုင်ငံတို့အကြား ပေါင်းကူးဆက်သွယ်ပေးနိုင်မည့် ပထဝီအနေအထားအရ အချက်အချာကျသည့် မြန်မာနိုင်ငံမှတစ်ဆင့် စီးပွားရေး အခွင့်အလမ်းတစ်ခုအား ဖန်တီးတည်ဆောက်ကြပါစို့ (Let's Build a Bridge Between Middle-East, Africa & China)” ဟူသော



ခေါင်းစဉ်ဖြင့် ဆွေးနွေးသည်။ (အပေါ်ပုံ) သဘာဝဓာတ်ငွေ့ကုန်စည်ပြပွဲကို လေ့လာကြည့်ရှု ညီလာခံအပြီးတွင် ပြည်ထောင်စုဝန်ကြီးနှင့် ကြေကြောင်း သိရသည်။ အဖွဲ့သည် နဝမအကြိမ်မြောက် ကမ္ဘာ့ရေနံနှင့်

သတင်းစဉ်



## ဖျာပုံမြို့နယ်အတွင်းရှိ ကျေးလက်လမ်းနှင့် တံတားများ ကွင်းဆင်းကြည့်ရှု

ဖျာပုံ နိုဝင်ဘာ ၇  
ဧရာဝတီတိုင်းဒေသကြီး ဖျာပုံမြို့နယ်အတွင်း၌ ၂၀၂၄-၂၀၂၅ ဘဏ္ဍာနှစ်တွင် တိုင်းဒေသကြီး (ငွေလုံးငွေရင်း) ရန်ပုံငွေဖြင့် ကျေးလက်လမ်းဖွံ့ဖြိုးရေး ဦးစီးဌာနက ဆောင်ရွက်လျက်ရှိသော ကျေးလက်လမ်း၊ တံတား

တည်ဆောက်ရေး လုပ်ငန်းများကို တာဝန်ရှိသူများက အောက်တိုဘာ ၃၁ ရက်တွင် ကွင်းဆင်းကြည့်ရှုစစ်ဆေးသည်။ ကွင်းဆင်း စစ်ဆေးရာတွင် ကျေးလက်လမ်းဖွံ့ဖြိုးရေး ဦးစီးဌာနမှူးချုပ်မှ အင်ဂျင်နီယာချုပ် (မြို့ပြ) ဦးကျော်ကျော်ထွေးနှင့်

တာဝန်ရှိသူများက ၂၀၂၄-၂၀၂၅ ဘဏ္ဍာနှစ် တိုင်းဒေသကြီး (ငွေလုံးငွေရင်း) ရန်ပုံငွေဖြင့် ဆောင်ရွက်လျက်ရှိသော ပဆင်-ရှမ်းကွင်းကြီးလမ်းကို ကွန်ကရစ်ခင်းခြင်းလုပ်ငန်း၊ ဖျာပုံ-အပြောင်-ကျီးနှစ်ပင် ကျေးရွာချင်းဆက်လမ်းပေါ်ရှိ ကွန်ကရစ်တံတားတည်ဆောက်ခြင်း လုပ်ငန်း ဆောင်ရွက်နေမှုအခြေအနေတို့ကို ကြည့်ရှုစစ်ဆေးသည်။ ထို့နောက် တာဝန်ရှိသူက လိုအပ်သည်များကို လုပ်ငန်းအပေါ် တာဝန်ယူဆောင်ရွက်နေသူများအား မှာကြားခဲ့ကြောင်း သိရသည်။ မိုးစက်(တိုက်လေး)



# နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီး မြထွန်းဦး တနင်္သာရီတိုင်းဒေသကြီးအတွင်းရှိ လေဆိပ်များနှင့် ကော့သောင်းဆိပ်ကမ်း ကြည့်ရှုစစ်ဆေး

ရန်ကုန် နိုဝင်ဘာ ၇

နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် ဒုတိယဝန်ကြီးချုပ်နှင့် ပိုဆောင်ရေးနှင့် ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး မြထွန်းဦးသည် တာဝန်ရှိသူများနှင့်အတူ ယမန် နေ့နံနက်ပိုင်းတွင် တနင်္သာရီတိုင်း ဒေသကြီးအတွင်းရှိ လေဆိပ်များ နှင့် ကော့သောင်းဆိပ်ကမ်းများကို သွားရောက်ကြည့်ရှုစစ်ဆေးသည်။

ဦးစွာ ဒုတိယဝန်ကြီးချုပ်နှင့် ပြည်ထောင်စုဝန်ကြီးနှင့် အဖွဲ့ သည် ထားဝယ်လေဆိပ်၊ မြိတ် လေဆိပ်၊ ဘုတ်ပြင်းလေဆိပ်နှင့် ကော့သောင်း လေဆိပ်များသို့ ရောက်ရှိပြီး လေဆိပ်အလိုက် လေယာဉ်ခရီးစဉ်များ ပျံသန်း ပြေးဆွဲနေမှု၊ လေဆိပ်ဖွံ့ဖြိုးရေး လုပ်ငန်းများ ဆောင်ရွက်ထားရှိမှု နှင့် မြိတ်လေဆိပ်၊ ကော့သောင်း လေဆိပ်များတွင် ကုန်စည် လေယာဉ်ခရီးစဉ်များ ဆင်းသက် နိုင်ရန် လေယာဉ်ပြေးလမ်းနှင့် လေယာဉ်ရပ်နားနေရာများ တိုးချဲ့ တည်ဆောက်နိုင်မည့် အခြေအနေ များကို လေကြောင်းပို့ဆောင်ရေး ညွှန်ကြားမှုဦးစီးဌာန ညွှန်ကြား ရေးမှူးချုပ်က ရှင်းလင်းတင်ပြရာ



ပြည်ထောင်စုဝန်ကြီးက မကြာမီ ခရီးသွားလာမှု များပြားသည့် ပွင့်လင်းရာသီသို့ ရောက်ရှိတော့ မည်ဖြစ်၍ လေကြောင်းဖြင့် ခရီး သွားလာမှုများ တိုးတက်များပြား လာမည်ဖြစ်သည့်အတွက် လေဆိပ် အလိုက် လေယာဉ်များအန္တရာယ် ကင်းရှင်းမှုရှိစေရေး လေယာဉ် ပြေးလမ်းများနှင့် လေယာဉ် ဆင်းသက်မှု အထောက်အကူပြု ပြေးလမ်းမီးများ၊ လေကြောင်း လမ်းညွှန်ကိရိယာများ၊ ပြေးလမ်း အမှတ်အသားများ ကောင်းမွန်စေ ရေး အလေးထားဆောင်ရွက်ထား ရန် လေဆိပ်အဆောက်အအုံများကို သန့်ရှင်းသစ်ရပ်မှုရှိပြီး ခရီးသွား

ပြည်သူများအဆင်ပြေစွာဝင်/ထွက် သွားလာနိုင်ရေး အဆင့်အတန်းစီ ဝန်ဆောင်မှုပေးနိုင်သည့် လေဆိပ် များဖြစ်စေရေး တာဝန်ရှိသူအဆင့် ဆင့်က အလေးထားကြပ်မတ် ဆောင်ရွက်ရန်၊ လေဆိပ်များ လုံခြုံရေးအတွက် သက်ဆိုင်ရာ ဌာနအဖွဲ့အစည်းများနှင့် ပူးပေါင်း ၍ လုံခြုံရေးကျိုးပေါက်မှုဖြစ်စဉ် များ မဖြစ်ပွားစေရေး လုံခြုံရေး အသိ၊ သတိရှိရှိဖြင့် ဆောင်ရွက် ရန်မှာကြားပြီး လိုအပ်သည်များ ဖြည့်ဆည်းဆောင်ရွက်ပေးသည်။

ထို့နောက် ပြည်ထောင်စု ဝန်ကြီးနှင့်အတူ လိုက်ပါလာသည့် တာဝန်ရှိသူများသည်ကော့သောင်း

မြို့ အထွေထွေအုပ်ချုပ်ရေး ဦးစီးဌာန မဏ္ဍာသကခန်းမတွင် ကော့သောင်းမြို့၌ တာဝန် ထမ်းဆောင်လျက်ရှိသော ဝန်ကြီး ဌာနအောက်ရှိ ဌာနအဖွဲ့အစည်း များမှ ဝန်ထမ်းများနှင့်တွေ့ဆုံ၍ အမှာစကားပြောကြားပြီး ပြည် ထောင်စုဝန်ကြီးက စားသောက် ဖွယ်ရာများ ပေးအပ်သည်။

မွန်းလွဲပိုင်းတွင် မြန်မာ့ ဆိပ်ကမ်းအာဏာပိုင်ကော့သောင်း ဆိပ်ကမ်းသို့ရောက်ရှိရာ မြန်မာ့ ဆိပ်ကမ်းအာဏာပိုင် ဦးဆောင် ညွှန်ကြားရေးမှူးက တနင်္သာရီ တိုင်းဒေသကြီး ကော့သောင်း ခရိုင်၌ မြို့မဆိပ်ကမ်းတား၊ ဘုရင့်

နောင်ဆိပ်ကမ်းတား၊ တော်ဝင် ကုန်ကရစ် ဆိပ်ကမ်းတားနှင့် ဘုတ်ပြင်းမြို့နယ်ရှိ ကျောက် ထနောင်းကုန်ကရစ်ဆိပ်ကမ်းတား များ၏ လုပ်ငန်းဆောင်ရွက်နေမှု အခြေအနေ၊ ဝင်ငွေရှာဖွေပေးနေမှု အခြေအနေ၊ မြန်မာ-ထိုင်းနယ်စပ် ကုန်သွယ်ရေး နည်းလမ်းဖြင့် ရန်ကုန်-ကော့သောင်း-ရနောင်း နှင့် ရနောင်း-ကော့သောင်း- ရန်ကုန်ခရီးစဉ်ဖြင့် ကမ်းရိုးတန်း သွား သင်္ဘောငယ်များ အသုံးပြု ၍ ကုန်သွယ်မှုစနစ်ဖြင့် ကုန်စည်များ တင်ပို့နေမှုများကို အသေးစိတ် ရှင်းလင်းတင်ပြရာ ပြည်ထောင်စုဝန်ကြီးက လိုအပ်

သည်များ ပေါင်းစပ်ညှိနှိုင်း ဖြည့်ဆည်းဆောင်ရွက်ပေးသည်။ ထို့နောက် ပြည်ထောင်စု ဝန်ကြီးနှင့်အဖွဲ့သည် တော်ဝင် ဆိပ်ကမ်းတားတွင် ဆိုက်ကပ် ထားသော MCL 4 ရေယာဉ်ပေါ်သို့ တက်ရောက် ကြည့်ရှုစစ်ဆေးပြီး တရားမဝင်ကုန်စည်ပါဝင်မှု မရှိစေ ရေး အလေးထားဆောင်ရွက်ရန်၊ ကုန်စည်စီးဆင်းမှုမြန်ဆန်စေရေး အတွက် လုပ်ထုံးလုပ်နည်းနှင့်အညီ နောင်နှေးကြန့်ကြာမှု မရှိစေဘဲ ညှိနှိုင်းပူးပေါင်း ဆောင်ရွက်ပေးကြ ရန် လိုအပ်သည်များ ညှိနှိုင်းပေါင်း စပ်ဖြည့်ဆည်း ဆောင်ရွက်ပေးခဲ့ ကြောင်း သိရသည်။ သတင်းစဉ်

## ပြည်ထောင်စုဝန်ကြီး ဒေါက်တာချာလီသန်း အမှတ်(၂)သံမဏိစက်ရုံ(ပင်းပက်) ကြည့်ရှုစစ်ဆေး

နေပြည်တော် နိုဝင်ဘာ ၇

စက်မှုဝန်ကြီးဌာန ပြည်ထောင်စု ဝန်ကြီး ဒေါက်တာချာလီသန်း သည် နေ့နံနက်ပိုင်းတွင် ရှမ်းပြည်နယ် တောင်ကြီးမြို့ရှိ အမှတ်(၂)သံမဏိစက်ရုံ(ပင်းပက်) သို့ ရောက်ရှိပြီး အောက်ဆီဂျင် ထုတ်လုပ်ရေးအလုပ်ရုံ၊ ရေသန့် စင်အလုပ်ရုံတို့တွင် စက်ပစ္စည်း များ တပ်ဆင်ပြီးစီးမှု၊ စစ်ဆေး ပြုပြင်ပြီးစီးမှု တပ်ဆင်ရန်ကုန်ရှိ နေမှု၊ စက်ပစ္စည်းများ စမ်းသပ် မောင်းနှင်နေမှု အခြေအနေတို့ကို လှည့်လည်ကြည့်ရှု စစ်ဆေးပြီး



ပြီး စီမံဆောင်ရွက်ထားရမည်ဖြစ် ကြောင်း မှာကြားသည်။

ဆက်လက်၍ အသေးစား၊ အငယ်စားနှင့် အလတ်စားစီးပွား ရေးလုပ်ငန်းများနှင့် စက်မှုဇုန် များ ဖွံ့ဖြိုးတိုးတက်ရေး ညှိနှိုင်း အစည်းအဝေးကို ရှမ်းပြည်နယ်

တောင်ကြီးမြို့ရှိ ပြည်နယ်အစိုးရ အဖွဲ့ရုံး၌ ကျင်းပသည်။

ဦးစွာ အသေးစား၊ အငယ်စား နှင့် အလတ်စား စီးပွားရေး လုပ်ငန်းများ ဖွံ့ဖြိုးတိုးတက်ရေး လုပ်ငန်းကော်မတီ ဒုတိယဥက္ကဋ္ဌ ပြည်ထောင်စုဝန်ကြီးက ရှမ်းပြည်

နယ်အနေဖြင့် တောင်ကြီး အေးသာယာစက်မှုဇုန်၊ မူဆယ် စက်မှုရပ်ကွက်၊ တာချီလိတ်စက်မှု ရပ်ကွက်များ တည်ထောင်ထား၍ ပုဂ္ဂလိကစက်မှုလုပ်ငန်း ၅၆၁ ခု ဖြင့် ဆောင်ရွက်လျက်ရှိပြီး ထပ်မံ ၍လည်း တိုင်းရင်းသားလုပ်ငန်း

ရင်းများအား စက်မှုဇုန်များတွင် ပိုမို ရင်းနှီးမြှုပ်နှံလာနိုင်ရေး ဖိတ်ခေါ်ပေးနိုင်ပါရန် ပြည်နယ် အစိုးရကို တိုက်တွန်းလိုကြောင်း၊ MSME ဖွံ့ဖြိုးတိုးတက်ရေးရန်ပုံငွေ မှ ရှမ်းပြည်နယ်အတွင်းရှိ MSME လုပ်ငန်းရှင် ၁၀ ဦးသို့ ငွေငွေများ ကို ထုတ်ပေးထားရှိပြီးဖြစ် ကြောင်း၊ ထို့ပြင် ဆီစက်ချေးငွေ ကိုလည်း လုပ်ငန်းရှင်တစ်ဦးသို့ ထုတ်ပေးထားပြီး ဖြစ်ကြောင်း၊ လုပ်ငန်းကော်မတီ၏ ဦးဆောင်မှု ဖြင့် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကို ၂၀၂၅ ခုနှစ် ဖေဖော်ဝါရီလအတွင်း ကျင်းပနိုင်ရေး စီစဉ်ဆောင်ရွက် လျက်ရှိသဖြင့် ရှမ်းပြည်နယ် အကျင့်စီအနေဖြင့် ပူးပေါင်းပါဝင် ဆောင်ရွက်ပေးရမည်ဖြစ်ကြောင်း၊ ရှမ်းပြည်နယ် အကျင့်စီအဖွဲ့အနေ ဖြင့် MSME များ ဖွံ့ဖြိုးတိုးတက် ရန် ပူးပေါင်းပါဝင်ဆောင်ရွက်ရ

မည်ဖြစ်ကြောင်း မှာကြားသည်။ ထို့နောက်စက်မှုကြီးကြပ်ရေး နှင့် စစ်ဆေးရေးဦးစီးဌာန ညွှန်ကြားရေးမှူးချုပ်က နိုင်ငံတော် ဝန်ကြီးချုပ်အနေဖြင့် ရှမ်းပြည် နယ်သို့လာရောက်သည့် ခရီးစဉ် များတွင် လမ်းညွှန်ခဲ့သည့်အချက် များအပေါ် အကောင်အထည်ဖော် ဆောင်ရွက်ပြီးစီးမှု MSME များ နှင့် စက်မှုဇုန်ဥပဒေ၊ နည်းဥပဒေပါ ပြဌာန်းချက်များနှင့် ရှေ့လုပ်ငန်းစဉ် များကိုရှင်းလင်းဆွေးနွေးသည်။

ဆက်လက်၍ ရှမ်းပြည်နယ် ဝန်ကြီးချုပ်က ရှိပြီးစက်မှုဇုန် များနှင့်ပတ်သက်၍ စက်မှုဇုန် နည်းဥပဒေပါ ပြဌာန်းချက်များနှင့် ကိုက်ညီမှုရှိစေရေးအတွက် စီမံ ချက်များ ရေးဆွဲဆောင်ရွက်လျက် ရှိကြောင်း ဆွေးနွေးပြောကြားပြီး ပြည်ထောင်စုဝန်ကြီးက နိဂုံးချုပ် အမှာစကား ပြောကြားခဲ့ကြောင်း သိရသည်။ သတင်းစဉ်

## “လှပသာယာပြည်မြန်မာ”ရောင်စုံစာတပ်ပြိုင်ပွဲ ဆုရရှိသူများစာရင်း ထုတ်ပြန်

နေပြည်တော် နိုဝင်ဘာ ၇

၂၀၂၅ ခုနှစ် (၇၇)နှစ်မြောက် လွတ်လပ်ရေးနေ့ အထိမ်း အမှတ် “လှပသာယာပြည်မြန်မာ” ရောင်စုံစာတပ်ပြိုင်ပွဲ ကို ပြန်ကြားရေးဝန်ကြီးဌာန ပြန်ကြားရေးနှင့် ပြည်သူ့ ဆက်ဆံရေးဦးစီးဌာနက ဩဂုတ် ၂၆ ရက်မှ အောက်တို ဘာ ၃၁ ရက်အထိ ဖိတ်ခေါ်ခဲ့သည်။

ပြိုင်ပွဲတွင် နိုင်ငံတော်၏ ဖွံ့ဖြိုးတိုးတက်မှုများ၊ သာယာလှပမှုများ၊ အေးချမ်းတည်ငြိမ်မှုများ၊ တိုင်းရင်း သားရိုးရာအလှအပများ၊ ယဉ်ကျေးမှုအမွေအနှစ်များ၊

လွတ်လပ်ရေးကြိုးပမ်းမှုတွင် ထင်ရှားသည့် အမှတ် သင်္ကေတ၊ နေရာဒေသနှင့် လူပုဂ္ဂိုလ်များ စသည့် လွတ်လပ်ရေး၏ အနှစ်သာရကို ဖော်ကျူးရိုက်ကူးထား သည့် စာတပ်များဖြင့် ပါဝင်ယှဉ်ပြိုင်ခဲ့ကြသည်။

အဆိုပါစာတပ်ပြိုင်ပွဲသို့ ပြိုင်ပွဲဝင် ၁၆၃ ဦးက စာတပ်ပေါင်း ၅၉၉ ခုကို ပါဝင်ယှဉ်ပြိုင်ခဲ့ကြပြီး နိုဝင်ဘာ ၆ ရက်တွင် စာတပ်ပညာရှင်များက ဆုများစီစစ် ရွေးချယ်ခဲ့ရာ ပထမဆု ဦးချီးမင်းထိုက် (The Eagle)၊ ဒုတိယဆု ဦးစာနည်ကိုကို၊ တတိယဆု ဦးချမ်းသာ

(MDY) တို့က ရရှိခဲ့ကြသည်။

ထို့ပြင် အထူးဆုများအဖြစ် အထူးဆု-၁ ဦးချမ်း သာ(MDY)၊ အထူးဆု-၂ ဦးစည်သူအောင်(နန်းတော်ရှေ့)၊ အထူးဆု-၃ ဦးကျော်နိုင်လင်း(လရိပ်ပြာ)၊ အထူးဆု-၄ ဦးချမ်းသာ(MDY)နှင့် အထူးဆု-၅ ဦးချမ်းသာ (မိတ္ထီလာ) တို့က ဆုများရရှိခဲ့ကြသည်။ ဆုရရှိသူများအား ပြန်ကြား ရေးနှင့် ပြည်သူ့ဆက်ဆံရေးဦးစီးဌာနက ဆုများ ထိုက်တန်စွာ ချီးမြှင့်သွားမည်ဖြစ်ကြောင်းနှင့် ဆုပေး ပွဲကျင်းပမည်ရက်အား ထပ်မံအသိပေးအကြောင်းကြား မည်ဖြစ်ကြောင်း သတင်းရရှိသည်။

သတင်းစဉ်

## ဘင်္ဂလားပင်လယ်အော် အခြေအနေ

နေပြည်တော် နိုဝင်ဘာ ၇

ဘင်္ဂလားပင်လယ်အော်အခြေအနေမှာ ကမ္ဘာ့ပင်လယ်ပြင်၊ ဘင်္ဂလားပင်လယ် အော်အရှေ့အလယ်ပိုင်းနှင့် တောင်ပိုင်း တို့တွင် တိမ်အသင့်အတင့်မှ တိမ် ထူထပ်နေပြီး ကျန်ဘင်္ဂလားပင်လယ် အော်တွင် တိမ်အနည်းငယ်ဖြစ်ထွန်းနေ သည်။

မိုး/ဇလ



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒုတိယဝန်ကြီးချုပ်နှင့် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး တင်အောင်စန်း ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ လုပ်ငန်းညှိနှိုင်းအစည်းအဝေးအမှတ်စဉ်(၇/၂၀၂၄)သို့ တက်ရောက်အမှာစကားပြောကြား

နေပြည်တော် နိုဝင်ဘာ ၇  
ပြည်သူ့စစ်မှုထမ်းဆင်ခေါ်ရေး ဗဟိုအဖွဲ့ လုပ်ငန်းညှိနှိုင်းအစည်းအဝေး အမှတ်စဉ် (၇/၂၀၂၄)ကို ယနေ့မွန်နန်းလွဲပိုင်းတွင် ကာကွယ်ရေးဝန်ကြီးဌာန အစည်းအဝေး ခန်းမ၌ကျင်းပရာ ပြည်သူ့စစ်မှုထမ်းဆင်ခေါ်ရေးဗဟို အဖွဲ့ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒုတိယဝန်ကြီး ချုပ်နှင့် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး တင်အောင်စန်း တက်ရောက်အမှာစကားပြောကြားသည်။(ယာဝု)

အစည်းအဝေးသို့ပြည်သူ့စစ်မှု ထမ်းဆင်ခေါ်ရေးဗဟိုအဖွဲ့ဒုတိယ ဥက္ကဋ္ဌ နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် ညှိနှိုင်းကွပ်ကဲ ရေးမှူး(ကြည်း၊ ရေ၊ လေ) ဗိုလ်ချုပ် ကြီးမောင်မောင်အေး၊ ပြည်သူ့ စစ်မှုထမ်းဆင်ခေါ်ရေး ဗဟိုအဖွဲ့ အဖွဲ့ဝင်များဖြစ်သည့်ပြည်ထောင်စု ဝန်ကြီးများ၊ နေပြည်တော် ကောင်စီဥက္ကဋ္ဌနှင့် တာဝန်ရှိသူ များ တက်ရောက်ကြပြီး တိုင်း ဒေသကြီးနှင့် ပြည်နယ် ပြည်သူ့ စစ်မှုထမ်းဆင်ခေါ်ရေးအဖွဲ့ ဥက္ကဋ္ဌ များဖြစ်ကြသည့် တိုင်းဒေသကြီး နှင့် ပြည်နယ်ဝန်ကြီးချုပ်များက Online မှ တက်ရောက်ကြသည်။  
ဦးစွာ ပြည်သူ့စစ်မှုထမ်း ဆင်ခေါ်ရေးဗဟိုအဖွဲ့ ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် ဒုတိယဝန်ကြီးချုပ် နှင့် ကာကွယ်ရေးဝန်ကြီးဌာန ပြည်ထောင်စုဝန်ကြီးဗိုလ်ချုပ်ကြီး တင်အောင်စန်းက ပြည်သူ့စစ်မှု ထမ်းဆင်ခေါ်ရေးဗဟိုအဖွဲ့ နည်းဥပဒေ စတင်ရေးဆွဲချိန်မှ ယခုအခါအထိ ရရှိခဲ့သည့် အထိ ပြည်သူ့စစ်မှုထမ်း ဆင်ခေါ်ရေး ဗဟိုအဖွဲ့ဝင်ပြည်ထောင်စုဝန်ကြီး ဌာနများ၊ နေပြည်တော်ကောင်စီ၊ တိုင်းဒေသကြီး/ ပြည်နယ်များမှ အကြံပြုချက်များအပေါ် ပုဒ်မ တစ်ချင်းအလိုက် အပြန်ပြန် အလှန်လှန် စိစစ်သုံးသပ်ရေးဆွဲခဲ့ ပြီး ပြည်သူ့စစ်မှုထမ်းဆင်ခေါ်ရေး များ (မူကြမ်း)ကို အထက် အဆင့်ဆင့်သို့ လုပ်ထုံးလုပ်နည်း



ရေး အလေးထားဆောင်ရွက်ရန် လိုအပ်ပါကြောင်း။  
နေပြည်တော်ကောင်စီဥက္ကဋ္ဌ နှင့် တိုင်းဒေသကြီး/ ပြည်နယ် ဝန်ကြီးချုပ်များအနေဖြင့် ဖွင့်လှစ် ပြီးဖြစ်သည့် ပြည်သူ့စစ်မှုထမ်း သင်တန်းအပတ်စဉ် (၆) တွင် တွေ့ကြုံခဲ့ရသည့် အခက်အခဲ၊ အားသာချက် အားနည်းချက်များ ကို ပြန်လည်သုံးသပ်၍ လာမည့် ပြည်သူ့စစ်မှုထမ်းများ ဆင်ခေါ် ရေးလုပ်ငန်းစဉ်များ ဆောင်ရွက် ရာတွင် ရည်မှန်းချက်ပြည့်ဝစွာ အကောင်အထည်ဖော်နိုင်ရေးနှင့် အဆင်ပြေချောမွေ့စေရေးအလေး ထားဆောင်ရွက်ကြရန် လိုပါ ကြောင်း၊ ပြည်သူ့စစ်မှုထမ်းများ ဆင်ခေါ်ရေး ဆောင်ရွက်ရာတွင် သတ်မှတ်ထားသည့် ဥပဒေ၊ စံပြု လုပ်ထုံး လုပ်နည်းများနှင့်အညီ ဆောင်ရွက်ကြရန်နှင့် ပြည့်စုံစွာ အကြံပြု ဆွေးနွေးလိုသည်များကို ဝိုင်းဝန်းအကြံပြု ဆွေးနွေးပေးကြ ရန် ပြောကြားသည်။  
ထို့နောက် ပြည်သူ့စစ်မှုထမ်း ဆင်ခေါ်ရေးဗဟိုအဖွဲ့ ဒုတိယ ဥက္ကဋ္ဌ နိုင်ငံတော်စီမံအုပ်ချုပ်ရေး

ကောင်စီအဖွဲ့ဝင် ညှိနှိုင်းကွပ်ကဲ ရေးမှူး (ကြည်း၊ ရေ၊ လေ) ဗိုလ်ချုပ်ကြီး မောင်မောင်အေးက ပြည်သူ့စစ်မှုထမ်း ဆင်ခေါ်ရေး ဆောင်ရွက်ရာတွင် တွေ့ကြုံရ သည့် အားသာချက်၊ အားနည်း ချက်များကို အခြေခံ၍ လိုအပ်ချက် များကို ပြည့်သည့်ဆောင်ရွက်ရန် ပြည်သူ့စစ်မှုထမ်း လုပ်ငန်းစဉ် များနှင့်စပ်လျဉ်းသည့် အသိပညာ ပေးလုပ်ငန်းများအား ထိရောက် စွာ ဆောင်ရွက်ရန်တိုက်တွန်း စပ်လျဉ်း ၍ ရှင်းလင်းပြောကြားသည်။  
ယင်းနောက် ပြည်သူ့စစ်မှုထမ်း ဆင်ခေါ်ရေး ဗဟိုအဖွဲ့ဝင်များ ဖြစ်ကြသည့် ပြည်ထောင်စု ဝန်ကြီးများက ကင်းလွတ်ခွင့်၊ လျှော့ပေါ့ခွင့်၊ ရွှေ့ဆိုင်းခွင့်ဆိုင်ရာ ကိစ္စများ၊ ပြည်သူ့စစ်မှုထမ်း ဆင်ခေါ်ရေး လုပ်ငန်းစဉ်များနှင့် ပတ်သက်၍ ပူးပေါင်းဆောင်ရွက် နေမှုနှင့် အသိပညာပေးလုပ်ငန်း များ ဆောင်ရွက်နေမှုအခြေအနေ များကိုလည်းကောင်း၊ ပြည်သူ့ စစ်မှုထမ်း ဆင်ခေါ်ရာတွင် အကြောင်းမဲ့ ပျက်ကွက်သူများ အား ဥပဒေနှင့်အညီ အရေးယူ ဆောင်ရွက်ထားမှု အခြေအနေ များကိုလည်းကောင်း၊ ပြည်သူ့ စစ်မှုထမ်းများအတွက် လိုအပ် သည့် ကျန်းမာရေးစောင့်ရှောက် မှုလုပ်ငန်းများ ဆောင်ရွက်ပေးမှု အခြေအနေများကိုလည်းကောင်း၊ နေပြည်တော်ကောင်စီဥက္ကဋ္ဌနှင့် တိုင်းဒေသကြီး/ပြည်နယ် ပြည်သူ့ စစ်မှုထမ်း ဆင်ခေါ်ရေးဥက္ကဋ္ဌများ က ပြည်သူ့စစ်မှုထမ်း ဆင်ခေါ် ရေးဆောင်ရွက်နေမှု အခြေအနေ များနှင့် တွေ့ကြုံရသည့် အားသာ ချက်/ အားနည်းချက်များကို လည်းကောင်း၊ ပြည်သူ့စစ်မှုထမ်း သင်တန်းများ ဖွင့်လှစ်ဆောင်ရွက် မှုနှင့် ထောက်ပံ့ပေးနိုင်မှုအခြေ အနေများကို လည်းကောင်း သက်ဆိုင်ရာကဏ္ဍအလိုက် အကြံ ပြုဆွေးနွေးတင်ပြကြရာ ပြည်သူ့ စစ်မှုထမ်း ဆင်ခေါ်ရေးဗဟိုအဖွဲ့ ဥက္ကဋ္ဌက လိုအပ်သည်များပေါင်းစပ် ညှိနှိုင်း ဆောင်ရွက်ပေးသည်။  
ဆက်လက်၍ ပြည်သူ့စစ်မှု ထမ်းဆင်ခေါ်ရေး ဗဟိုအဖွဲ့ဥက္ကဋ္ဌ နိုင်ငံတော် စီမံအုပ်ချုပ်ရေး ကောင်စီအဖွဲ့ဝင် ဒုတိယဝန်ကြီး ချုပ်နှင့် ကာကွယ်ရေးဝန်ကြီးဌာန

ပြည်ထောင်စုဝန်ကြီး ဒေါက်တာညွန့်ဖေ ငပုတောမြို့နယ် ဟိုင်းကြီးကျွန်းမြို့အခြေခံပညာကျောင်းများ ကြည့်ရှုစစ်ဆေး

နေပြည်တော် နိုဝင်ဘာ ၇  
ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေသည် ဧရာဝတီတိုင်းဒေသကြီး လူမှုရေးဝန်ကြီး ဦးခင်မောင်ကြည်၊ တာဝန်ရှိသူများ နှင့်အတူ ယနေ့နံနက်ပိုင်းတွင် ငပုတောမြို့နယ် ဟိုင်းကျွန်းကြီးမြို့ရှိ ကံချင်အခြေခံပညာအထက် တန်းကျောင်း၊ ဇီးချိုရွာ အခြေခံပညာအထက်တန်း ကျောင်း၊ ကျောက်ချောင်း အခြေခံပညာအထက်တန်း ကျောင်း၊ ကညင်ချောင်း(တောင်)ကျေးရွာ အခြေခံ ပညာမူလတန်းကျောင်းနှင့် သဲကျင်းကျေးရွာ အခြေခံ ပညာမူလတန်းကျောင်းများသို့ သွားရောက်ကြည့်ရှု စစ်ဆေးသည်။ (ယာဝု)  
ကြည့်ရှုစစ်ဆေးစဉ် ဆရာ ဆရာမများကို ရင်းရင်းနှီးနှီးတွေ့ဆုံနှုတ်ဆက်ကာ ကျောင်းသား ကျောင်းသူများကို ပညာတတ်၍ ကိုယ်ကျင့်တရား ကောင်းမွန်ပြီး မျိုးချစ်စိတ်၊ နိုင်ငံချစ်စိတ်ရှိသူများ ဖြစ်အောင် ပြုစုပျိုးထောင်သင်ကြားပေးကြစေလိုပါ ကြောင်း၊ ကျောင်းသား ကျောင်းသူများ တက်ရောက်



ပညာသင်ကြားနေမှု အခြေအနေများ အဆင်ပြေ ချောမွေ့စေရေးနှင့် ကျောင်းသား ကျောင်းသူများ၏ ပညာသင်ယူမှုအခွင့်အလမ်း အပြည့်အဝရရှိစေ ရေးတို့ကို ဆရာ ဆရာမများအားလုံးက ရိုင်းဝန်း လက်တွဲ ဆောင်ရွက်ပေးကြရမည်ဖြစ်ကြောင်း

မှာကြားသည်။  
မွန်းလွဲပိုင်းတွင် ပြည်ထောင်စုဝန်ကြီးသည် ကညင်ချောင်း(မြောက်) အခြေခံပညာအထက်တန်း ကျောင်း(ခွဲ)၊ ကုန်းတန်းအခြေခံပညာအထက်တန်း ကျောင်း(ခွဲ)၊ စံထူး-စံပြ-အဏ္ဏဝါ အခြေခံပညာ

အထက်တန်းကျောင်းနှင့် ဟိုင်းကြီးကျွန်းမြို့ အခြေခံ ပညာအထက်တန်းကျောင်းများသို့ သွားရောက် ကြည့်ရှုစစ်ဆေးသည်။  
ယင်းနောက် ပြည်ထောင်စုဝန်ကြီးသည် စာသင် ခန်းအတွင်း အေးချမ်းပျော်ရွှင်စွာ ပညာသင်ကြား သင်ယူနေကြသည့် ကျောင်းသား ကျောင်းသူများကို ရင်းရင်းနှီးနှီးတွေ့ဆုံ၍ အချိန်ကိုတန်ဖိုးထား၍ ပညာကိုကြိုးစားသင်ကြားကြရန်၊ ပညာသင်ကြားရ မည့်အရွယ်တွင် ပညာကိုစဉ်ဆက်မပြတ်ကြိုးစား သင်ယူကြရန်၊ ပညာသင်ကြားရာတွင် အတန်းပညာ များကို အမှန်တကယ်တတ်မြောက်အောင် သင်ယူ ကြရန်နှင့် ငယ်စဉ်ကတည်းက ကြိုးစား၍ လူတော် လူကောင်း အသိပညာရှင်၊ အတတ်ပညာရှင်များ ဖြစ်အောင် ကြိုးစားကြရမည်ဖြစ်ကြောင်း အားပေး စကားပြောကြားပြီး ဆရာ ဆရာမများ၏ တင်ပြ ချက်များကို ပေါင်းစပ်ညှိနှိုင်း ဖြည့်ဆည်းဆောင်ရွက် ပေးခဲ့ကြောင်း သိရသည်။  
သတင်းစဉ်



# နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့် (၃၆)နှစ်မြောက် အထွေထွေအုပ်ချုပ်ရေးဦးစီးဌာန နှစ်ပတ်လည်နေ့ အခမ်းအနားတက်ရောက်

နေပြည်တော် နိုဝင်ဘာ ၇ (၃၆) နှစ်မြောက် အထွေထွေ အုပ်ချုပ်ရေးဦးစီးဌာန နှစ်ပတ်လည်နေ့ အခမ်းအနားကို ယနေ့ နံနက် ၁၀ နာရီတွင် နေပြည်တော်ရှိ Hotel Max ၌ ကျင်းပသည်။

အခမ်းအနားတွင် နိုင်ငံတော် စီမံအုပ်ချုပ်ရေး ကောင်စီအဖွဲ့ဝင် ပြည်ထောင်စုဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်က မြန်မာနိုင်ငံ၏ အုပ်ချုပ်ရေးသမိုင်းတစ်လျှောက်တွင် အထွေထွေအုပ်ချုပ်ရေး ဦးစီးဌာနသည် အရေးကြီးသည့် အခန်းကဏ္ဍက ပါဝင်ခဲ့ကြောင်း၊ နိုင်ငံတော်၏အုပ်ချုပ်ရေးယန္တရား ပြောင်းလဲမှု ဖြစ်စဉ်များနှင့်အညီ အသွင်အမျိုးမျိုးဖြင့် ပြုပြင် ပြောင်းလဲပြီး ယနေ့ခေတ်ကာလ တိုင်အောင် နိုင်ငံတော်၏ အုပ်ချုပ်ရေးကို အထောက်အကူပြုသည့် ဌာနကြီးတစ်ခုအနေဖြင့် ဆက်လက် ရပ်တည်နိုင်ခဲ့ခြင်း၊ သည် ဂုဏ်ယူဖွယ်ရာဖြစ်ကြောင်း၊ အထွေထွေအုပ်ချုပ်ရေးဦးစီးဌာန အနေဖြင့် ဌာန၏ရည်မှန်းချက်များဖြစ်သည့် တရားဥပဒေစိုးမိုး



ရေး၊ ရပ်ရွာအေးချမ်းသာယာရေး၊ ဒေသဖွံ့ဖြိုးရေး၊ ပြည်သူ့အကျိုးပြု ဆောင်ရွက်ရေးတို့ကို အကောင်အထည်ဖော် ဆောင်ရွက်ကြရာတွင် ဌာန၏ မူဝါဒများဖြစ်သည့်

နိုင်ငံတော်မူဝါဒ လိုက်နာရေး၊ အခြေခံသဘာဝတရားနှင့် ကိုက်ညီရေး၊ လုပ်ထုံးလုပ်နည်းနှင့်အညီ ဖြစ်စေရေးတို့နှင့်အညီ ပေးအပ်သည့် တာဝန်များကို ကျေပွန်စွာ

နိုင်ငံတော် စီမံအုပ်ချုပ်ရေး ကောင်စီအဖွဲ့ဝင် ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့် (၃၆)နှစ်မြောက် အထွေထွေအုပ်ချုပ်ရေး ဦးစီးဌာန နှစ်ပတ်လည်နေ့ အခမ်းအနားတွင် အမှာစကား ပြောကြားစဉ်။

တိုင်းဒေသကြီးနှင့် ပြည်နယ်အချို့တွင် ရေကြီးရေလျှံမှုများ ဖြစ်ပေါ်ခဲ့ရာ အထွေထွေအုပ်ချုပ်ရေး ဦးစီးဌာန ဝန်ထမ်းများသည် သက်ဆိုင်ရာ ခရိုင်/ မြို့နယ်သဘာဝဘေးအန္တရာယ်ဆိုင်ရာ စီမံခန့်ခွဲမှုအဖွဲ့များနှင့်အတူ ထိခံစားရသူများအား ဆောင်ရွက် နိုင်ခဲ့သည့်အပေါ် ဌာနအနေဖြင့် များစွာဂုဏ်ယူ ရမည်ဖြစ်ကြောင်း ယခုနှစ်အောက်တိုဘာ ၁ ရက်မှ ၁၅ ရက်အထိ လူဦးရေနှင့် အိမ်အကြောင်းအရာ ကိန်းဂဏန်း၊ အချက်အလက်များကို နိုင်ငံတစ်ဝန်းတစ်ပြိုင်တည်း ကွင်းဆင်း ကောက်ယူခဲ့ရာတွင် အထွေထွေအုပ်ချုပ်ရေးဦးစီးဌာန ဝန်ထမ်းများက သက်ဆိုင်ရာ ဌာန/ အဖွဲ့အစည်းများနှင့် ပူးပေါင်းပါဝင်ပြီး အောင်မြင်အောင် ဆောင်ရွက်နိုင်ခဲ့သည်ကိုလည်း တွေ့မြင်ကြရမည်ဖြစ်ကြောင်း၊ နိုင်ငံတော်က ချမှတ်ထားသည့် အမျိုးသားရေးရည်မှန်းချက်(၂)ရပ်၊ နိုင်ငံရေးရည်မှန်းချက်(၂)ရပ်၊ ရှေ့လုပ်ငန်းစဉ်(၅)ရပ်နှင့် ဦးတည်ချက်(၉)ရပ်တို့ကို “မူဝါဒ” အဖြစ်ယူပြီး ကျရာအခန်းကဏ္ဍမှ စိတ်ရင်းသတင်းစဉ်

စေတနာအမှန်ဖြင့် အကောင်အထည်ဖော် ဆောင်ရွက်ကြရန်ဖြစ်ကြောင်း၊ လွတ်လပ်ပြီး တရားမျှတသည့် အထွေထွေ ရွေးကောက်ပွဲကြီး အောင်မြင်စွာ ကျင်းပနိုင်ရေးအတွက် အရာထမ်း၊ အမှုထမ်းများအနေဖြင့် လိုအပ်သည့် အခန်းကဏ္ဍပါဝင်၍ ပူးပေါင်း ဆောင်ရွက်သွားကြရန် ဖြစ်ကြောင်း၊ နိုင်ငံအကျိုးကို အစဉ်သယ်ပိုးနိုင်ပြီး အရည်အသွေး ပြည့်ဝသည့် အုပ်ချုပ်ရေးဝန်ထမ်း ကောင်းများဖြစ်အောင် ကြိုးပမ်း ဆောင်ရွက်စေလိုကြောင်း ပြောကြားသည်။

ယင်းနောက် အထွေထွေအုပ်ချုပ်ရေးဦးစီးဌာန ဝန်ထမ်းများအတွက် ဌာနတည်ဝတ်စုံများ၊ အခြေခံ စားသောက်ကုန်များ ထောက်ပံ့ပေးအပ်ခြင်း၊ နိုင်ငံဝန်ထမ်း တက္ကသိုလ်များနှင့် အုပ်ချုပ်ရေးပညာ ဖွံ့ဖြိုးမှု သင်တန်းကျောင်းတို့၌ ဖွင့်လှစ်သင်တန်းများတွင် စံပြဆု၊ ပထမဆုရရှိသူများကို ဆုများ ချီးမြှင့်ခြင်းများ ဆောင်ရွက်ခဲ့ကြောင်း သိရသည်။

သတင်းစဉ်

## ဒေသမျိုးရင်းသစ်စေ့ မျိုးကောင်းမျိုးသန့်များ စဉ်ဆက်မပြတ်ရရှိရေးအတွက် သစ်စေ့ထုတ်ရေယာများ တိုးချဲ့တည်ထောင်သွားရန်လိုအပ်

နေပြည်တော် နိုဝင်ဘာ ၇ သယ်ဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန ပြည်ထောင်စုဝန်ကြီးဦးခင်မောင်ရှိသည့် ယနေ့တွင် မန္တလေးတိုင်းဒေသကြီး မိတ္ထီလာ မြို့နယ် မန်တိုင်ကြီးပိုင်းအတွက် အမှတ် (၄) ရှိ ဒဟတ်သစ်စေ့ထုတ် ရေယာသို့ သွားရောက်၍ သစ်စေ့ထုတ်ရေယာအတွင်းမှ အပူပိုင်းဒေသမျိုးရင်း ဒဟတ်သစ်မျိုးစေ့များ စုဆောင်းခြင်းလုပ်ငန်း ဆောင်ရွက်နေမှုကို ကြည့်ရှုစစ်ဆေးသည်။

ထိုသို့ကြည့်ရှုစဉ် တာဝန်ရှိသူများက နှစ်အလိုက် သစ်စေ့စုဆောင်းမှု၊ သိုလှောင်ထိန်းသိမ်းမှု၊ ဖြန့်ဖြူးပျံ့နှံ့ရေးအတွက်

ပတ်သက်၍ ရှင်းလင်းတင်ပြကြရာ ပြည်ထောင်စုဝန်ကြီးက အပူပိုင်းဒေသရှိ ခရိုင် ၁၃ ခုအတွင်း ရာသီဥတုနှင့်ကိုက်ညီသည့် ဒေသမျိုးရင်းသစ်မျိုးများ စိုက်ပျိုးရေးသည် အထူးအရေးကြီးကြောင်း၊ ဒေသမျိုးရင်းသစ်စေ့ မျိုးကောင်းမျိုးသန့်များ စဉ်ဆက်မပြတ် ရရှိရေးအတွက် သစ်စေ့ထုတ်ရေယာများ တိုးချဲ့တည်ထောင်သွားရန် လိုအပ်ကြောင်း မှာကြားသည်။

ထို့နောက် ပြည်ထောင်စုဝန်ကြီးသည် မိတ္ထီလာမြို့နယ် မန်တိုင်ကြီးပိုင်းအတွက် အမှတ် (၄)ရှိ ၁/၂၀၂၄ ကျေးရွာသုံးထင်း စိုက်ခင်းဧက ၃၀ နှင့် ၂/၂၀၂၄ အခြားစိုက်ခင်း ၂၅ ဧက အတွင်း တမာ၊ ဒဟတ်၊ မဲဇော်၊ ကုက္ကို

သစ်မျိုးများ စိုက်ပျိုးရန်သန့်နေမှုကိုလည်းကောင်း၊ မလိုင်မြို့နယ်နှင့် ဝမ်းတွင်းမြို့နယ်ရှိ မယ်ညိုတောင်ကြီးပိုင်းအတွင်း အမြန်လမ်းမကြီး ဝဲယာ စိမ်းလန်းစိုပြည်ရေးအတွက် အပူပိုင်းဒေသ သစ်မျိုးများ စိုက်ပျိုးထားသော တစ်အုပ်တစ်မစိုက်ခင်းကို လည်းကောင်း၊ ၂၀၁၈ ခုနှစ် ကျေးရွာသုံးထင်း စိုက်ခင်းဧက ၁၀၀ နှင့် အမြန်လမ်းမကြီး ဝဲယာ တစ်အုပ်တစ်မ စိုက်ခင်းဧက ၅၀ ရှင်သန်အောင်မြင်နေမှုကို လည်းကောင်း ကြည့်ရှုစစ်ဆေးပြီး လိုအပ်သည်များ မှာကြားသည်။

ယင်းနောက် ပြင်ဦးလွင်မြို့နယ်ရှိ ဒိုးကွင်သစ်တောမျိုးဥယျာဉ်သို့ သွားရောက်၍



ပြီးပင် ၁၀၀၀၀ ကျော်မျိုးထောင်ထားရှိမှု၊ ဆေးဖက်ဝင်ဂမုန်းမျိုးစိတ် ၂၀ နှင့် မြန်မာ့ရင်းပေါင်းသစ်မျိုးစိတ် ၆၀ တို့၏ မျိုးရိုးဗီဇ ထိန်းသိမ်း ဆောင်ရွက်နေမှုကို လည်းကောင်း၊ ထင်းကြိုးပိုင်း

အတွက် အမှတ် (၁၁) အတွင်း ပြီးခဲ့သည့်နှစ်နှင့် ယခုနှစ် မိုးရာသီ စိုက်ပျိုးခဲ့သည့် အပင်များ ရှင်သန်လည်းကောင်း၊ ထင်းကြိုးပိုင်း အတွက် အမှတ်

(၁၄) ရှိ ချယ်ရီ တစ်အုပ်တစ်မ စိုက်ခင်း ရှင်သန်ဖြစ်ထွန်းနေမှုကို လည်းကောင်း ကြည့်ရှုစစ်ဆေးပြီး လိုအပ်သည်များ မှာကြားခဲ့ကြောင်း သိရသည်။

သတင်းစဉ်

**ကျောဖုံးမှ**  
ယနေ့ မွန်းလွဲမှ နိုဝင်ဘာ ၈ ရက်အတွင်း နေပြည်တော်၊ စစ်ကိုင်းတိုင်းဒေသကြီးအောက်ပိုင်း၊ မန္တလေးတိုင်းဒေသကြီးနှင့် မကွေးတိုင်းဒေသကြီးတို့တွင် နေရာကျကျနှင့် စစ်ကိုင်းတိုင်းဒေသကြီးအထက်ပိုင်း၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်၊ ချင်းပြည်နယ်၊ ရခိုင်ပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာစိပ်စိပ်မှ နေရာအနှံ့အပြား မိုးထစ်ချွန်းရွာပြီး အချို့ဒေသများတွင် ဒေသအလိုက် မိုးကြိုးခြင်း၊ နေရာကွက်၍ မိုးကြိုးခြင်းများ ဖြစ်ပေါ်နိုင်သည်။

**အကြံပြုချက်**  
သို့ဖြစ်ပါ၍ မိုးသည်းထန်စွာရွာသွန်းခြင်းနှင့် အတူ လေပြင်းတိုက်ခတ်ခြင်း၊ မိုးထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်း၊ မိုးသီးကြွေခြင်း၊ လျှပ်တစ်ပြက်ရေကြိုးခြင်းနှင့် မြေပြိုခြင်း စသည့် သဘာဝဘေးအန္တရာယ်များ ဖြစ်ပေါ်နိုင်ပါသဖြင့် ကုန်မြင့်ဒေသအနီးတွင် နေထိုင်ကြသူများအနေဖြင့် မြေပြိုမှုအန္တရာယ်၊ မြစ်ငယ်၊ ချောင်းငယ်များအနီးတွင် နေထိုင်ကြသူများအနေဖြင့် ရေကြီး၊ ရေလျှံမှုများကို ကြိုတင်သတိပြု ရှောင်ရှားနိုင်ပါရန်နှင့် ပြည်တွင်းရေကြောင်းသွားလာရေးနှင့် လေကြောင်းပျံသန်းရေးအနေဖြင့်လည်း ကြိုတင်သတိပြုနိုင်ပါရန် သတိပေးနှိုးဆော်အပ်ပါသည်။

မိုး/ဇလ

**ကျောဖုံးမှ**  
အပြည့်အဝအသုံးချကာ ဇယားထိပ်ဆုံးတွင် ငါးမှတ်ဖြတ် ဦးဆောင်နိုင်ခဲ့သည်။ တနန်းတက် Dagon Port အသင်းသည် အဝေးကွင်း၌ ရုန်းကန်ခဲ့သော်လည်း ရုံးပွဲနှင့် ရင်ဆိုင်ခဲ့ရသည်။

AFC Challenge League အုပ်စုပွဲများ ကစားသားရသည့် ရှမ်းယူနိုက်တက်အသင်းသည် ပွဲထွက်လူစာရင်းကို အပြောင်းအလဲများ ပြုလုပ်ခဲ့ပြီး Dagon Port အသင်းမှာမူ နိုင်ငံခြားသားကစားသမားသုံးဦးအပါအဝင် အမာခံကစားသမားအများစု အသုံးပြုခဲ့သည်။ Dagon Port အသင်းကလည်း အဝေးကွင်းတွင် အမှတ်ရယူနိုင်ရန် ကြိုးပမ်းခဲ့ရာ ရှမ်းယူနိုက်တက်အသင်း ဂိုးရရန်ရုန်းကန်ခဲ့ရပြီး ပထမပိုင်းပြီးခါနီးနှင့် ဒုတိယပိုင်း မိနစ် ၇၀ နောက်ပိုင်းမှ ဂိုးသွင်းနိုင်ခဲ့ခြင်းဖြစ်သည်။ ရှမ်းယူနိုက်တက်အသင်းအတွက် အနိုင်

ဂိုးများကို ၄၅+၂ မိနစ်တွင် သက်ဝေမိုး၊ ၇၆ မိနစ်တွင် ဖြတ်ကောင်းခန့်နှင့် ၈၅ မိနစ်တွင် ရဲရင့်အောင်တို့က သွင်းယူခဲ့သည်။ ယခုပွဲအတွက် အကောင်းဆုံးဆုကို ရှမ်းယူနိုက်တက်နောက်ခံလူ သက်ဟိန်းစိုးက ရရှိသည်။ ပွဲစဉ် ၁၃ အပြီးတွင် လက်ရှိချန်ပီယံ ရှမ်းယူနိုက်တက်အသင်းက ရမှတ် ၃၇ မှတ်ဖြင့် ဆက်လက်ဦးဆောင်နေပြီး ဟံသာဝတီယူနိုက်တက်အသင်းက ၃၂ မှတ်၊ ရန်ကုန်ယူနိုက်တက်အသင်းက ၃၁ မှတ်၊ ဒဂုံစတားယူနိုက်တက်အသင်းက ၂၆ မှတ်၊ အား/ကာသံပွဲအသင်းက ရမှတ် ၂၀၊ မဟာယူနိုက်တက်အသင်းနှင့် ရတနာပုံအသင်းက ၁၉ မှတ်စီ၊ Dagon Port အသင်းက ၁၂ မှတ်၊ သစ္စာအားမာန်အသင်းက ၁၁ မှတ်၊ ဧရာဝတီယူနိုက်တက်အသင်းက ရှစ်မှတ်၊ ဗြဟ္မစာအသင်းက လေးမှတ်၊ ရခိုင်ယူနိုက်တက်အသင်းက နှစ်မှတ် ရရှိထားသည်။ ရဲရင့်လွင်၊ ဓာတ်ပုံ-MNL



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင်၊ ခွန်စုံလွင်နှင့်အဖွဲ့ (၆၉)နှစ်မြောက် ကရင်ပြည်နယ်နေ့အခမ်းအနား တက်ရောက်

ဘားအံ နိုဝင်ဘာ ၇  
ကရင်တိုင်းရင်းသားလူမျိုးများ၏ နေ့ထူးနေ့မြတ်ဖြစ်သော (၆၉)နှစ်မြောက် ကရင်ပြည်နယ်နေ့အခမ်းအနားကို ယနေ့နံနက်ပိုင်းတွင် ပြည်နယ်အစိုးရအဖွဲ့ရုံးရှေ့ မြက်ခင်းပြင်၌ ကျင်းပသည်။

အခမ်းအနားသို့ နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင်၊ ခွန်စုံလွင်တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး Jeng Phang နော်တောင်၊ ကရင်ပြည်နယ်ဝန်ကြီးချုပ် ဦးစောမြင့်ဦး၊ မွန်ပြည်နယ်ဝန်ကြီးချုပ် ဦးအောင်ကြည်သိန်း၊ နိုင်ငံတော်စီမံအုပ်ချုပ်ရေးကောင်စီ ဗဟိုအကြံပေး အဖွဲ့ခေါင်းဆောင် ဦးစောထွန်းအောင်မြင့်၊ အရှေ့တောင်တိုင်းစစ်ဌာနချုပ်တိုင်းမှူး၊ ပြည်နယ် အစိုးရအဖွဲ့ဝင်များ၊ ရန်ကုန်၊ မွန်၊ တနင်္သာရီတို့မှ တိုင်းရင်းသားရေးရာဝန်ကြီးများ၊ တိုင်းရင်းသား လက်နက်ကိုင် ငြိမ်းချမ်းရေး အဖွဲ့အစည်းများမှ ကိုယ်စားလှယ်များ၊ နိုင်ငံရေးပါတီများ၊ မြို့မိရိုးဖာများ၊ ဒေသခံ တိုင်းရင်းသားပြည်သူများ တက်ရောက်ကြသည်။

ဦးစော သဘာဝတရားအဖွဲ့ဝင်များ နေရာယူပြီး ပြည်ထောင်စုသမ္မတ မြန်မာနိုင်ငံတော် အလံအား အလေးပြု၍ ကျဆုံးလေပြီးသော အာဇာနည်ခေါင်းဆောင်ကြီးများနှင့် ရဲဘော်အပေါင်းတို့အား အလေးပြုကြသည်။

ထို့နောက် ပြည်ထောင်စုသမ္မတမြန်မာနိုင်ငံတော်နိုင်ငံတော်



ဥက္ကဋ္ဌ ဒေါက်တာ နော်ကပေါ်ထူး၊ ဒီမိုကရေစီအကျိုးပြု ကရင်တပ်မတော်(DKBA)မှ စောစိန်ဝင်း၊ ကရင်ပြည်နယ်ဝန်ကြီးချုပ်(ငြိမ်း) ဦးစော်မင်းနှင့် မြို့မိရိုးဖာ ဦးစောဖိုးနီတို့က (၆၉)နှစ်မြောက် ကရင်ပြည်နယ်နေ့အထိမ်းအမှတ် မုခ်ဦးနှင့် ပြခန်းများကို ဖဲကြိုးဖြတ်ဖွင့်လှစ်ပေးကြပြီး (အပေါ်ပုံ) နိုင်ငံတော် စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင်က (၆၉)နှစ်မြောက် ကရင်ပြည်နယ်နေ့ အထိမ်းအမှတ် မုခ်ဦးကို စက်လှေတံဆိပ်ဖွင့်လှစ်ပေး၍ ငြိမ်းချမ်းရေးချီးမြှင့်ရာ (၆၉)ကောင်ကို လွှတ်ပေးကြသည်။

ဆက်လက်၍ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့်အဖွဲ့သည် ဌာနဆိုင်ရာပြခန်းများ၊ တိုင်းရင်းသားရိုးရာယဉ်ကျေးမှုပြခန်းများ၊ ဒေသထွက်ကုန်အရောင်းပြခန်းများ၊ အသေးစား၊ အငယ်စား၊ အလတ်စား စက်မှုလက်မှုထုတ်ကုန်ပြခန်းများအား လှည့်လည်ကြည့်ရှု အားပေးကြပြီး ဟင်းသီးဟင်းရွက်နှင့် သစ်သီးဝလံ ပန်းမန်ပြိုင်ပွဲ ဆုချီးမြှင့်ပွဲ အခမ်းအနားကို စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စိုက်ပျိုးရေးဦးစီးဌာန ပြခန်း၌ ကျင်းပရာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် တာဝန်ရှိသူများက သီးနှံအမျိုးအစားပေါင်း ၄၀ ကျော် ဝင်ရောက်ယှဉ်ပြိုင်သည့်အနက်မှ ပထမဆုရရှိသည့် သီးနှံများအား ဂုဏ်ပြုဆုများ ပေးအပ်ချီးမြှင့်ကြသည်။

ထို့နောက် နိုင်ငံတော်စီမံအုပ်ချုပ်ရေးကောင်စီ အဖွဲ့ဝင်

များနှင့် တာဝန်ရှိသူများသည် ရိုးရာလေ့လှော်ပြိုင်ပွဲ ဗိုလ်လုပွဲစဉ်နှင့်ဆုချီးမြှင့်ပွဲအခမ်းအနားသို့ တက်ရောက်ကြပြီး အမျိုးသား/အမျိုးသမီး(၅) တက်လှော်ပြိုင်ပွဲ၊ (၇) တက်လှော်ပြိုင်ပွဲနှင့် (၂၀) တက် နဂါးလေ့လှော်ပြိုင်ပွဲတို့တွင် ပထမ၊ ဒုတိယ၊ တတိယဆု ရရှိသူများကို ဂုဏ်ပြုဆုများ ချီးမြှင့်ကြသည်။

မွန်လွှဲပိုင်းတွင် (၆၉)နှစ်မြောက် ကရင်ပြည်နယ်နေ့ အထိမ်းအမှတ် ကရင်ပြည်နယ် ဂုဏ်ထူးဆောင်လက်မှတ်နှင့် ဆုပစ္စည်းများ ချီးမြှင့်အပ်နှံသည့် အခမ်းအနားကို ဇွဲကပင်ခန်းမ၌ကျင်းပရာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် တာဝန်ရှိသူများက စီမံခန့်ခွဲရေး၊ လူမှုရေး၊ စီးပွားရေး၊ သဘာဝပတ်ဝန်းကျင် ထိန်းသိမ်းရေး၊ ပညာရေး၊ စက်မှုနှင့် နည်းပညာ၊ မွေးမြူရေး၊ အမျိုးသားသမ္မတဂုဏ်ထူးဆောင်ဆုပေါင်း ၇၅ ဆုကို ပေးအပ်ချီးမြှင့်ကြသည်။

ထို့ပြင် နိုင်ငံတော်စီမံအုပ်ချုပ်ရေးကောင်စီ အဖွဲ့ဝင်များနှင့် တာဝန်ရှိသူများသည် နိုဝင်ဘာ ၆ ရက် ညပိုင်းက ဘားအံမြို့သီရိကွင်း၌ (၆၉) နှစ်မြောက် ကရင်ပြည်နယ်နေ့ အထိမ်းအမှတ် နံးအကျပြိုင်ပွဲ ဒုတိယနေ့အဖြစ် ယှဉ်ပြိုင်လျက်ရှိသော ပြိုင်ပွဲဝင်များ ချီးမြှင့်အပ်နှံသည့် အခမ်းအနားကို ဇွဲကပင်ခန်းမ၌ကျင်းပရာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များနှင့် တာဝန်ရှိသူများက စီမံခန့်ခွဲရေး၊ လူမှုရေး၊ စီးပွားရေး၊ သဘာဝပတ်ဝန်းကျင်

လျှပ်စစ်စွမ်းအားဝန်ကြီးဌာန ရေဘေးသင့်ဝန်ထမ်းများအတွက် ဒုတိယအကြိမ် ထောက်ပံ့ငွေပေးအပ်

နေပြည်တော် နိုဝင်ဘာ ၇  
လျှပ်စစ်စွမ်းအား ဝန်ကြီးဌာန ရေဘေးသင့်ဝန်ထမ်းများအတွက် လျှပ်စစ် ဝန်ထမ်းဟောင်းများ အသင်းမှ လျှို့ဝှက်ငွေအား ဒုတိယအကြိမ် ထောက်ပံ့ငွေပေးအပ်ပွဲ အခမ်းအနားကို ယနေ့မွန်လွှဲပိုင်းတွင် နေပြည်တော်ရှိ လျှပ်စစ်စွမ်းအားဝန်ကြီးဌာန ရုံးအမှတ် (၂၇) အစည်းအဝေးခန်းမ(၂)၌ ကျင်းပရာ ပြည်ထောင်စုဝန်ကြီးဦးညဏ်ထွန်း၊ ဒုတိယဝန်ကြီးဦးအေးကျော်၊ ပြည်ထောင်စုဝန်ကြီးရုံး၊ ဦးစီးဌာန၊ လုပ်ငန်း၊ ကော်ပိုရေးရှင်းတို့မှ တာဝန်ရှိသူများ၊ အရာထမ်း၊ အမှုထမ်းများနှင့် ရေဘေးသင့် ဝန်ထမ်းများ တက်ရောက်ကြသည်။



ဦးစောပြည်ထောင်စုဝန်ကြီးက သဘာဝဘေးဒဏ်ကြောင့် နေအိမ်၊ အဆောက်အအုံ ပစ္စည်းများထိခိုက်ဆုံးရှုံးမှုဖြစ်ပေါ်ခဲ့ပြီး ရေဘေးဒဏ်သင့်ခံစားခဲ့ရသည့် မိမိတို့ဝန်ကြီးဌာနမှ ဝန်ထမ်း ၁၇၅ ဦးကို

ထောက်ပံ့မှုများအား အကျိုးရှိစွာ အသုံးပြုနိုင်ရေး ဆောင်ရွက်ကြရန် ပြောကြားသည်။ (ဝဲပုံ)

ထို့နောက် ပြည်ထောင်စုဝန်ကြီးနှင့် ဒုတိယဝန်ကြီးတို့က ရေဘေးသင့်ဝန်ထမ်း ၁၇၅ ဦးအတွက် ဒုတိယအကြိမ်အဖြစ် လျှပ်စစ် ဝန်ထမ်းဟောင်းများ အသင်းမှ လျှို့ဝှက်ငွေအား ထောက်ပံ့ပေးအပ်ရာ သက်ဆိုင်ရာဌာနအလိုက် ဌာနအကြီးအမှူးများက လက်ခံရယူကြပြီး ရေဘေးသင့် ဝန်ထမ်းများကိုယ်စား ဝန်ထမ်းတစ်ဦးက ကျေးဇူးတင်ကြောင်း သိရသည်။

သတင်းစဉ်

မူဆယ်မြို့၌ တန်ဆောင်တိုင်မီးထွန်းပွဲတော်နှင့် နိဗ္ဗာန်ဈေးပွဲ ကျင်းပမည်

မူဆယ် နိုဝင်ဘာ ၇  
ရှမ်းပြည်နယ် (မြောက်ပိုင်း) မူဆယ်မြို့၌ (ပထမအကြိမ်) တန်ဆောင်တိုင် မီးထွန်းပွဲတော်နှင့် နိဗ္ဗာန်ဈေးပွဲတော်ကို မြို့အဝင် မီးပွိုင့်အနီး၊ ရဟတယာဉ်ကွင်း၌ နိုဝင်ဘာ ၁၅ ရက်မှစ၍ သုံးရက်တိုင်တိုင် ကျင်းပမည်ဖြစ်ကြောင်း သိရသည်။

တန်ဆောင်တိုင် မီးထွန်းပွဲတော်နှင့် နိဗ္ဗာန်ဈေးပွဲတော်ကို မူဆယ်ခရိုင် စီမံအုပ်ချုပ်ရေးအဖွဲ့ ဥက္ကဋ္ဌ ဦးအောင်စော်မိုးနှင့် ဌာနဆိုင်ရာတာဝန်ရှိသူများ၊ ရပ်မိရပ်ဖများက ဦးဆောင်၍ မီးပုံးပျံလွှတ်တင်ခြင်းများ ဆောင်ရွက်မည်ဖြစ်ပြီး နိဗ္ဗာန်ဈေးပွဲတော်၌ ကြွာဆံဟင်းခါး၊ မုန့်ဟင်းခါး၊

သာကူ စသည်ဖြင့်မြန်မာ့ရိုးရာအစားအစာများနှင့် စားသောက်ဖွယ်ရာများ၊ အမှတ်တရလက်ဆောင်ရမည်ဖြစ်ပြီး မဲပေါက်သည့် လက်ဆောင်ပစ္စည်းများကိုလည်း အမှတ်တရ ရရှိကြမည်ဖြစ်ကာ အဆိုပါပွဲတော်နေ့တွင် နယ်စပ်ရွှေလိမ္မော်တက်မှ ပြည်သူများလည်း လာရောက်လေ့လာကြဖွယ်ရှိကြောင်း သိရသည်။

ချယ်ရီမြေ(မူဆယ်)

၀ ကျော့ပိုးမှ  
ရိုးအဖြစ် ပြောင်းလဲနိုင်စွမ်းမရှိသည့်အတွက် ရှုံးပွဲကြုံတွေ့ခဲ့ခြင်းဖြစ်သည်။ အင်တာမီလန်အသင်းသည် ယခုအနိုင်ပွဲကြောင့် ချန်ပီယံလိဂ်ပြိုင်ပွဲ လေးပွဲတွင် သုံးပွဲနိုင်၊ တစ်ပွဲသာရနိုင် ရမှတ် ၁၀ မှတ်ရရှိကာ နောက်တစ်ဆင့် တက်လှမ်းနိုင်ရေးအတွက် အခွင့်အရေးကောင်းတစ်ရပ် ပိုင်ဆိုင်ခဲ့သည်။

အာဆင်နယ် အသင်းသည်

ချန်ပီယံလိဂ်ပြိုင်ပွဲ လေးပွဲကစားပြီး ရမှတ် ၇ မှတ်သာ စုဆောင်းရရှိထားသေးသည့်အတွက် နောက်တစ်ဆင့်ကို တိုက်ရိုက်တက်လှမ်းနိုင်ရန် လက်ကျန်ပွဲစဉ်များတွင် မဖြစ်မနေ ရလဒ်ကောင်းရရှိရေး ကြိုးပမ်း အားထုတ်ရတော့မည် ဖြစ်သည်။

ချန်ပီယံလိဂ် အုပ်စုစဉ် (၄) မှ အခြားပွဲစဉ်ရလဒ်များတွင် ကလပ်တစ်ရက်က အက်စ်တွန်ဗီလာကို တစ်ဂိုး-ဂိုး မရှိ၊ ရက်တာဒီးနက်

က ယန်းဘွိုင်းကို နှစ်ဂိုး-တစ်ဂိုး၊ ဆောလီဘာတ်က ဖီယင်နိုကို သုံးဂိုး-တစ်ဂိုး၊ ဘာစီလောနာက ရက်စတာကို ငါးဂိုး-နှစ်ဂိုး၊ အက်သလက်တီကိုမက်ဒရစ်က ပီအက်စ်ဂျီကို နှစ်ဂိုး-တစ်ဂိုး၊ ဘရက်စ်က စပါတာကို နှစ်ဂိုး-တစ်ဂိုး၊ အတ္တလန္တာက စတုဂတ်ကို နှစ်ဂိုး-ဂိုးမရှိ၊ ဘိုင်ယန်မြူးနစ်က ဘင်ဖီကာကို တစ်ဂိုး-ဂိုးမရှိဖြင့် နိုင်ပွဲကိုယ်စီ ရရှိကြသည်။

အောင်စော်



# ဆောင်းရာသီကာလရောက်တိုင်း တောင်တန်းဒေသများကို အလှဆင်နေသည့် တောင်ဇလပ်ပန်းများအလှ ဝိုင်းဝန်းကာကွယ်

တောင်ဇလပ်ပန်းသည်တောင်ကုန်း၊တောင်တန်းနှင့်တောင်စွယ်ဒေသများတွင် အများဆုံးတွေ့မြင်ရပြီး လူတိုင်းကြိုက်နှစ်သက်သည့် ပန်းအမျိုးအစားဖြစ်ပေသည်။ တောင်ကုန်း၊ တောင်တန်းများကြားတွင် ဆောင်းနှင့်စက်များနှင့်အတူ လိုက်ဖက်ညီထွေစွာ ဝေဆာဖူးပွင့်သည့် တောင်ဇလပ်ပန်းအလှကို ရှုမျှော်နိုင်ရန်နှင့် အလှဓာတ်ပုံများ ရိုက်ကူးရန်အတွက် ဆောင်းရာသီကာလရောက်တိုင်း တောင်ဇလပ်ပန်းများရှိရာ တောင်ပေါ်ဒေသများတွင် ပြည်တွင်း၊ ပြည်ပက ခရီးသွား ဧည့်သည်များဖြင့် အစဉ်စဉ်ကားလျက်ရှိပေသည်။

ဆလိုင်းကိုကီး(မဟာဝိဇ္ဇာ)

တောင်ဇလပ်ပန်းသုံးမျိုးလုံး ချင်းပြည်နယ်တွင်သာ ပေါက်ရောက်လျက်ရှိ တောင်ဇလပ်ပန်းကို သိပ္ပံအမည်အားဖြင့် Rhododendron arboretum ဟု အဓိပ္ပာယ်ရပြီး ကမ္ဘာပေါ်တွင် တရုတ်၊ အိန္ဒိယ၊ နီပေါ၊ သီရိလင်္ကာ၊ ပါကစ္စတန်နှင့် ထိုင်းနိုင်ငံ တောင်ပေါ်ဒေသများ၌ ပေါက်ရောက်လျက်ရှိသည်။ မြန်မာနိုင်ငံတွင် ချင်းပြည်နယ်၊ ရှမ်းပြည်နယ်နှင့် ကချင်ပြည်နယ်တို့တွင် တွေ့မြင်နိုင်သည်။ တောင်ဇလပ်ပန်းပင်မှာ ပင်လယ်ရေမျက်နှာပြင်အထက် ပေ ၄၀၀၀ မှ ပေ ၆၀၀၀ အမြင့်အတွင်း ပေါက်ရောက်နိုင်သော အပင်တစ်မျိုး ဖြစ်ပြီး မြန်မာနိုင်ငံတွင် ဇလပ်နီ (တောင်ဇလပ်ပန်း အနီရောင်)၊ ဇလပ်ဝါ (တောင်ဇလပ်ပန်းအဝါရောင်) နှင့် ဇလပ်ဖြူ (တောင်ဇလပ်ပန်းအဖြူရောင်) စသည့် တောင်ဇလပ်ပန်းသုံးမျိုးလုံးကို ချင်းပြည်နယ်တွင်သာ ပေါက်ရောက်လျက်ရှိကြောင်း သိရသည်။



တောင်ဇလပ်ပန်းများ ဖူးပွင့်ဝေဆာချိန်သည် နှစ်စဉ်နိုင်ငံဘာလမှ ဖေဖော်ဝါရီလအထိ ဆောင်းရာသီကာလဖြစ်ပြီး အပွင့်များကို မတ်လကုန်အထိ တွေ့မြင်နိုင်သည်။ တောင်ဇလပ်ပန်းများ အပွင့်စုံလင်ပြီး အလှဆုံးအချိန်သည် ဒီဇင်ဘာလနှင့် ဇန်နဝါရီလများဖြစ်သည်။ တောင်ဇလပ်ပန်းတို့မှာ လချီပွင့်လေ့ရှိတတ်ပြီး တောင်ပေါ်ဒေသကို အချိန်ကာလကြာမြင့်စွာ အလှဆင်သော ပန်းအမျိုးအစားလည်းဖြစ်သည်။ တောင်ဇလပ်ပန်းမှာ ပန်းခိုင်အမျိုးအစားဖြစ်ပြီး ပန်းပွင့်မှာ ခေါင်းလောင်းပုံစံရှိကာ အမြင့်မီမှာ ၂၀ ဗီတာမီနီအထိရှိသည်။ ပန်းခိုင်တစ်ခိုင်တွင် ပန်းပွင့်ငယ် ၁၅ ပွင့်မှ အပွင့် ၂၀ အထိပါရှိကာ ပန်းပွင့်၏အရှည်နှင့် အကျယ်မှာ ၁ ဒဿမ ၅ လက်မခန့်အထိ ကြီးထွားသည်။ ပန်းပွင့်အတွင်း အနက်ရောင်အပြောက်များနှင့် ဝတ်ရည်အိတ် အနက်ရောင်များ တွေ့ရှိနိုင်သည်။ တောင်ဇလပ်ပင်၏ပင်စည်မှာ အပူပိုင်းဒေသများတွင် ပေါက်ရောက်လေ့ရှိသော စောင်းပင်ကဲ့သို့ ကျွမ်းကျင်ရောင်ဖြစ်ပြီး ပင်စည်အတွင်းရှိ အမျှင်များမှာ ကျွမ်းကျင်စွာပူးကပ်တည်ရှိသည်ကို တွေ့ရသည်။ အပင်အကိုင်းအခက်များလည်း ၁၂ ဗီတာမီနီ ကျယ်ဝန်းပြီး ခိုင်မာသော သဘောဆောင်ခြင်းတို့ကြောင့် လေတိုက်နှုန်းဒဏ်များ ခံနိုင်စွမ်းရှိသည်။

တောင်ဇလပ်ပန်းအဝါရောင်သည် သွားလာရန် ခက်ခဲသည့်နေရာများ၌ ပေါက်ရောက် တောင်ဇလပ်ပင်အနီနှင့် အဝါတို့သည် မြေကြီးပေါ်တွင် ပေါက်ရောက်လေ့ရှိပြီး တောင်ဇလပ်ပန်းအဖြူ အချို့မှာမူ သစ်ပင်ကြီးများပေါ်တွင် ကပ်ပါးပုံစံဖြင့် ပေါက်ရောက်သကဲ့သို့ မြေကြီးပေါ်တွင်လည်း ပေါက်ရောက်နိုင်သည်။ တောင်ဇလပ်ပန်း (အနီရောင်)နှင့် တောင်ဇလပ်ပန်း (အဖြူရောင်) တို့ကို ချင်းပြည်နယ်ရှိ တောင်ပေါ်ဒေသနေရာအနှံ့အပြား တွင်တွေ့မြင်ရသော်လည်း ရှားပါးသည့်တောင်ဇလပ်ပန်းအဝါရောင်ကိုမူ ဖြူး၊ ကျေးရွာများနှင့် အလှမ်းဝေး ကွာသည့်နေရာများ၊ သာမန်လူ သွားလာရန် ခက်ခဲသည့်နေရာများတွင်သာ ပေါက်ရောက်သည်ကို တွေ့ရသည်။

- တောင်ဇလပ်ပန်းများ ထိန်းသိမ်းစောင့်ရှောက်နိုင်ရန်အတွက် လူသွားလူလာများသည့် နေရာများ၊ အဆောက်အအုံများတွင် အသိပညာပေးပို့စတာများ စိုက်ထူခြင်း၊ ပြည်တွင်း၊ ပြည်ပခရီးသွားဧည့်သည်များနှင့် ဒေသခံပြည်သူများအား စိတ်ဝင်စားဆွဲဆောင်စေမည့် တောင်ဇလပ်ပန်းဥယျာဉ်ခြံအဖြစ် စိုက်ပျိုးထိန်းသိမ်းခြင်းတို့ဖြင့် တောင်ဇလပ်ပန်းပျက်စီးပြုန်းတီးမှုကိုကာကွယ်သင့်
- တောင်ဇလပ်ပန်းများ ရှင်သန်ပေါက်ရောက်သည့် တောင်ပေါ်ဒေသများရှိ ပြည်သူများနှင့် ခရီးသွားပြည်သူများအနေဖြင့်လည်း တောင်ဇလပ်ပန်း၏ အလှတန်ဖိုး၊ ရှားပါးမှုတန်ဖိုးတို့ကို နားလည်သိရှိပြီး အပင်ခုတ်လှဲခြင်း၊ အကိုင်းအခက်များ ချိုးယူခြင်းနှင့် အပွင့်ခူးယူခြင်းများ မပြုလုပ်ကြဘဲ ဝိုင်းဝန်းထိန်းသိမ်းကာကွယ်စောင့်ရှောက်သင့်

အမျိုးသားပန်းအဖြစ် သတ်မှတ်ကြသည်။ တောင်ဇလပ်ပန်းကို ချင်းတိုင်းရင်းသားများက မိမိဘာသာစကားဖြင့် ဒေသအလိုက် နာမည်အမျိုးမျိုး ခေါ်ဝေါ်ကြပြီး တောင်ဇလပ်ပန်းအနီကို ရဲရင့်ခြင်း၊ တောင်ဇလပ်ပန်းအဖြူကို ရိုးသားပြောဆိုခြင်း စသည်ဖြင့် ကိုယ်စားပြုသည်ဟု တင်စားခေါ်ဝေါ်ကြသည်။ ထိုအချက်များကြောင့်ပင် ချင်းတိုင်းရင်းသားများက တောင်ဇလပ်ပန်းကို ဂုဏ်ယူဖွယ် အမှတ်အသားတစ်ခုအဖြစ် ခေတ်အဆက်ဆက်အမြတ်တနိုး ထိန်းသိမ်းကာကွယ်လာကြခြင်းဖြစ်သည်။

တောင်ဇလပ်ပန်းများစွာ ပေါက်ရောက်ရှင်သန်သည့် ချင်းပြည်နယ်တွင် ဒေသတိုင်းရင်းသားမျိုးနွယ်စုများက ဘာသာရေးအခမ်းအနားများနှင့် ပွဲတော်များတွင် အလှချိတ်ဆွဲရန် အပင်များခုတ်လှဲခြင်း၊ အကိုင်းအခက်များ ချိုးယူခြင်း၊ ဝိုင်းပြုလုပ်ခြင်း၊ ပြည်တွင်း၊ ပြည်ပ ခရီးသွားပြည်သူများက နှစ်သက်မြတ်နိုးမှုကို အကြောင်းပြကာ ပန်းပွင့်များ ခူးယူခြင်း၊ အကိုင်းအခက်များ ချိုးယူခြင်းတို့ကြောင့် တောင်ဇလပ်ပင်များမှာ အပင်ခြောက်သွေ့ပြီး ပျက်စီးမှုများဖြစ်လာခဲ့ပြီဖြစ်သည်။

တောင်ဇလပ်ပန်းများကို အရောင်လှသော၊ ရနံ့မွှေးသော၊ အရသာကောင်းမွန်သော တောင်ဇလပ်ပိုင်အဖြစ် ဖန်တီးအသုံးပြုကြရာ လူကြိုက်များသော ဝိုင်းဝန်းထိန်းသိမ်းခြင်းဖြစ်လာခဲ့သည်။ တောင်ဇလပ်ပန်းပွင့်များစွာကို ဆုံတွင်ထောင်းပြီး ကျန်ရှိသည့်အနှစ်များကို ဝိုင်းအဖြစ်ပြုလုပ်ရခြင်းဖြစ်ရာ တောင်ဇလပ်ပိုင်တစ်ပုလင်းရရှိနိုင်ရေး အပင်များစွာမှ ပန်းပွင့်များ လိုအပ်သည်။ ထို့ကြောင့် တောင်ဇလပ်ပန်းပွင့်များ ရရှိနိုင်ရေးအတွက် နှစ်ရှည်အပင်ကြီးများနှင့်အပွင့်များသည့် အပင်များကို ခုတ်လှဲလေ့ရှိကြသည်။ တောင်ဇလပ်ပိုင်ထုတ်လုပ်ခြင်းသည် အပင်များပျက်စီးပြုန်းတီးခြင်း၏ အကြောင်းရင်းတစ်ခုဖြစ်သည်။

တောင်ဇလပ်ပင်များကို ဂုဏ်ယူဝင်ကြားစွာ ထိန်းသိမ်းကာကွယ်စောင့်ရှောက်ရမည့် အပင်အမျိုးအစားအဖြစ် မှတ်ယူသင့်

တောင်ဇလပ်ပင်များကို ရေမဝသည့်နေရာများတွင် စနစ်တကျ စိုက်ပျိုးထိန်းသိမ်းနိုင်ပါက အောင်မြင်ဖြစ်ထွန်း ရှင်သန်နိုင်သည်ဟု မှတ်သားရပါသည်။ တောင်ဇလပ်ပန်းသည် နှစ်ရှည်ပင်အမျိုးအစားတစ်ခုဖြစ်သည့်အားလျော်စွာ ပြန်လည်စိုက်ပျိုးနိုင်သော်လည်း အပင်ရှင်သန်ကြီးထွားရန်မှာ ခဲယဉ်းလှပါသည်။ ထို့အပြင် ချိုးယူထားသည့် တောင်ဇလပ်ပင် အကိုင်းအခက်များ ပြန်လည်စိုက်ပျိုးရန်မှာ အချိန်ကာလအားဖြင့် နှစ်နှစ်မှ လေးနှစ်အထိ ကြာမြင့်သည်ဟု သိရသည်။ ယခုအချိန်ထိ ချင်းတောင်တန်းဒေသများ၌ တောင်ဇလပ်ပန်းများ မရေတွက်နိုင်အောင် ပေါက်ရောက်နေဆဲဖြစ်သလို

အပင်ငယ်များနှင့် ပျိုးပင်ငယ်များကိုလည်း မြင်တွေ့နေရဆဲဖြစ်ပါသည်။ ကမ္ဘာပေါ်တွင် ရှားပါးစွာ တွေ့မြင်ရပြီး သဘာဝအတိုင်း ဖူးပွင့်ဝေဆာသည့် တောင်ဇလပ်ပန်းများ၏ အလှတရားများကို ဒေသခံတိုင်းရင်းသားများနှင့် ခရီးသွားပြည်သူများအားလုံးက ခူးယူရန်သာ စိတ်ကူးခြင်းမပြုဘဲ ဂုဏ်ယူဝင်ကြားစွာ ထိန်းသိမ်းကာကွယ်စောင့်ရှောက်ရမည့် အပင်အမျိုးအစားအဖြစ် မှတ်ယူသင့်ပါသည်။

တောင်ဇလပ်ပင်များ ထိန်းသိမ်းစောင့်ရှောက်နိုင်ရန်အတွက် လူသွားလူလာများသည့် နေရာများ၊ အဆောက်အအုံများတွင် အသိပညာပေးပို့စတာများ စိုက်ထူခြင်း၊ ပြည်တွင်း၊ ပြည်ပခရီးသွားဧည့်သည်များနှင့် ဒေသခံပြည်သူများအား စိတ်ဝင်စားဆွဲဆောင်စေမည့် တောင်ဇလပ်ပန်းဥယျာဉ်ခြံအဖြစ် စိုက်ပျိုးထိန်းသိမ်းခြင်းတို့ဖြင့် တောင်ဇလပ်ပန်းပျက်စီးပြုန်းတီးမှုကို ကာကွယ်သင့်ပါသည်။

တောင်ဇလပ်ပန်းအဖြူ၏ပင်စည်ကို သွေးလိမ်းလျှင် ဝက်မြဲ တင်းတိမ် စသောအရေပြားရောဂါများ သက်သာစေကြောင်း သိပ္ပံပညာရှင်များ၏ လေ့လာစမ်းစစ်ချက်များအရ သိရှိရပြီး ဂျပန်နိုင်ငံတွင်လည်း တောင်ဇလပ်ပန်းအနီ၊ ပန်းရောင်၊ အဖြူရောင် ရောစပ်လျက် Bonsai (ဘွန်ခိုင်းသက်ကြီးပုပင်) နည်းပညာဖြင့် အလှစိုက်ပန်းအိုးအဖြစ် ဖန်တီးပြုလုပ်ကြကြောင်း လေ့လာသိရှိရသည်။

သယ်ဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန သစ်တောဦးစီးဌာနက ဇီဝမျိုးစုံမျိုးကွဲနှင့် သဘာဝထိန်းသိမ်းရေးနယ်မြေများ ထိန်းသိမ်းစောင့်ရှောက်ခြင်းဆိုင်ရာ ပုဒ်မ ၁၉ (ဂ) အရ မျိုးဆက်ပျက်သုဉ်းမည့် အန္တရာယ်ရှိသော သဘာဝအပင်များကို ၂၀၂၀ ပြည့်နှစ် စက်တင်ဘာလ ၁ ရက်နေ့က ထုတ်ပြန်ကြေညာထားသည်။ အဆိုပါသဘာဝအပင်စာရင်းတွင် တောင်ဇလပ် (ဖြူ၊ နီ၊ ဝါ) တောင်ဇလပ်ပင်နှင့် ဆီ၊ မြန်မာဗျာစည်း၊ သစ်ခွက်၊ ချင်းသစ်ခွက်၊ ဘွန်ရာဇာ၊ တောင်လုံးကျော်၊ ဆာချို၊ မြေပုစွန်ကွေးတို့ ပါဝင်သည်။

ယခုခေတ်တွင် တောင်ဇလပ်ပန်းများအပါအဝင် သဘာဝပန်းပင်များကို စီးပွားရေးအဖြစ် ရောင်းဝယ်ခြင်းများရှိလာကြပြီဖြစ်သည်။ မြန်မာနိုင်ငံ၌ ဆောင်းရာသီကာလရောက်တိုင်း တောင်ပေါ်ဒေသများကို အလှဆင်နေသည့် တောင်ဇလပ်ပန်းများကို ခရီးသွားပြည်သူများအနေဖြင့် ခူးဆွတ်လှိုင်း၊ ဝိုင်းဆိုင်လှိုင်းမပြုလုပ်ဘဲ မျှဝေရန်သာ၊ အလှကြည့်ရုံသာဖြစ်သင့်ပါသည်။ တောင်ဇလပ်ပန်းများ ရှင်သန်ပေါက်ရောက်သည့် တောင်ပေါ်ဒေသများရှိ ပြည်သူများနှင့် ခရီးသွားပြည်သူများအနေဖြင့်လည်း တောင်ဇလပ်ပန်း၏ အလှတန်ဖိုး၊ ရှားပါးမှုတန်ဖိုးတို့ကို နားလည်သိရှိပြီး အပင်ခုတ်လှဲခြင်း၊ အကိုင်းအခက်များ ချိုးယူခြင်းနှင့် အပွင့်ခူးယူခြင်းများ မပြုလုပ်ကြဘဲ ဝိုင်းဝန်းထိန်းသိမ်းကာကွယ်စောင့်ရှောက်သင့်ပါသည်။ ထို့ကြောင့် ချင်းတိုင်းရင်းသားများက အမြတ်တနိုးတန်ဖိုးထားသည့် 'တောင်ဇလပ်ပန်းများ' ထာဝစဉ်ရှင်သန်ပွင့်လန်းစေဆောင်ရွက်ရန်အတွက် သဘာဝပတ်ဝန်းကျင်ကို ချစ်မြတ်နိုးသည့် ပြည်သူအားလုံးက ဝိုင်းဝန်းထိန်းသိမ်းကာကွယ် စောင့်ရှောက်သင့်ပါကြောင်း တိုက်တွန်းရေးသား တင်ပြလိုက်ရပါသည်။ ။



**ဒုတိယဝန်ကြီး ဦးရဲတင့် အင်းစိန်မြို့နယ်ရှိ ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ပုံနှိပ်စက်ရုံ၊ အောင်ဆန်းပုံနှိပ်စက်ရုံနှင့် ဂျီတီစီ ပုံနှိပ်စက်ရုံများ ကြည့်ရှုစစ်ဆေး**

ရန်ကုန် နိုဝင်ဘာ ၇  
ပြန်ကြားရေးဝန်ကြီးဌာန ဒုတိယဝန်ကြီး ဦးရဲတင့်သည် ယမန်နေ့ မွန်းလွဲပိုင်းက အင်းစိန်မြို့နယ်ရှိ ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ပုံနှိပ်စက်ရုံ၊ အောင်ဆန်းပုံနှိပ်စက်ရုံနှင့် ဂျီတီစီ ပုံနှိပ်စက်ရုံများကို သွားရောက်ကြည့်ရှုစစ်ဆေးသည်။  
ကျောင်းသုံးစာအုပ်များ၊ ဌာနဆိုင်ရာများမှအပ်နှံသည့် ပုံနှိပ်လုပ်ငန်းများ ပုံနှိပ်ထုတ်လုပ်နေမှုကို ကြည့်ရှုစစ်ဆေးပြီး ပုံနှိပ်အရည်အသွေး ကောင်းမွန်ရေး၊ ကုန်ကြမ်းပစ္စည်းများ အလေအလွင့်မရှိစေရေး၊ ပုံနှိပ်လုပ်ငန်းများ အချိန်မီပြီးစီးရေး၊ စက်ပစ္စည်းများ မပျက်စီးအောင် စနစ်တကျ ကိုင်တွယ်အသုံးပြုရေးနှင့် ကြံ့ခိုင်မှုပုံမှန်ထိန်းသိမ်းခြင်းနှင့် စစ်ဆေးခြင်းများပြုလုပ်ရေး၊ လုပ်ငန်းခွင် အန္တရာယ်မဖြစ်ပေါ်စေရေးတို့ကို မှာကြားသည်။  
ထို့နောက် ပစ္စည်းသိုလှောင်ခန်းများကို ကြည့်ရှုစစ်ဆေးပြီး ကုန်ကြမ်းပစ္စည်းများ စနစ်တကျ တွက်ချက်ဝယ်ယူရေး၊ နှစ်ကြာမြင့်စွာ သိုလှောင်သိမ်းဆည်းထားခြင်းမျိုးမဟုတ်ဘဲ စောစီးစွာ ရောက်နေသည့် ကုန်ကြမ်းများကို ဦးစားပေး အသုံးပြုနိုင်ရေး၊ ကုန်ကြမ်းများ၊ ပျက်စီးလေလွင့်မှုမရှိစေရေး၊ မီးဘေးအန္တရာယ်သတိပြုရေးနှင့် စက်ရုံလုံခြုံရေးကို ဂရုပြုရန်တို့ကို မှာကြားခဲ့သည်။ သတင်းစဉ်



ဒုတိယဝန်ကြီး ဦးရဲတင့် ရန်ကုန်တိုင်းဒေသကြီး အင်းစိန်မြို့နယ်ရှိ ပုံနှိပ်ရေးနှင့်ထုတ်ဝေရေးဦးစီးဌာန စာပေဗိမာန်ပုံနှိပ်စက်ရုံတွင် ကျောင်းသုံးစာအုပ်များ ဆောင်ရွက်နေမှုကို ကြည့်ရှုစစ်ဆေးစဉ်။

**ပဉ္စမအကြိမ် အမျိုးသားအားကစားပွဲတော် အခမ်းအနားပြင်ဆင်ရေးဆပ်ကော်မတီဥက္ကဋ္ဌ ဒုတိယဝန်ကြီး ဦးဝင်းလေး ဖွင့်ပွဲ/ ပိတ်ပွဲအခမ်းအနား ပြင်ဆင်မည့်နေရာများနှင့် အိပ်ဆောင်များ ကြည့်ရှုစစ်ဆေး**

နေပြည်တော် နိုဝင်ဘာ ၇  
၂၀၂၄ ခုနှစ် ပဉ္စမအကြိမ် အမျိုးသား အားကစားပွဲတော် အခမ်းအနားပြင်ဆင်ရေးဆပ်ကော်မတီ တာဝန်ရှိသူများသည် ယနေ့ မွန်းလွဲပိုင်းတွင် ပဉ္စမအကြိမ် အမျိုးသား အားကစားပွဲတော်



ဖွင့်ပွဲ/ ပိတ်ပွဲအခမ်းအနား ကင်းပမည့်နေရာများ ကြိုတင်ပြင်ဆင်ဆောင်ရွက်နေမှုများနှင့် ခိုင်/ဂျူရီများ တည်းခိုနေထိုင်မည့် အိပ်ဆောင်များ ပြုပြင်မွမ်းမံဆောင်ရွက်နေမှုအခြေအနေများကို လိုက်လံကြည့်ရှုစစ်ဆေးသည်။  
ဦးစွာ ဒုတိယဝန်ကြီးနှင့်အဖွဲ့သည် ဖွင့်ပွဲ/ ပိတ်ပွဲအခမ်းအနားတွင် နိုင်ငံတော်အကြီးအကဲများ တက်ရောက်ကြည့်ရှုအားပေးမည့် နေရာထိုင်ခင်းများ ကြိုတင်ပြင်ဆင်ဆောင်ရွက်ထားရှိမှု အခြေအနေများ၊ အားကစားပွဲတော်ကာလအတွင်း လျှပ်စစ်မီးများ မပြတ်တောက်စေရေးအတွက် အရန်မီးစက်များ ကြိုတင်ပြင်ဆင်ဆောင်ရွက်ထားရှိမှု၊ ဖွင့်ပွဲ/ ပိတ်ပွဲအခမ်းအနားတွင် နိုင်ငံတော်အကြီးအကဲများ တက်ရောက်ကြည့်ရှုအားပေးမည့် နေရာထိုင်ခင်းများ ကြိုတင်ပြင်ဆင်ဆောင်ရွက်ထားရှိမှု အခြေအနေများ၊ အားကစားပွဲတော်ကာလအတွင်း လျှပ်စစ်မီးများ မပြတ်တောက်စေရေးအတွက် မဏ္ဍိုင်အရပ်ရပ်တွင် အရန်မီးစက်များ ကြိုတင်ပြင်ဆင်ဆောင်ရွက်ထားရှိမှု၊ ဖွင့်ပွဲ/ ပိတ်ပွဲအခမ်းအနားတွင် နိုင်ငံတော်အကြီးအကဲများ တက်ရောက်ကြည့်ရှုအားပေးမည့် နေရာထိုင်ခင်းများ ခိုင်/ဂျူရီများ တည်းခိုနေထိုင်မည့် အိပ်ဆောင်များ သန့်ရှင်းသပ်ရပ်မှု ရှိစေရေး ဆောင်ရွက်သွားရန်၊ အားကစားပွဲတော်ကာလအတွင်း ခိုင်/ဂျူရီများ တည်းခိုနေထိုင်မည့် အိပ်ဆောင်များ သန့်ရှင်းသပ်ရပ်မှု ရှိစေရေးအတွက် လိုအပ်သည့်များကို ဝိုင်းဝန်းပူးပေါင်း၍ ကြိုတင်ပြင်ဆင် ဆောင်ရွက်သွားရန်နှင့် လိုအပ်ချက်များရှိပါက အချိန်နှင့်တစ်ပြေးညီ တင်ပြဆောင်ရွက်သွားရန် မှာကြားခဲ့ကြောင်း သိရသည်။ (ဝဲပုံ) သတင်းစဉ်

**ပုသိမ်မြို့၌ အခြေခံပညာအထက်တန်းအဆင့် ဆရာများ ဥပဒေအသိပညာပြန့်ပွားရေး ဆရာဖြစ်သင်တန်းဖွင့်**

ပုသိမ် နိုဝင်ဘာ ၇  
ဥပဒေရေးရာဝန်ကြီးဌာနနှင့် ပညာရေးဝန်ကြီးဌာနတို့ ပူးပေါင်းဖွင့်လှစ်သည့် Grade-11 နှင့် Grade-12 ဆရာများအတွက် ဥပဒေအသိပညာပြန့်ပွားရေး ဆရာဖြစ်သင်တန်း အမှတ်စဉ်(၁) ဖွင့်ပွဲကို နိုဝင်ဘာ ၄ ရက်က ပုသိမ်မြို့ အမှတ်(၁) အခြေခံပညာအထက်တန်းကျောင်း၌ ကျင်းပသည်။  
ဦးစွာ လုံခြုံရေးနှင့် နယ်စပ်ရေးရာဝန်ကြီးဌာနမှူးကြီး မိုးမင်းနိုင်နှင့် တိုင်းဒေသကြီး ဥပဒေချုပ်တို့က သင်တန်းဖွင့်ရခြင်းနှင့်ပတ်သက်၍ ဆရာ ဆရာမများအနေဖြင့် ဥပဒေ၏ အခြေခံသဘောတရားများကို ကောင်းမွန်စွာ သိရှိနားလည်ပြီး အခြေခံပညာကျောင်းများ

ကို ပြန်လည်သင်ကြားပြသနိုင်စေရန်သာ ဖြစ်ကြောင်း ရှင်းလင်းပြောကြားကြသည်။  
အဆိုပါသင်တန်းကို နိုဝင်ဘာ ၄ ရက်မှ ၁၃ ရက်အထိ ခရိုင်အဆင့် အထက်တန်းသင်ဆရာ ဆရာမ ၁၅၀ အား ပို့ချပေးသွားမည် ဖြစ်ကြောင်း သိရသည်။  
ခရိုင်(ပြန်/ဆက်)



**စာဖတ်ရန်မြှင့်တင်ရေး လူငယ်စကားဝိုင်းကျင်းပ**

သထုံ နိုဝင်ဘာ ၇  
မွန်ပြည်နယ် သထုံမြို့နယ်၌ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်း၍ စာဖတ်ရန်မြှင့်တင်ရေး လူငယ်စကားဝိုင်းကို ယမန်နေ့က နောင်ကုလားကျေးရွာရှိ နောင်ကုလားရှမ်းရွာ အခြေခံပညာအထက်တန်းကျောင်း နဝရတ်ခန်းမ၌ ကျင်းပသည်။  
နောင်ကုလားရှမ်းရွာ အခြေခံပညာ အထက်တန်းကျောင်းမှ ကျောင်းအုပ်ဆရာမကြီး ဒေါ်နော်တင်တင်ထွေးက အမှာစကားပြောကြားပြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ လက်ထောက်ညွှန်ကြားရေးမှူး ဒေါ်လှလှဌေးက လူငယ်စကားဝိုင်း ပြုလုပ်ပေးသည့် ရည်ရွယ်ချက်ကို ဆွေးနွေးပြောကြားသည်။  
စကားဝိုင်းတွင် GRADE-10 ကျောင်းသူတစ်ဦးက အစီအစဉ်တင်ဆက်သူအဖြစ် ဆောင်ရွက်ပြီး GRADE-10 နှင့် GRADE-11 ကျောင်းသား ကျောင်းသူ လေးဦးတို့က လူငယ်နှင့်ကိုယ်ကျင့်တရား၊ လူငယ်နှင့် ပေါင်းသင်းဆက်ဆံရေး၊ လူငယ်နှင့် စာဖတ်ခြင်း၊ လူငယ်နှင့် ပရဟိတစိတ်ဓာတ်

**မြစ်ကြီးနားမြို့နယ် လူမှုပုဂ္ဂလိကရုံး၌ အမြဲတမ်းမသန်စွမ်းမှု အကျိုးခံစားခွင့်ပေးအပ်**

မြစ်ကြီးနား နိုဝင်ဘာ ၇  
အာမခံအလုပ်သမားများ၏ အမြဲတမ်း မသန်စွမ်းမှုနှင့်ဆိုင်သည့် ငွေလုံးငွေရင်း အကျိုးခံစားခွင့်နှင့် နာမကျန်းမှု၊ မီးဖွားမှုတို့နှင့်ဆိုင်သည့် ဆေးဖိုးပြန်လည်ပေးအပ်ပွဲအခမ်းအနားကို ကချင်ပြည်နယ် မြစ်ကြီးနားမြို့နယ် လူမှုပုဂ္ဂလိကရုံးခန်းမ၌ နိုဝင်ဘာ ၅ ရက် နံနက် ၁၀ နာရီက ကျင်းပရာ ပြည်နယ်လူမှုပုဂ္ဂလိကရုံးမှ ပြည်နယ်တာဝန်ခံအရာရှိ လက်ထောက် ညွှန်ကြားရေးမှူး ဒေါ်မြတ်မွန်မိုးက ၂၀၂၃ ခုနှစ် လူမှုပုဂ္ဂလိကရုံးဥပဒေအကျိုးခံစားခွင့်များအကြောင်း ရှင်းလင်းပြောကြားသည်။  
ထို့နောက် သက်ဆိုင်ရာတာဝန်ရှိသူများက TMH TELECOM PUBLIC CO.,LTD. မှ အာမခံ အလုပ်သမား ဦးဆယ်လှီ ရယ် မျိုးလတ်အောင်၏ အမြဲတမ်း မသန်စွမ်းမှုနှင့် ဆိုင်သည့် ငွေလုံးငွေရင်း အကျိုးခံစားခွင့် ငွေကျပ် ၆၁၇၄၀၀၀ ကို လည်းကောင်း၊ DGB MICRO-FINANCE CO.,LTD. မှ အာမခံ အလုပ်သမား ဒေါ်နွေးရတနာဦးအား မီးဖွားမှုနှင့်ဆိုင်သည့် ဆေးဖိုးကျသင့်ငွေကျပ် ၅၅၀၀၀၀ ကို လည်းကောင်း၊ ILBC ကျောင်းမှ အာမခံအလုပ်သမား အိုင်နော်ဆီခူးဝါးအား မီးဖွားမှုနှင့်ဆိုင်သည့် ဆေးဖိုးကျသင့်ငွေကျပ် ၅၅၀၀၀၀ ကို လည်းကောင်း၊ မြစ်ကြီးနားမြို့နယ် စည်ပင်သာယာရေးအဖွဲ့မှ အာမခံအလုပ်သမား ဦးစောခွန်ထိုက်၏ နာမကျန်းမှုနှင့် ဆိုင်သည့် ဆေးဖိုး ကျသင့်ငွေကျပ် ၅၀၁၂၀ ကို လည်းကောင်း ခွင့်ပြုထုတ်ပေးခဲ့ကြောင်း သိရသည်။  
ခရိုင်(ပြန်/ဆက်)





# မြန်မာနိုင်ငံ စစ်မှုထမ်းဟောင်းအဖွဲ့မှ နေပြည်တော်ရှိ ကရုဏာကမ္ဘာ့ဘိုးဘွားရိပ်သာသို့ ငွေကျပ်သန်း ၂၀ လှူဒါန်း

နေပြည်တော် နိုဝင်ဘာ ၇

နေပြည်တော်ရှိ ကရုဏာကမ္ဘာ့ဘိုးဘွားရိပ်သာသို့ နားခိုလျက်ရှိကြသည့် တပ်မတော်သားအငြိမ်းစားများနှင့် မိသားစုဝင်ဘိုးဘွားများအတွက် မြန်မာနိုင်ငံစစ်မှုထမ်းဟောင်းအဖွဲ့ ဗဟိုအမှုဆောင်အဖွဲ့ဝင်များသည် ယနေ့နံနက်ပိုင်းတွင် ကရုဏာကမ္ဘာ့ဘိုးဘွားရိပ်သာသို့ သွားရောက်၍ ငွေကျပ်သန်း ၂၀ ပေးအပ်လှူဒါန်းကြသည်။

ထိုသို့လှူဒါန်းရာတွင် မြန်မာနိုင်ငံစစ်မှုထမ်းဟောင်းအဖွဲ့ဥက္ကဋ္ဌ ဒုတိယဗိုလ်ချုပ်ကြီး စိန်ဝင်း(ငြိမ်း)က တပ်မတော်သားဖြစ်ခဲ့သူတစ်ဦးအနေဖြင့် သက်ကြီးရွယ်အိုစစ်မှုထမ်းဟောင်းများအား ယခုကဲ့သို့ စောင့်ရှောက်နေသည့် မွန်မြတ်လှသော ပရဟိတလုပ်ငန်းကြီး ဖြစ်တည်လာရခြင်းကို အလွန်ဝမ်းမြောက်ဂုဏ်ယူမိကြောင်းနှင့် စွန့်လွှတ်စွန့်စားသူများ၏ ကွန်းခိုရာကရုဏာကမ္ဘာ့ဘိုးဘွားရိပ်သာ အခွန်ရှည်တည်မြဲရေးအတွက် နှစ်စဉ်လှူဒါန်းသွားမည်ဖြစ်ကြောင်း ပြောကြားသည်။

ထို့နောက် လှူဒါန်းငွေများအား မြန်မာနိုင်ငံစစ်မှုထမ်းဟောင်းအဖွဲ့ဥက္ကဋ္ဌက ကရုဏာကမ္ဘာ့ဘိုးဘွားရိပ်သာ ဒုတိယဥက္ကဋ္ဌ ဗိုလ်ချုပ်သိန်းထွန်း(ငြိမ်း)ထံသို့ ပေးအပ်လှူဒါန်းပြီး တာဝန်ရှိသူများက ကျေးဇူးတင်စကား ပြန်လည်ပြောကြားခဲ့ကြောင်း သိရသည်။ သတင်းစဉ်



သစ်ပင်နည်းလာ၊  
တို့ကမ္ဘာ  
လွန်စွာပူအေး၊  
ဥတုဘေး

## ရန်ကုန်တိုင်းဒေသကြီးရှိ အဆင့်မြင့်ပညာကျောင်းများ၊ နိုင်ငံတကာသင်ရိုးသင်ကျောင်းများနှင့်ပတ်သက်၍ ထပ်ဆင့်ရှင်းလင်းပွဲကျင်းပ

ရန်ကုန် နိုဝင်ဘာ ၇

ရန်ကုန်တိုင်းဒေသကြီး ကိုယ်ပိုင်(သို့မဟုတ်) ပုဂ္ဂလိကကျောင်းကြီးကြပ်ရေးအဖွဲ့နှင့် အဆင့်မြင့်ပညာကျောင်းများ၊ နိုင်ငံတကာသင်ရိုးသင်ကျောင်းများ လုပ်ငန်းညှိနှိုင်း ထပ်ဆင့်ရှင်းလင်းပွဲကို နိုဝင်ဘာ ၆ ရက်က ကမာရွတ်မြို့နယ်ရှိ အမှတ်(၁) အခြေခံပညာအထက်တန်းကျောင်း၌ ကျင်းပရာ ထပ်ဆင့်ရှင်းလင်းပွဲသို့ ရန်ကုန်တိုင်းဒေသကြီး ကိုယ်ပိုင်(သို့မဟုတ်) ပုဂ္ဂလိကကျောင်းကြီးကြပ်ရေးအဖွဲ့ဥက္ကဋ္ဌ တိုင်းဒေသကြီး လူမှုရေးရာဝန်ကြီး ဦးဌေးအောင်နှင့် ဌာနဆိုင်ရာတာဝန်ရှိသူများ၊ ပုဂ္ဂလိကကျောင်း တည်ထောင်သူများ၊ ကျောင်းအုပ်ကြီးများနှင့် တာဝန်ခံများ တက်ရောက်ကြသည်။

ဦးစွာ တိုင်းဒေသကြီး လူမှုရေးရာဝန်ကြီးက အမှာစကားပြောကြားပြီး ရန်ကုန်တိုင်းဒေသကြီး ကိုယ်ပိုင်(သို့မဟုတ်) ပုဂ္ဂလိကကျောင်းကြီးကြပ်ရေးအဖွဲ့ဝင် ရန်ကုန်အစေးသင်တက္ကသိုလ် ပါမောက္ခချုပ် ဒေါက်တာ နုနုရီက အဆင့်မြင့်ပညာကျောင်းများ၊ နိုင်ငံတကာသင်ရိုးသင်ကျောင်းများနှင့်စပ်လျဉ်း၍ ရှင်းလင်းတင်ပြသည်။

ထို့နောက် ၂၀၂၄ ခုနှစ် အောက်တိုဘာ ၃၀ ရက်က ပညာရေးဝန်ကြီးဌာန အစည်းအဝေးခန်းမ၌ပြုလုပ်သော အစည်းအဝေး၏ လမ်းညွှန်ချက်များကို ရန်ကုန်တိုင်းဒေသကြီး ကိုယ်ပိုင်(သို့မဟုတ်) ပုဂ္ဂလိကကျောင်းကြီးကြပ်ရေးအဖွဲ့ဝင် ကျောင်း ငါးကျောင်းအနက်မှ SKT International School ကျောင်း တည်ထောင်သူ ဒေါက်တာအောင်ကျော်ဆန်းက ရှင်းလင်းတင်ပြပြီး ရန်ကုန်တိုင်းဒေသကြီး ပညာရေးမှူး ဒေါက်တာ ချိုချိုမြတ်အောင်က ဖြည့်စွက်တင်ပြသည်။

ထို့နောက် တက်ရောက်လာကြသူများက သိရှိလိုသည်များကို မေးမြန်းတင်ပြဆွေးနွေးကြသည်။ ရန်ကုန်တိုင်းဒေသကြီးအတွင်း၌ ၂၀၂၄-၂၀၂၅ ပညာသင်နှစ်တွင် ဖွင့်လှစ်ခွင့်ရရှိသော ကောလိပ်နှင့် International Schools ကျောင်းပေါင်း ၁၅၈ ရှိကြောင်း သိရသည်။

အောင်မြင်(ပြန်/ဆက်)

## အိမ်ပြင်ပဗွဲထွန်းသော မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ



## ကမ္ဘောဇဘဏ်က ၂၀၂၄ ရေဘေးဒဏ်သင့် စာသင်ကျောင်းများ ပြန်လည်ဆောက်လုပ်ရန် ငွေကျပ်သိန်း ၁၇၀၄၀ လှူဒါန်းပြီးဖြစ်

နေပြည်တော် နိုဝင်ဘာ ၇

ကမ္ဘောဇဘဏ်အဖွဲ့အစည်းမှ နာယက ဦးဆောင်သောအဖွဲ့က နိုဝင်ဘာ ၆ ရက်နေ့တွင် ကမ္ဘောဇဘဏ်က ၂၀၂၄ ရေဘေးဒဏ်သင့် စာသင်ကျောင်းများ ပြန်လည်ဆောက်လုပ်ရန် ငွေကျပ်သိန်း ၁၇၀၄၀ လှူဒါန်းခဲ့သည်။

တန်းကျောင်း ပညာရေးကုန်း

(ပလောင်)အတွက် ငွေကျပ်သိန်း ၃၆၀၀၊ လွယ်လင်မြို့နယ်မှ အင်ခမံ မူလတန်းလွန်ကျောင်း အတွက် ငွေကျပ် သိန်း ၁၄၄၀၊ ရှမ်းပြည်နယ်အတွင်း မူလတန်းကျောင်း လေးကျောင်း အသစ် ပြန်လည်တည်ဆောက်ရန်အတွက် ငွေကျပ် သိန်း ၁၀၀၀၀ အပါအဝင် ငွေကျပ်သိန်း ၁၇၀၄၀ လှူဒါန်းခဲ့သည်။ (အပေါ်ပုံ)

လည်းရေဘေးဒဏ်ကြောင့်ထိခိုက်ပျက်စီးခဲ့သော အင်းလေးဒေသ မင်းရွာမူလတန်းကျောင်း ပြန်လည်ပြုပြင်ရန်အတွက် ငွေကျပ်သိန်း ၂၀၀၀ ကို လှူဒါန်းခဲ့သည်။

ကမ္ဘောဇဘဏ်သည် ၂၀၂၄ ခုနှစ် ရေဘေးဒဏ်သင့် စာသင်ကျောင်းများ ပြန်လည်ဆောက်လုပ်ရန် စုစုပေါင်းငွေကျပ်သိန်း ၁၇၀၄၀ လှူဒါန်းခဲ့ပြီးဖြစ်ကြောင်း သိရသည်။

အောက်တိုဘာ ၁၂ ရက်က

မျိုးမင်းအောင်(ပြန်/ဆက်)


## ယူအေအီးနိုင်ငံ ဒူဘိုင်းမြို့တွင် သွားရောက်အလုပ်လုပ်ကိုင်စဉ် အခက်အခဲကြုံတွေ့နေရသည့် မြန်မာနိုင်ငံသူတစ်ဦးအား အမိနိုင်ငံသို့ ပြန်လည်ပို့ဆောင်

ရန်ကုန် နိုဝင်ဘာ ၇

နိုင်ငံတော်အစိုးရအနေဖြင့် ပြည်ပတွင်ရောက်ရှိနေသည့် အမိနိုင်ငံသားများ အခက်အခဲကြုံတွေ့ရပါက နိုင်ငံသားများအပေါ် အလေးအနက်တာဝန်ရှိထားသည့် အနေဖြင့် မည်သို့သောအခြေအနေနှင့် တွေ့ကြုံရသည့်ဖြစ်စေ မြန်မာကောင်စစ်ဝန်ချုပ်ရုံးနှင့် မြန်မာသံရုံးသည် သက်ဆိုင်ရာနိုင်ငံသံရုံးများနှင့် ချိတ်ဆက်၍ အမိနိုင်ငံသားများ မြန်မာနိုင်ငံသို့ အမြန်ဆုံး အေးချမ်းလုံခြုံစွာ ပြန်လည်ရောက်ရှိနိုင်ရန် စီစဉ်ဆောင်ရွက်ပေးလျက်ရှိသည်။

ထိုသို့ဆောင်ရွက်ပေးလျက်ရှိရာ ယူအေအီးနိုင်ငံ ဒူဘိုင်းမြို့တွင် သွားရောက်အလုပ်လုပ်ကိုင်စဉ် အခက်အခဲကြုံတွေ့နေရသည့် မြန်မာနိုင်ငံသူ မမေသင်္ကြန်အောင် အား အမိနိုင်ငံသို့ အမြန်ဆုံး ပြန်လည်ပို့ဆောင်နိုင်ရန် မြန်မာကောင်စစ်ဝန်ချုပ်ရုံး အနေဖြင့် အလုပ်ရှင်၊ အေးဂျင့်များ၊ အလုပ်အကိုင်ရှာဖွေရေးစင်တာများနှင့် ညှိနှိုင်းဆောင်ရွက်မှုဖြင့် မြန်မာနိုင်ငံသို့ ပြန်လည်ခေါ်ဆောင်နိုင်ခဲ့ရာ မြန်မာနိုင်ငံသူ မမေသင်္ကြန်အောင်သည် နိုဝင်ဘာ ၆ ရက်တွင် ဒူဘိုင်း - ချန်နူး - ဘန်ကောက်-

ရန်ကုန် ခရီးစဉ်ဖြင့် ယနေ့ည ၉ နာရီ ၃၅ မိနစ်တွင် ရန်ကုန်မြို့သို့ ပြန်လည်ရောက်ရှိခဲ့သည်။ နိုင်ငံတော်အစိုးရအနေဖြင့် ပြည်ပ၌ အလုပ်လုပ်ကိုင်စဉ် အခက်အခဲကြုံတွေ့ရသည့် မြန်မာနိုင်ငံသားများကို မြန်မာကောင်စစ်ဝန်ချုပ်ရုံးနှင့် မြန်မာသံရုံးတို့မှ ညှိနှိုင်းကူညီဆောင်ရွက်မှုဖြင့် အမိနိုင်ငံသို့ ပြန်လည်ခေါ်ဆောင်ပေးလျက်ရှိရာ ယခုကဲ့သို့ အမိနိုင်ငံသားများ အတိအကျကြုံတွေ့နေရစဉ် ကူညီကယ်တင်ပေးမှုကို အလုပ်သမားနှင့် ပါသောဆွေမျိုးများက နိုင်ငံတော်အစိုးရ၊ မြန်မာ



ကောင်စစ်ဝန်ချုပ်ရုံးနှင့် မြန်မာသံရုံးတို့အား လျှို့ဝှက်လွှဲစွာ အထူးကျေးဇူးတင်လျက်ရှိကြောင်း သိရသည်။ ညိမ်းသူ(သတင်းစဉ်) ဓာတ်ပုံ - ကနူး

## မန္တလေးမြို့တွင် ပြည်သူ့စစ်မှုထမ်းအတွက် ဖမ်းဆီးခြင်းများရှိနေပြီး အမည်စာရင်းပါသူများက ငွေကျပ်သိန်းဆယ်နှင့်ချီ ပေးနေရကြောင်း သတင်းတု၊ သတင်းအမှားများ လှုံ့ဆော်ဝါဒဖြန့်ဝေလျက်ရှိ

နေပြည်တော် နိုဝင်ဘာ ၇

မန္တလေးမြို့တွင် ပြည်သူ့စစ်မှုထမ်း အမှတ်စဉ် ၇ အတွက် လူသစ်ထပ်ခေါ်ခြင်းနှင့် လမ်းပေါ်၌ ဖမ်းဆီးခြင်းများရှိနေပြီး အမည်စာရင်းပါသူများက ငွေကျပ်သိန်းဆယ်နှင့်ချီ ပေးနေရကြောင်း သတင်းတု၊ သတင်းအမှားများကို တရားမဝင်ပြည်ပဖျက်ဆီးမီဒီယာများက မဟုတ်မမှန်လှုံ့ဆော်ဝါဒဖြန့်ဝေနေသည်ကို တွေ့ရှိရသည်။



အဆိုပါသတင်းနှင့်ပတ်သက်၍ မန္တလေးမြို့မှ လုံခြုံရေးတာဝန်ရှိသူတစ်ဦး၏ ပြောကြားချက်အရ လုံခြုံရေးပေးပေါင်းအဖွဲ့များက မန္တလေးမြို့အတွင်း ပြည်သူများအေးချမ်းစွာ လုပ်ကိုင်နေထိုင်နိုင်ရေးအတွက် လိုအပ်သည့် နယ်မြေလုံခြုံရေးဆိုင်ရာ လုပ်ငန်းများကို ထုတ်ပြန်ထားပြီး စည်းမျဉ်းစည်းကမ်းများ

နှင့်အညီ ပုံမှန်ဆောင်ရွက်လျက်ရှိကြောင်း၊ ထိုသို့ နယ်မြေလုံခြုံရေးလုပ်ငန်းများ ဆောင်ရွက်ခြင်းများကြောင့် အကြမ်းဖက်သမားများ လွယ်ကူစွာ ဝင်ထွက်သွားလာနိုင်ခြင်းမရှိ

သဖြင့် အကြမ်းဖက်အားပေး တရားမဝင်ပြည်ပဖျက်ဆီးမီဒီယာများက ယခုကဲ့သို့အခြေအမြစ်မရှိသည့် သတင်းစာတပ်ပုံများဖြင့် လုံခြုံရေးတပ်ဖွဲ့ဝင်များအပေါ် ပြည်သူများအထင်အမြင်လွဲမှားစေရန် လုပ်ကြံရေးသားနေခြင်းဖြစ်ကြောင်း သိရသည်။

တရားမဝင် ပြည်ပဖျက်ဆီးမီဒီယာများသည် ပြည်သူ့စစ်မှုထမ်းဥပဒေ စတင်အာဏာတည်သည့်နေ့မှစ၍ ပြည်သူ့စစ်မှုထမ်းဆောင်ရန် အကျိုးဝင်သည့် ပြည်သူများကို ဖမ်းဆီးခြင်း၊ လမ်းသွားလမ်းလာများကို ပေါ်တဆွဲခြင်းနှင့် ငွေကြေးများကောက်ခံခြင်းစသည့် သတင်းတု၊ သတင်းအမှားများကို ပြည်သူများအထင်အမြင်လွဲမှားစေရန် ရည်ရွယ်ချက်ရှိရှိ လှုံ့ဆော်ဝါဒဖြန့်လျက်ရှိကြောင်း သတင်းရရှိသည်။ သတင်းစဉ်



## ၂၀၂၄ အမေရိကန်သမ္မတရွေးကောက်ပွဲ အနိုင်ရရှိပြီးနောက် ထရမ်၏အသွင်ကူးပြောင်းရေးအဖွဲ့ လုပ်ငန်းတာဝန်များကို စတင်လုပ်ဆောင်

ဝါရှင်တန် နိုဝင်ဘာ ၇  
မစ္စတာ ဒေါ်နယ်ထရမ်သည် ၂၀၂၄ ခုနှစ် အမေရိကန်သမ္မတရွေးကောက်ပွဲတွင် ဖြိုင်ဘက်ဖြစ်သူ ဒီမိုကရက်တစ်ပါတီသမ္မတလောင်း ကာမလာ ဟားရစ်ကို အနိုင်ရရှိပြီးနောက် ၎င်း၏အသွင်ကူးပြောင်းရေး အဖွဲ့သည် လုပ်ငန်းတာဝန်များ စတင်လုပ်ဆောင်နေပြီဖြစ်သည်။

အမေရိကန်သမ္မတရွေးကောက်ပွဲ၌ ဒုတိယ သမ္မတ ကာမလာ ဟားရစ်ကို အနိုင်ရရှိခဲ့ကြောင်း နိုဝင်ဘာ ၆ ရက်က ကြေညာပြီးနောက် မစ္စတာ ထရမ်ကို လူထုရှေ့တွင် မမြင်တွေ့ရသေးချေ။

အခြားကမ္ဘာ့နိုင်ငံခေါင်းဆောင်များက ထရမ်၏ ရွေးကောက်ပွဲအနိုင်ရရှိခြင်းအပေါ် ဖုန်းဆက်ပြီး ဂုဏ်ပြုစကားပြောကြားနေခြင်းများကို မစ္စတာ ထရမ်အနေဖြင့် ပြန်လည်ကြေငြာနေရသည့် အတွက် မအားမလပ်ဖြစ်နေသည်ဟု အေပီသတင်း အေဂျင်စီက ဖော်ပြသည်။

အမေရိကန်ပြည်ထောင်စုတွင် ရွေးကောက်ပွဲ ပြီးဆုံးပြီးနောက် သမ္မတအသွင်ကူးပြောင်းရေးအဖွဲ့ ကို ဖွဲ့စည်းသည်။ ဇန်နဝါရီ ၂၀ ရက်အထိ သမ္မတ ကျမ်းသစ္စာကျိန်ဆိုပွဲကာလအတွင်း အဆိုပါအသွင် ကူးပြောင်းရေးအဖွဲ့သည် အစိုးရဝန်ကြီးအဖွဲ့များ

အပါအဝင် အရေးကြီးသည့် ရာထူးခန့်အပ်မှုအစီအမံ များကို လုပ်ဆောင်ပေးပြီး တက်လာမည့်အစိုးရအဖွဲ့ ၏ မူဝါဒများကို တစ်စုတစ်စည်းတည်း ပေါင်းစည်း ပေးသည်။

ထရမ်၏ ရွေးကောက်ပွဲအောင်နိုင်ရေးအဖွဲ့သည် ဖဲရိုပီတီပြီးနောက် ၁၂ နာရီအကြာတွင် အသွင် ကူးပြောင်းရေးစနစ်ကို စတင်ခဲ့ကြောင်း The Politico ဝက်ဘ်ဆိုက်တွင် ဖော်ပြထားသည်။

အသွင်ကူးပြောင်းရေးအဖွဲ့ကို ဟောဂျီဒီလုန် နှစ်ခွဲက ဦးဆောင်ခဲ့ပြီး ၎င်းသည် မစ္စတာထရမ်နှင့် ကွန်ဆာဗေးတစ်ဉာဏ်ကြီးရှင် ခေါင်းဆောင်ဖြစ်သူ လင်ဒါ မက်မာဟွန်၏သွင်ကူးပြောင်းတစ်ဦးလည်းဖြစ် သကဲ့သို့ စီးပွားရေးလုပ်ငန်းရှင်တစ်ဦးလည်းဖြစ် ကြောင်း The Politico ဝက်ဘ်ဆိုက်တွင် ဆက်လက် ဖော်ပြထားသည်။



နိုဝင်ဘာ ၆ ရက်တွင် တက်စလာ အမှုဆောင် ဖလော်ရီဒါပြည်နယ်ရှိ ထရမ်၏ အရာရှိချုပ် ဘီလျံနာ စီးပွားရေးလုပ်ငန်းရှင် အတွက်ကွန်ရက်ကြောင်း The Politico အီလွန်မာ့ဒ်နှင့် ဖောက်ခံသတင်းဌာနအစီအစဉ် ဝက်ဘ်ဆိုက်က ထပ်မံဖော်ပြထားသည်။  
တင်ဆက်သူဟောင်း တွတ်ခါကာလီဆန်ဟိုသည် ဆင်ဟွာ အင်န်အိတ်ချ်ကေ

## လေထုညစ်ညမ်းမှုကြောင့် အမှိုက်မီးရှို့မှုများကို အိန္ဒိယအစိုးရက ဒဏ်ငွေနှစ်ဆတိုး

နယူးဒေလီ နိုဝင်ဘာ ၇  
အိန္ဒိယနိုင်ငံ၏ ဖက်ဒရယ်အစိုးရ သဘာဝ ပတ်ဝန်းကျင် ထိန်းသိမ်းရေး၊ သစ်တောနှင့် သည် လေထုအရည်အသွေး ပိုမို ဆိုးရွားလာမှုကို ကိုင်တွယ်ဖြေရှင်း ရန်အတွက် မြို့တော်ဒေသနှင့် ဆက်စပ်ဒေသများရှိ အမှိုက်မီးရှို့မှု များကို ဒဏ်ကြေး နှစ်ဆတိုးမြှင့် လိုက်ကြောင်း တာဝန်ရှိသူများက နိုဝင်ဘာ ၇ ရက်က ပြောကြား သည်။

ပတ်ဝန်းကျင် စည်းမျဉ်းသစ်အရ ကောက်ရိုး နှင့် အမှိုက်မီးရှို့မှုများအတွက် လယ်မြေ နှစ်ဧကအောက် လယ် သမားများကို အိန္ဒိယရူပီး ၅၀၀၀ (အမေရိကန်ဒေါ်လာ ၅၉ ဒေါ်လာ) ပေးဆောင်ရမည်ဖြစ်ကြောင်းလယ် နှစ်ဧကမှ ငါးဧကရှိသူများအား အိန္ဒိယရူပီး ၁၀၀၀၀ နှင့် ငါးဧက အထက်ရှိသူများက ရူပီး ၃၀၀၀၀ ပေးဆောင်ရမည်ဖြစ်ကြောင်း သိရ

သည်။ ယခင်က ဒဏ်ငွေ အိန္ဒိယ ရူပီး ၂၅၀၀၊ ၅၀၀၀ နှင့် ၁၅၀၀၀ စီသာ ပေးဆောင်ခဲ့ရသည်။

နယူးဒေလီသည် ကမ္ဘာပေါ် တွင် လေထုအညစ်ညမ်းဆုံးမြို့ များထဲမှ တစ်ခုဖြစ်သည်။ စက်မှု လုပ်ငန်းများ၊ ယာဉ်အသွားအလာ များပြားခြင်းနှင့် ဆောက်လုပ်ရေး လုပ်ငန်းများကြောင့် မြို့တော် အတွင်း လေထုညစ်ညမ်းမှုကို ဖြစ်ပေါ်စေလျက်ရှိသည်။ ပြီးခဲ့ သောနှစ်များအတွင်း ဒေသရှိ လေထုအရည်အသွေးသည်ဆောင်း ရာသီမတိုင်မီ ကတည်းကပင် အန္တရာယ်ရှိသည့် အခြေအနေ အထိ ဖြစ်လာခဲ့သည်။

အနီးအနားရှိ ပန်ဂျပ်နှင့် ဟာယာနာ ပြည်နယ်များတွင် အမှိုက်မီးရှို့ခြင်းမှ ဓာတ်ငွေ့ ထုတ်လွှတ်မှု မြင့်တက်လာခြင်း ကြောင့် လေထုညစ်ညမ်းမှု ဘေးကင်းလုံခြုံမှုအဆင့် ကန့်သတ် ချက်ထက်များစွာကျော်လွန်လျက် ရှိကြောင်း သိရသည်။

ဆင်ဟွာ

## ရွှေပြောင်းနေထိုင်သူ ၁၆၆ ဦးကို လစ်ဗျားမှ နိုင်ဂျီးရီးယားသို့ နယ်နှင့်ဒဏ်ပေး

ထရီပိုလီ နိုဝင်ဘာ ၇  
ရွှေပြောင်းနေထိုင်သူ ၁၆၆ ဦးကို မကြာသေးမီအချိန်အတွင်းက လစ်ဗျားမှ ၎င်းတို့၏နေရပ်ဖြစ်သည့် နိုင်ဂျီးရီးယားသို့ နယ်နှင့်ဒဏ်ပေး ခဲ့သည်ဟု အပြည်ပြည်ဆိုင်ရာရွှေပြောင်းနေထိုင်သူများ အဖွဲ့အစည်း က နိုဝင်ဘာ ၆ ရက်တွင် ပြောသည်။

ယခုသီတင်းပတ်အတွင်း ရွှေပြောင်းနေထိုင်သူ ၁၆၆ ဦးကို လစ်ဗျား နိုင်ငံ ဆပ်ဟာမြို့မှ နိုင်ဂျီးရီးယားနိုင်ငံ လာဂိုစီသို့ လုံခြုံစိတ်ချရသည့် နေရပ်ပြန်လည်ပို့ဆောင်မှုပြုလုပ်ခဲ့သည်ဟု အပြည်ပြည်ဆိုင်ရာ ရွှေပြောင်းနေထိုင်သူများအဖွဲ့အစည်းက ပြောသည်။

ယခုနှစ်အထိ လစ်ဗျားကမ်းရိုးတန်း၌ ရွှေပြောင်းနေထိုင်သူ ၁၉၂၅၅ ဦးကို ကြားဖြတ်ဟန့်တားနိုင်ခဲ့ပြီး ရွှေပြောင်းနေထိုင်သူ ၅၆၆ ဦး သေဆုံးကာ လစ်ဗျားကမ်းလွန်ပင်လယ်ပြင်တွင် ပျောက်ဆုံးသွားသူ ၇၈၃ ဦး ရှိသည်ဟု အပြည်ပြည်ဆိုင်ရာရွှေပြောင်းနေထိုင်သူများ အဖွဲ့အစည်းက ပြောသည်။

## ဂျပန်နိုင်ငံ၏ ကလေးမွေးဖွားမှုနှုန်း ၂၀၂၄ ခုနှစ်အတွင်း ပထမဆုံးအကြိမ် ၇၀၀၀၀၀ အောက် ကျဆင်းဖွယ်ရှိ

တိုကျို နိုဝင်ဘာ ၇  
ဂျပန်နိုင်ငံ၌ ဇန်နဝါရီလမှ ဇွန်လအထိ ကလေး ၃၃၀၀၀၀ မွေးဖွားခဲ့သည် ဟု ဂျပန်အစိုးရ၏စစ်တမ်းအရ သိရသည်။ အဆိုပါအရေအတွက်မှာ တစ်နှစ်အတွင်း ကလေးမွေးဖွားမှု ပထမဆုံးအကြိမ်အဖြစ် ၇၀၀၀၀၀ အောက်ကျဆင်းသွားဖွယ်ရှိသည်ဟု ခန့်မှန်းထားသည်။ ကျန်းမာရေး ဝန်ကြီးဌာနသည် နိုဝင်ဘာ ၅ ရက်တွင် လူဦးရေစာရင်းကို ထုတ်ပြန်ခဲ့ သည်။

ယခုနှစ်ပထမနှစ်ဝက်အတွက် ခန့်မှန်းခြေ ကလေးမွေးဖွားမှုမှာ နိုင်ငံခြားသားများအပါအဝင် ၃၂၅၅၅၈ ဦးရှိသည်။ အဆိုပါပမာဏမှာ လွန်ခဲ့သည့်နှစ်ကနှင့်နှိုင်းယှဉ်လျှင် ၆ ဒသမ ၃ ရာခိုင်နှုန်းကျဆင်းသွားခြင်း ဖြစ်သည်။ ၂၀၁၄ ခုနှစ်နှင့် နှိုင်းယှဉ်လျှင် ၃၀ ဒသမ ၇ ရာခိုင်နှုန်း ကျဆင်းသွားခြင်းဖြစ်သည်။ ၂၀၂၃ ခုနှစ်အတွင်း မွေးဖွားသည့်ကလေး ဦးရေ ၇၂၅၈၈၈ ဦးရှိသည်။ ယင်းအရေအတွက်သည် ၁၈၉၉ ခုနှစ်ကလေး မွေးဖွားမှုနှုန်း စာရင်းစတင်ကောက်ယူသည့်အချိန်မှစတင်ကာ အနိမ့်ဆုံး ပမာဏဖြစ်သည်ဟု သိရသည်။ လက်ရှိနှုန်းများအရ ယခုနှစ်အတွင်း ကလေးမွေးဖွားမှုနှုန်းမှာ ၇၀၀၀၀၀ အောက် ကျဆင်းသွားဖွယ်ရှိသည်။

အင်န်အိတ်ချ်ကေ



## အက်ဖ် - ၁၅ တိုက်လေယာဉ် ၂၅ စင်းဝယ်ယူရန် အမေရိကန်ဒေါ်လာ ၅ ဒသမ ၂ ဘီလီယံတန်စာချုပ် အစွဲရေး ချုပ်ဆို

ကျွေးကလင် နိုဝင်ဘာ ၇  
အက်ဖ်-၁၅ တိုက်လေယာဉ် ၂၅ စင်းဝယ်ယူရန် အမေရိကန်အခြေစိုက် ဘိုအင်းကုမ္ပဏီနှင့် အမေရိကန် ဒေါ်လာ ၅ ဒသမ ၂ ဘီလီယံတန် စာချုပ် ချုပ်ဆိုခဲ့သည်ဟု အစွဲရေးကကွယ် ရေးဝန်ကြီးဌာနက သတင်းထုတ်ပြန်သည်။

ယခုလိုသဘောတူစာချုပ် ချုပ်ဆိုခြင်း သည် ယခုနှစ်အစောပိုင်းအတွင်း အမေရိကန် အစိုးရနှင့် လွှတ်တော်တို့ ခွင့်ပြုပေးထားသည့် ထောက်ပံ့ရေးအစီအစဉ်၏ အစိတ်အပိုင်း တစ်ခုဖြစ်ကြောင်း အစွဲရေးကကွယ်ရေး ဝန်ကြီးဌာနက သတင်းထုတ်ပြန်သည်။

အမေရိကန်အစိုးရ ဘိုအင်းကုမ္ပဏီတို့ နှင့် နိုဝင်ဘာ ၆ ရက်က အပြီးသတ်ချုပ်ဆိုခဲ့ သော အဆိုပါသဘောတူညီချက်တွင် ပိုမို သွားလာနိုင်သည့်အကွာအဝေးနှင့် စွမ်းရည် မြင့်တင်ထားမှုတို့ပါဝင်သည့် အစွဲရေး လက်နက်စနစ်များ ပေါင်းစပ်တပ်ဆင်ထား သည့်အက်ဖ်-၁၅အေအိုင်တိုက်လေယာဉ်များ ပေးပို့ခြင်းတို့ပါဝင်သည်။

စာချုပ်ချုပ်ဆိုခြင်း၏ အားသာချက်များ မှာ အရှေ့အလယ်ပိုင်းဒေသ၌ လက်ရှိနှင့် အနာဂတ်စိန်ခေါ်မှုများကို ဖြေရှင်းရာတွင် သာလွန်ကောင်းမွန်မှုကိုထိန်းသိမ်းနိုင်မည်

ဟု ဝန်ကြီးဌာနက ပြောသည်။

တိုက်လေယာဉ်များပေးပို့မှုကို ၂၀၃၀ ခုနှစ်တွင်စတင်နိုင်ရန် စီစဉ်ထားပြီး တစ်နှစ် လျှင် လေယာဉ်ခြောက်စင်းအထိ ထောက်ပံ့ ပေးနိုင်မည်ဟု မျှော်လင့်ထားသည်။ ၂၀၂၃ ခုနှစ်အောက်တိုဘာရက်က ဂါဇာကမ်းခြေ၌ ဒေသ၌ စစ်ပွဲဖြစ်ပွားချိန်မှစ၍ အစွဲရေး သည် ဒေါ်လာ ၄၀ ဘီလီယံတန်ဖိုးရှိ ဝယ်ယူ ရေးသဘောတူညီချက်များ ရရှိထားသည်ဟု အစွဲရေးကကွယ်ရေးဝန်ကြီးဌာန ညွှန်ကြား ရေးမှူးချုပ်ဖြစ်သူ အားရယ်စီဇရာက ပြောသည်။

ဆင်ဟွာ



နေပြည်တော်ကောင်စီနှင့် အဂတိလိုက်စားမှုတိုက်ဖျက်ရေးကော်မရှင်တို့ပူးပေါင်း၍ အဂတိလိုက်စားမှုတားဆီးကာကွယ်ရေးဆိုင်ရာ အသိပညာပေးရှင်းလင်းဆွေးနွေး

နေပြည်တော် နိုဝင်ဘာ ၇  
နေပြည်တော်ကောင်စီနှင့် အဂတိလိုက်စားမှုတိုက်ဖျက်ရေးကော်မရှင်တို့ ပူးပေါင်းဆောင်ရွက်သည့် အဂတိလိုက်စားမှုတားဆီးကာကွယ်ရေးဆိုင်ရာ အသိပညာပေးရှင်းလင်းဆွေးနွေးခြင်းအခမ်းအနားကို ယနေ့ နံနက်ပိုင်းတွင် နေပြည်တော်ကောင်စီရုံး ဓမ္မဥပဓိခန်းမ၌ ကျင်းပသည်။

အခမ်းအနားသို့ နေပြည်တော်ကောင်စီဥက္ကဋ္ဌ ဦးသန်းထွန်းဦး၊ အဂတိလိုက်စားမှုတိုက်ဖျက်ရေးကော်မရှင်ဥက္ကဋ္ဌ ဦးစစ်အေးနှင့် တာဝန်ရှိသူများ၊ နေပြည်တော်ကောင်စီဝင်များ၊ နေပြည်တော်စည်ပင်သာယာရေးကော်မတီဝင်၊ နေပြည်တော်အဆင့်ဌာနဆိုင်ရာတာဝန်ရှိသူများ၊ ခရိုင်/မြို့နယ် စီမံအုပ်ချုပ်ရေးအဖွဲ့ဥက္ကဋ္ဌနှင့် အဖွဲ့ဝင်များ၊ နေပြည်တော်အထွေထွေအုပ်ချုပ်ရေးဦးစီးဌာနမှ အရာထမ်း / အမှုထမ်းများ တက်ရောက်ကြသည်။

ဦးစွာ နေပြည်တော်ကောင်စီဥက္ကဋ္ဌက အဂတိလိုက်စားမှုသည် ဖွံ့ဖြိုးတိုးတက်မှုများ အကောင်အထည်ဖော်ရာတွင် အဟန့်အတားဖြစ်နိုင်ကြောင်း၊ အဂတိလိုက်စားမှုများကြောင့် လူတစ်ဦးချင်းစီ၏ အကျင့်စာရိတ္တများ ပျက်စီးလာပြီး မျှတမှုရှိသည့် ယှဉ်ပြိုင်လိမ့်မည်၊ ကိုယ်ရည်ကိုယ်သွေးများ ကျဆုံး



လာပြီး နိုင်ငံအနေဖြင့်လည်း ဖွံ့ဖြိုးတိုးတက်မှုကို နောက်ကျစေနိုင်ကြောင်း၊ ပြည်သူ့ဝန်ဆောင်မှုလုပ်ငန်းများကို အဟန့်အတားဖြစ်စေကြောင်း၊ အဂတိကင်းရှင်းသည့် နိုင်ငံ့ဝန်ထမ်းများဖြင့် (Good Government and Clean Governance, Corporate Governance) စနစ်တစ်ခုကို အကောင်အထည်ဖော်

တည်ဆောက်ရမည်ဖြစ်ကြောင်း ပြောကြားသည်။  
ယင်းနောက် အဂတိလိုက်စားမှုတိုက်ဖျက်ရေးကော်မရှင်ဥက္ကဋ္ဌက အဂတိလိုက်စားမှုဆိုသည်မှာ လုပ်ပိုင်ခွင့်အာဏာကို မိမိကိုယ်ကျိုးအတွက် အသုံးပြုခြင်းဖြစ်ကြောင်း၊ နိုင်ငံ့ဝန်ထမ်းများအနေဖြင့် အဂတိလိုက်စားမှုတိုက်ဖျက်ရေး အသိပညာများ

သိရှိရန် လိုအပ်ကြောင်း၊ ကော်မရှင်အနေဖြင့် အဂတိလိုက်စားမှုတိုက်ဖျက်ရေး အခြေခံကောင်းများ တည်ဆောက်ရန်၊ အများပြည်သူဆိုင်ရာအဖွဲ့အစည်းများ၏ ပြောဆိုမှုတည်ကြည်မှုဖြင့်မားလားစေရေး ပူးပေါင်းဆောင်ရွက်ရန်နှင့် နိုင်ငံတစ်ဝန်းလုံးတွင် အဂတိလိုက်စားမှုများလျော့နည်းကျဆင်းသွားစေရန် အတွက် အသိပညာပေး ရှင်းလင်းဆွေးနွေးခြင်းများ ဆောင်ရွက်လျက်ရှိကြောင်း ပြောကြားသည်။

ထို့နောက် အဂတိလိုက်စားမှုတိုက်ဖျက်ရေးကော်မရှင်ရုံးမှ ညွှန်ကြားရေးမှူးချုပ် ဦးကောင်းဇော် သန့်က အဂတိလိုက်စားမှုတိုက်ဖျက်ရေးဥပဒေ၊ စုံစမ်းစစ်ဆေးရေးကဏ္ဍနှင့်စပ်လျဉ်း၍ လည်းကောင်း၊ ညွှန်ကြားရေးမှူး ဦးလင်းဝေအောင်က အဂတိလိုက်စားမှု၏သဘောသဘာဝများ၊ အဂတိလိုက်စားမှုဖြစ်ပေါ်ရခြင်းအကြောင်းရင်းများ၊ အဂတိလိုက်စားမှု၏ ဆိုးကျိုးများ၊ တားဆီးကာကွယ်ရေးကဏ္ဍများနှင့် စပ်လျဉ်း၍လည်းကောင်း ရှင်းလင်းဆွေးနွေးကြရာ တက်ရောက်လာကြသည့် ဝန်ထမ်းများက သိရှိလိုသည်များ မေးမြန်းဆွေးနွေးမှုကို တာဝန်ရှိသူများက ပြန်လည်ရှင်းလင်းဆွေးနွေးပေးခဲ့ကြကြောင်း သိရသည်။

သတင်းစဉ်

ပြည်တွင်းဆီစက်များ တန်ဆောင်တိုင် ဈေးရောင်းပွဲတော်ကျင်းပမည်

ရန်ကုန် နိုဝင်ဘာ ၇  
မြန်မာနိုင်ငံ ဆီစက်ပိုင်ရှင်များအသင်းက ကြီးမှူး၍ တန်ဆောင်တိုင် ဈေးရောင်းပွဲတော်ကို နိုဝင်ဘာ ၉ ရက်မှ ၁၁ ရက်အထိ လမ်းမတော်မြို့နယ် မင်းရဲကျော်စွာလမ်းနှင့် ဇေယျာလမ်းထောင့်တွင် နံနက် ၉ နာရီမှ ညနေ ၅ နာရီအထိ မြေပဲဆီနှင့်ဆီများကို လွတ်လပ်စွာ ဝယ်ယူနိုင်ရန် စီစဉ်ထားကြောင်း သိရသည်။

မြန်မာနိုင်ငံဆီစက်ပိုင်ရှင်များအသင်း ဒုတိယဥက္ကဋ္ဌ ဦးထွန်းထွန်းဦးက “မြေပဲဆီ တစ်ဝိဿာကို ရန်ကုန်မြို့မှာ ကျပ်နှစ်သောင်းဝန်းကျင် ဈေးရုံပြီး တန်ဆောင်တိုင်ဈေးရောင်းပွဲတော်မှာ တစ်ဝိဿာကို အမြင့်ဆုံး ဈေး ကျပ်တစ်သောင်းခြောက်ထောင်ထက် မပိုတဲ့ဈေးနဲ့ ရောင်းချပေးမှာပါ။ စိတ်ကြိုက်လိုသလောက် ၅၀ ကျပ်သားဘူးကစပြီး ဝိဿာဘူးများအထိ ရောင်းချပေးမှာပါ။ ပထမအကြိမ် ဈေးရောင်းပွဲတော်မှာ မြေပဲဆီ တစ်ဝိဿာကို ကျပ်တစ်သောင်းခွဲနဲ့ သုံးရက်အတွင်း ဆီဝိဿာချိန် ခြောက်သောင်းကျော် ရောင်းရပါတယ်။ ဒီတစ်ခေါက် သယ်ယူစရိတ် အနည်းငယ်မြင့်တက်လို့ ဈေးအနည်းငယ်တင်ပြီး ရောင်းရတာပါ။ ပွဲတော်ရက်အတွင်း ဆီဝိဿာချိန်များများယူရင် ရန်ကုန်မြို့အတွင်း ပိုပေးပါမယ်။ ပို့ဆောင်ခကို မှာယူသူက ပေးဆောင်ရပါမယ်” ဟု ပြောသည်။

အဆိုပါဈေးရောင်းပွဲတော်တွင် မန္တလေးတိုင်းဒေသကြီးမှ ဆီစက်လုပ်ငန်းရှင် ကိုးဦး၊ မကွေးတိုင်းဒေသကြီးမှ လေးဦး၊ စစ်ကိုင်းတိုင်းဒေသကြီးမှ တစ်ဦး လာရောက်ရောင်းချမည်ဖြစ်သည်။ ကုန်ကြမ်းသီးနှံဖြစ်သည့် မြေပဲမှာ စက်တင်ဘာလမှ မတ်လအထိ လှိုင်လှိုင်ပေါ်သည့် ကာလဖြစ်သဖြင့် မြေပဲဆီများကို သက်သာသည့်ဈေးနှုန်းဖြင့် လာရောက်ရောင်းချခြင်းဖြစ်သည်။ ဈေးရောင်းပွဲတော် သုံးရက်အတွင်း မြေပဲဆီဝိဿာချိန် တစ်သိန်းဝန်းကျင်ရောင်းချနိုင်ရန် စီစဉ်ထားကြောင်း သိရသည်။

မျိုးမင်းသူရ

မိုးတစ်ကြိမ်၊ နှစ်ကြိမ်ရွာမည်

နေပြည်တော် နိုဝင်ဘာ ၇  
နေပြည်တော်နှင့်အနီးတစ်ဝိုက်တွင် ယနေ့ မိုးတစ်ကြိမ်၊ နှစ်ကြိမ်ရွာမည်။ ရွာရန်ရာနှုန်းပြည့်ဖြစ်သည်။

ရန်ကုန်မြို့နှင့်အနီးတစ်ဝိုက်တွင် ယနေ့ မိုးအသင့်အတင့်ရွာပြီး တစ်ခါတစ်ရံ သည်းထန်နိုင်သည်။ ရွာရန်ရာနှုန်းပြည့် ဖြစ်သည်။

မန္တလေးမြို့နှင့် အနီးတစ်ဝိုက်တွင် ယနေ့ မိုးတစ်ကြိမ်၊ နှစ်ကြိမ်ရွာမည်။ ရွာရန်ရာနှုန်းပြည့်ဖြစ်သည်။

မိုး/ဇလ

နိုင်ငံသာယာဝပြောဖို့ သဘာဝတောတွေ ထိန်းသိမ်းဖို့

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး / ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၈ - ၁၁ - ၂၀၂၄

ကျပ်/လီတာ

| Fuel (လက်လီဈေးနှုန်း) | ရန်ကုန် | မန္တလေး | ပြည်ထောင်စု | ပဲခူး | မကွေး | ထားဝယ် | မုံရွာ | ပုသိမ် | မြစ်ကြီးနား | စစ်တွေ | ဘားအံ | မော်လမြိုင် | လားရှိုး | တောင်ကြီး | လွိုင်ကော် | ဟားခါး | ကျိုင်းတုံ |
|-----------------------|---------|---------|-------------|-------|-------|--------|--------|--------|-------------|--------|-------|-------------|----------|-----------|------------|--------|------------|
| 92 Ron                | ၃၈၃၀    | ၃၈၁၅    | ၃၈၃၀        | ၃၈၄၀  | ၃၈၁၅  | ၃၈၂၀   | ၃၈၄၀   | ၃၈၃၅   | ၃၈၄၀        | ၃၈၂၀   | ၃၈၁၀  | ၃၈၂၀        | ၃၈၄၀     | ၃၈၄၀      | ၃၈၄၀       | ၃၈၄၀   | ၃၈၄၀       |
| 95 Ron                | ၃၂၁၀    | ၃၂၀၅    | ၃၂၁၀        | ၃၂၂၀  | ၃၂၀၅  | ၃၂၀၀   | ၃၂၂၀   | ၃၂၁၅   | ၃၂၂၀        | ၃၂၀၀   | ၃၂၀၀  | ၃၂၁၀        | ၃၂၂၀     | ၃၂၂၀      | ၃၂၁၀       | ၃၂၁၀   | ၃၂၁၀       |
| HSD (500 ppm)         | ၂၆၈၀    | ၂၆၇၀    | ၂၆၇၀        | ၂၆၈၀  | ၂၆၇၀  | ၂၆၆၀   | ၂၆၈၀   | ၂၆၇၅   | -           | ၂၆၆၀   | ၂၆၆၀  | ၂၆၇၀        | ၂၆၈၀     | ၂၆၈၀      | ၂၆၇၀       | ၂၆၇၀   | ၂၆၇၀       |
| HSD (50 ppm)          | ၃၆၄၅    | ၃၆၃၅    | ၃၆၄၀        | ၃၆၅၀  | ၃၆၃၅  | ၃၆၃၀   | ၃၆၅၀   | ၃၆၄၅   | ၃၆၅၀        | ၃၆၃၀   | ၃၆၃၀  | ၃၆၄၀        | ၃၆၅၀     | ၃၆၅၀      | ၃၆၄၀       | ၃၆၄၀   | -          |
| HSD (10 ppm)          | ၃၆၄၅    | ၃၆၃၅    | ၃၆၄၀        | ၃၆၅၀  | ၃၆၃၅  | ၃၆၃၀   | ၃၆၅၀   | ၃၆၄၅   | -           | ၃၆၃၀   | ၃၆၃၀  | ၃၆၄၀        | ၃၆၅၀     | ၃၆၅၀      | ၃၆၄၀       | ၃၆၄၀   | -          |

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၁၁၃၇၃၊ ၀၉-၂၅၄၆၂၅၄၇၇

၀၆၇- ၄၁၂၈၂၊ ၀၉-၇၇၂၂၉၃၉၂၂

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

၇ - ၁၁ - ၂၀၂၄ ရန်ကုန်စတော့အိတ်ချိန်းဈေးကွက် ညှိညှိ - စုစည်းသည်

| ကုမ္ပဏီအမည် | အဖွင့်ဈေး (ကျပ်) | အပိတ်ဈေး (ကျပ်) | ရှယ်ယာစောင်ရေ | ရှယ်ယာတန်ဖိုး (ကျပ်) |
|-------------|------------------|-----------------|---------------|----------------------|
| FMI         | ၈၅၀၀             | ၈၆၀၀            | ၂၃၆၄          | ၂၀၁၀၀၃၀၀             |
| MTSH        | ၀                | ၀               | ၀             | ၀                    |
| MCB         | ၈၄၀၀             | ၈၄၀၀            | ၃၅            | ၂၉၄၀၀၀               |
| FPB         | ၁၉၅၀             | ၁၉၅၀            | ၁၀၀           | ၁၉၅၀၀၀               |
| TMH         | ၂၈၀၀             | ၂၉၀၀            | ၃၈            | ၁၀၆၉၀၀               |
| EFR         | ၁၇၀၀             | ၁၇၀၀            | ၉၅၉           | ၁၆၃၀၃၀၀              |
| AMATA       | ၀                | ၀               | ၀             | ၀                    |
| MAEX        | ၃၂၀၀             | ၃၂၀၀            | ၅၀            | ၁၆၀၀၀၀               |
| MADPL (PLB) | ၃၅၀၀၀            | ၃၅၀၀၀           | ၀             | ၀                    |



# ကထိန်သင်္ကန်းနှင့် အကျိုးထူးငါးဖြာ

မြန်မာတစ်ဆယ့်နှစ်လတွင် တန်ဆောင်မုန်းလသည် အဋ္ဌမလဖြစ်ပြီး ရှေးခေတ်ကျောက်စာတို့၌ “တန်ဆောင်မုန်” ဟုရေးထိုး၍ ရွတ်ဆိုခေါ်ဝေါ်ရာတွင် “တန်ဆောင်မုန်း”ဟု ခေါ်ဝေါ်ကြသည်။ ထိုမှတစ်ဆင့် တန်ဆောင်မုန်းဟု ရွှေလျားလာခြင်းဖြစ်ပေသည်။ တန်ဆောင်မုန်းလတွင် တန်ဆောင်တိုင်ပွဲကို နှစ်စဉ် ကျင်းပလေ့ရှိသည်။

ထို့ပြင် တန်ဆောင်မုန်းလတွင် ထူးခြားသည့်မှာ ကထိန်သင်္ကန်းပွဲ ဖြစ်သည်။ သီတင်းကျွတ် လပြည့်ကျော် ၁ ရက်နေ့မှ တန်ဆောင်မုန်းလပြည့် နေ့အထိ တစ်လအတွင်း လှူဒါန်းရသောပွဲသည် ကထိန်သင်္ကန်းပွဲဖြစ်သည်။ တစ်နှစ်တွင် တစ်လ၊ တစ်လတွင် တစ်ရက်၊ တစ်ရက်တွင် တစ်ကြိမ်၊ တစ်ကြိမ်တွင် တစ်ကျောင်း လှူဒါန်းလေ့ရှိသော အလှူမျိုးဖြစ်သည်။ မြန်မာ့ရိုးရာယဉ်ကျေးမှု ပွဲတော်များတွင် တန်ဆောင်မုန်းလ ကထိန်သင်္ကန်းပွဲတော်နှင့်ကပ်လျှပ်မှုမှာ ထင်ရှားလှပေသည်။

## ဝိတိဖြစ်ဖွယ်ရာမြင်ကွင်း

“အလှူရေစက်လက်နှင့်မကွာ” ဆိုသောစကားသည် ဗုဒ္ဓဘာသာဝင်မြန်မာလူမျိုးများ၏ အလှူဒါန ရက်ရောမှုကို ဖော်ညွှန်းလျက်ရှိသည်။ ထိုသို့လှူဒါန်းရာတွင် အလှူရှင် လှူဖွယ်ပစ္စည်းနှင့် အလှူခံပုဂ္ဂိုလ်တို့ အပေါ်မှတည်၍ အကျိုးဖြစ်ထွန်းမှုလည်းကွာခြားလျက်ရှိသည်။ ဗုဒ္ဓဘာသာမြန်မာတို့သည် ဝါလကင်းလျှောက် သီတင်းကျွတ်ပြီးသည့်နှင့် နိုင်ငံတစ်ဝန်းတွင် ဘုရားပွဲများ၊ ရှင်ပြုပွဲများ၊ တရားပွဲများ၊ အလှူမင်္ဂလာပွဲများကို ခြံမြဲခြံမဲ့သံသံ ကျင်းပလာကြသည်။ အထူးသဖြင့် သီတင်းကျွတ်လပြည့်ကျော် ၁ ရက်မှသည် တန်ဆောင်မုန်းလပြည့်နေ့အထိ တစ်လတာ ကာလအတွင်း ရပ်ကွက်၊ ကျေးရွာ၊ ရုံး၊ ဌာနအလိုက် ကထိန်သင်္ကန်းဆက်ကပ် လှူဒါန်းပွဲများကို နှစ်စဉ် ကျင်းပလျက်ရှိကြသည်။ ဝိတိဖြစ်ဖွယ်ရာပင် ဖြစ်သည်။

## လှူဒါန်းတတ်စေလို

စင်စစ်အားဖြင့် အလှူတစ်ခု၏အကျိုးကျေးဇူးသည် လှူဒါန်းသူ၏ စိတ်စေတနာ ထက်သန်မှုပေါ်တွင် များစွာမူတည်နေပါသည်။ အလှူရှင် လှူဖွယ်ပစ္စည်းနှင့် အလှူခံပုဂ္ဂိုလ်သုံးဦး သုံးဖလယ်တို့တွင် သီလ၊ သမာဓိ၊ ပညာတို့နှင့် ပြည့်စုံနေမည်ဆိုလျှင် ထိုလှူဒါန်းမှုအတွက် အကျိုးပေးသည်မှာ အတိုင်းထက် အလွန်ပင်ဖြစ်သည်။ အလှူရှင်သည် လယ်စိုက်သူနှင့်တူပြီး လှူဖွယ်ပစ္စည်းသည် မျိုးစေ့နှင့်တူညီမှုရှိသည်။ ထို့အတူ အလှူခံပုဂ္ဂိုလ်သည် လယ်ကွက်နှင့် အလားသဏ္ဌာန်တူညီသည်။ လယ်စိုက်သူ အလှူရှင်သည် ကြိုးပမ်းအားထုတ်မှုများမည်မျှပင်ရှိစေကာမူ လှူဖွယ်ပစ္စည်းဖြစ်သည့် မျိုးစေ့သည် ညံ့ဖျင်းသောသည့်အပြင် အလှူခံပုဂ္ဂိုလ်ဖြစ်သော လယ်ကွက်တွင်လည်း မြေဆီလွှာညံ့ဖျင်းနေပါက အထွက်နှုန်းကောင်းနိုင်မည် မဟုတ်ချေ။ ထို့အတူ လယ်စိုက်သူ အလှူရှင်၏ အားထုတ်မှုနှင့် လှူဖွယ်ပစ္စည်း မျိုးစေ့တို့မည်မျှပင်ကောင်းမွန်စေကာမူ အလှူခံပုဂ္ဂိုလ်ဖြစ်သည့် လယ်ကွက်သည် သီလဂုဏ်၊ ပညာဂုဏ်၊ သမာဓိဂုဏ်ဟု ခေါ်ဆိုသော မြေဆီလွှာများ မရှိပါက ထိုအလှူသည် အကျိုး



မြူးမြူးနု အမှတ်(၁) အခြေခံပညာအထက်တန်းကျောင်း စုပေါင်းဘုံကထိန် လှည့်လည်စဉ်။

ကြီးမားစွာ ဖြစ်ထွန်းနိုင်မည် မဟုတ်ပေ။

အလှူခံပုဂ္ဂိုလ်ဖြစ်သည့် လယ်ယာမြေသည် သီလဂုဏ်၊ သမာဓိဂုဏ်၊ ပညာဂုဏ်များဖြစ်သည့် မြေဆီလွှာများ မည်မျှပင်ပြည့်စုံနေစေကာမူ လယ်စိုက်သူအလှူရှင်၏ စေတနာသုံးတန် ပြတ်သားမှုနှင့် မျိုးစေ့ဟုခေါ်ဆိုသည့် လှူဖွယ်ပစ္စည်းများ၏သန့်ရှင်းမှုတို့မရှိလျှင်လည်း ထိုအလှူအတွက် အကျိုးတရားသည် ကုန်ကျသလောက် အကျိုးကျေးဇူးများ ရရှိစိစားရနိုင်မည်မဟုတ်ချေ။ ထို့ကြောင့် အလှူဒါနပြုရာတွင် စေတနာသုံးတန် ပြတ်သားရန်၊ သန့်ရှင်းစင်ကြယ်သော လှူဖွယ်ပစ္စည်း ဖြစ်နေစေရန်နှင့် သီလ၊ သမာဓိ၊ ပညာဂုဏ်တို့နှင့် ပြည့်ဝသော အလှူခံပုဂ္ဂိုလ်တို့ကို ရွေးချယ်လှူဒါန်းတတ်ရန် လိုအပ်ပါသည်။

## သင်္ကန်းတွင် ကထိန်၊ ကျောင်းမှာသိမ်

လူတိုင်းသည် နေ့စဉ်ဒါနကောင်းမှုကုသိုလ် အမျိုးမျိုးပြုလုပ်နိုင်ပေသည်။ အထူးသဖြင့် “သင်္ကန်းတွင် ကထိန်၊ ကျောင်းမှာ သိမ်” ဆိုသောစကားသည် ဗုဒ္ဓဘာသာဝင်တို့အတွက် အလှူဒါနပြုရာတွင် အကျိုးဖြစ်ထွန်းစေရန် လမ်းပြပေးလျက်ရှိသည်။ ဆိုလိုသည်မှာ ကျောင်းလှူရာတွင် သိမ်ကျောင်းလှူဒါန်းခြင်းသည် အကျိုးများစွာဖြစ်ထွန်းစေသည်။ မြင်မြတ်သောရဟန်းပြုခြင်း၊ ဥပုသ်သီတင်းသီလဆောက်တည်ခြင်းနှင့် အခြားသော သံဃာကိစ္စအဝဝတို့ကို ထိုသိမ်ကျောင်းအတွင်း၌သာ ပြုလုပ်ကြသည်။ ထို့ကြောင့် သိမ်ကျောင်းသည် သာသနာ၏ ရေသောက်မြစ်ဟုပင် ဆိုနိုင်သည်။ ထိုနည်းတူစွာပင် ကထိန်သင်္ကန်းသည်လည်း ပုဂ္ဂိုလ်စွာ၊ ဂိုဏ်းဂဏစွဲမထားဘဲ “သံဃာ” ကိုသာ ရည်မှန်း လှူဒါန်းခြင်း

ဖြစ်သည်။

ကထိန်သင်္ကန်းသည် သံဃာများကိုသာ ရည်မှန်းလှူဒါန်းရသောကြောင့် သံဃိကဒါနမြောက်ခြင်း၊ နှစ်စဉ် သီတင်းကျွတ်လပြည့်ကျော် ၁ ရက်နေ့မှစ၍ တန်ဆောင်မုန်းလပြည့်နေ့အထိသာ လှူဒါန်းရသဖြင့် ကာလဒါနမြောက်ခြင်း၊ သံဃာတော်များကို လာဘ်လာဘဖြစ်ထွန်းစေကာ ချမ်းသာစေခြင်း၊ လှူဒါန်းသူကို အကျိုးငါးပါး တိုးပွားစေခြင်းနှင့် သံဃာများအား ဝိနည်းသိက္ခာငါးပါးဖြင့် သင့်ရောက်နိုင်သော အာပတ်တို့ကို ပြယ်နိုင်ခြင်းတို့ကြောင့် ကထိန်သင်္ကန်းလှူဒါန်းခြင်းသည် အမွန်မြတ်ဆုံး ဒါန တစ်ခုပင်ဖြစ်သည်။ ထိုသို့ ကထိန်ခင်းရာတွင် ဝါတွင်းသုံးလပတ်လုံး ဝါမကျိုးမပျက်ဘဲ ပါရဏာပြုသော ရဟန်းသံဃာတော်များရှိရာ ကျောင်းတိုက်များ၌သာ ကထိန်ခင်းရသည်။ ကထိန်ခင်းရာ၌ သင်္ကန်း တစ်ထည်တည်းဖြစ်စေ၊ အများကိုဖြစ်စေ “ဣစီစီရံသံဃဿဒေဝီ” ဤသင်္ကန်းကို သံဃာတော်များအားလှူဒါန်းပါ၏ဟု လျှောက်ထား၍ ဆက်ကပ်လှူဒါန်းကြပါသည်။

## ကထိန်သင်္ကန်းဖြစ်ပေါ်လာခြင်း

သာဝတ္ထိပြည် ဇေတဝန်ကျောင်းတော်၌ သီတင်းသုံးနေတော်မူသော မြတ်စွာဘုရားရှင်အား ဖူးမြော်ရန်အတွက် ဘဒ္ဒဝဂ္ဂီနှင့် ရဟန်းသုံးကျိပ်တို့သည် ဝါကျွတ်သောအခါ ဝါဆိုဝါကပ်ရာဖြစ်သော သာဓကတမြို့မှ ခြေကျင်ခရီးဖြင့် ကြွလာခဲ့ကြသည်။ ထိုစဉ်က မိုးကြိုးသည်ထန်စွာ ရွာသွန်းသဖြင့် ရဟန်းများ မိုးရေစွတ်စိုကုန်ကြသည်။ ထိုသို့မိုးရေစွတ်သော သင်္ကန်းပြင်ပင် ဖူးမြော်ကြသည်ကို မြတ်စွာဘုရား မြင်တွေ့ရသောအခါ ခရီးဝေးမှလာသည့် ထိုရဟန်းတို့ကို အကြောင်းပြု၍ ပုရိမဝါကပ်ခြင်း၌ ပြည့်စုံသောရဟန်းတို့အား ကထိန်ခင်းခွင့်ပြုကြောင်း ပညတ်တော်မူခဲ့သည်။ ထိုအချိန်မှစ၍ ကထိန်သင်္ကန်း ဖြစ်ပေါ်လာခြင်းဖြစ်သည်ဟု ဗုဒ္ဓစာပေများတွင် ဖတ်ရှုမှတ်သားရပါသည်။

ကထိန်ပွဲတော်ကို “မိုးလကုန်စုံ ကထိန်ပွဲ” ဟုသောဆိုရိုးစကားနှင့်အညီ သီတင်းကျွတ်လပြည့်ကျော် ၁ ရက်နေ့မှ တန်ဆောင်မုန်းလပြည့်နေ့အထိ ခင်းကျင်းရသည်။ မြန်မာနိုင်ငံတွင် ရှေးဘုရားများ လက်ထက်ကတည်းကပင် ကထိန်ပွဲများကျင်းပခဲ့ကြသည်။ မျက်မှောက်ကာလတွင် ကထိန်ခင်းရာ၌ မရှိမဖြစ်သော ရဟန်းတို့ဖြစ်စေ၊ အကြီးဆုံးမထေရ်တို့ဖြစ်စေ ကပ်လှူရန်အတွက် ညှိတ်သင်္ကန်းအပြင်

## မောင်သောင်းဝင်း (တမန်ဟောင်း)

ပရိက္ခရာရစ်ပါးနှင့် အခြားသော လှူဖွယ်ပစ္စည်းများကိုလည်း ထည့်သွင်းလှူဒါန်းလေ့ရှိကြသည်။

## အကျိုးကျေးဇူးများ

စင်စစ်အားဖြင့် ဗုဒ္ဓဘာသာမြန်မာတို့အနေဖြင့် မိမိတို့၏ချွေးနှံစာကို တတ်နိုင်သမျှမြူးမြဲချွေးတာစုဆောင်းပြီး ကထိန်သင်္ကန်းဆက်ကပ်လှူဒါန်းသွားမည်ဆိုလျှင် အောက်ဖော်ပြပါ အကျိုးငါးဖြာကို ချက်ချင်းရရှိနိုင်ပေသည်-

- (၁) မိမိသွားလိုရာခရီးကို အတားအဆီး၊ အနှောင့်အယှက်မရှိ လွတ်လပ်ဘေးကင်းစွာ သွားလာနိုင်ခြင်း။
- (၂) လုပ်ငန်းတာဝန်များကို ပြီးမြောက်အောင်မြင်စွာ ထမ်းဆောင်နိုင်ခြင်း။
- (၃) အစာအဆိပ်သင့်မှု၊ ဘေးအန္တရာယ်မှ ကင်းဝေးနိုင်ခြင်း။
- (၄) မိမိပစ္စည်းဥစ္စာများအား အဖျက်အမှောင့်များရန်မှ ကာကွယ်နိုင်ခြင်း။
- (၅) မိမိပစ္စည်းဥစ္စာများအား သူတစ်ပါးနိုင်ထက်စီးနင်း ယူဆောင်ခြင်းမှ ကာကွယ်နိုင်ခြင်း။

ထို့ပြင် ကထိန်သင်္ကန်းအလှူရှင်များသည် ရွှေအဆင်းကဲ့သို့ ဝင်းဝါသောအသားအရေရှိခြင်း၊ ခန္ဓာကိုယ်၌ အညစ်အကြေးကင်းစင်ခြင်း၊ ခန္ဓာကိုယ် နူးညံ့ပြေပြစ်ခြင်း၊ ကိုယ်ရောင်ကိုယ်ဝါတောက်ပခြင်း၊ နောက်ဆုံးပေါ် အဝတ်အစားမျိုးစုံကို ဝတ်ဆင်ခွင့်ရရှိခြင်း၊ ကျောင်းအစီမံကြီး ဝိသုဒ္ဓါသင်္ဂဟာ လတ္တာ တန်ဆာကို ဆင်မြန်းခွင့်ရရှိခြင်းနှင့် အဆုံးတစ်နေ့တွင် နိဗ္ဗာန်ကိုမျက်မှောက်ပြုနိုင်ခြင်းဟူသော ထူးကဲသည့် အကျိုးတရားများစွာကိုလည်းရရှိနိုင်ပေသည်။ ဆိုရလျှင် ကထိန်သင်္ကန်း အလှူရှင်များဖြစ်ကြသည့် ဗုဒ္ဓဘာသာမြန်မာတိုင်းရင်းသားများသည် ဆိုခဲ့ပါအကျိုးတရားများရရှိနေမှာ အသေအချာပင် ဖြစ်သည်။

## မုဒိတာပွားနိုင်

မြန်မာနိုင်ငံတွင် သီတင်းကျွတ်လပြည့်ကျော်သည်နှင့် ရပ်ကွက်အလိုက်၊ လမ်းအလိုက်၊ ကျေးရွာအလိုက် ကထိန်ပွဲများဖြင့် စည်ကားလျက်ရှိသည်။ ထို့ပြင် ရုံး၊ ဌာနများ၊ ကျောင်းများအလိုက်လည်း ကထိန်အလှူပွဲများ ကျင်းပလာကြသည်မှာ ဝိတိဖြစ်ဖွယ်ရာပင်ဖြစ်သည်။ နေရာတိုင်းတွင် ပဒေသာပင်များနှင့် ပန်ရလျက်ရှိသည်။ ပဒေသာပင်ဟူသော ဝေါဟာရသည် ပြီးပြည့်စုံခြင်းဟု ဆိုနိုင်ပေသည်။ လူတစ်ဦးသည် ပဒေသာပင်တွင် မိမိတတ်နိုင်သမျှ ချိတ်ဆွဲ လှူဒါန်းနိုင်ပေသည်။ ငွေကြေးမတတ်နိုင်သူများသည်ပင်လျှင် လုပ်အားဒါနဖြင့် ပါဝင်လှူဒါန်းနိုင်ကြသည်။ ကထိန်ပွဲတော်တွင် မပါမဖြစ်သောအရာသည် ပဒေသာပင်လှည့်ခြင်းဖြစ်သည်။ ပဒေသာပင်လှည့်ခြင်း၏ ရည်ရွယ်ချက်သည် လှူဖွယ်ပစ္စည်းများ ချိတ်ဆွဲထားသော ထိုပဒေသာပင်များကို ကြည့်ရှုပြီး မုဒိတာပွားများနိုင်စေရန်ဖြစ်သည်။

## ဆက်လက်ထိန်းသိမ်းထားသင့်

ကမ္ဘာတွင် အလှူရောက် လက်နှင့်မကွာသည့်မှာ ပြည်ထောင်စုဖွား မြန်မာတိုင်းရင်းသားများသာ ဖြစ်ကြသည်။ သာဓကအနေဖြင့် မြန်မာတို့သည် အလှူဒါနရက်ကျေကြသဖြင့် မြန်မာနိုင်ငံသည် အလှူအတန်းပြုရာတွင် ကမ္ဘာအဆင့် တစ်နေရာ၌ပင် ရပ်တည်နိုင်ခဲ့ဖူးသည်။ အထူးသဖြင့် ကျေးလက်နေ ပြည်သူများသည် လယ်ယာထွက်ကုန် ပေါ့ဦး၊ ပေါ်ဖျား၊ စားဦး၊ စားဖျားတို့ကို စာမျက်နှာ ၂၁ သို့

“လှူဒါန်းသူကို အကျိုးငါးပါး တိုးပွားစေခြင်းနှင့် သံဃာများအား ဝိနည်းသိက္ခာငါးပါးဖြင့် သင့်ရောက်နိုင်သော အာပတ်တို့ကို ပြယ်နိုင်ခြင်းတို့ကြောင့် ကထိန်သင်္ကန်းလှူဒါန်းခြင်းသည် အမွန်မြတ်ဆုံးဒါန တစ်ခုပင်ဖြစ်သည်။ ထိုသို့ ကထိန်ခင်းရာတွင် ဝါတွင်းသုံးလပတ်လုံး ဝါမကျိုးမပျက်ဘဲ ပါရဏာပြုသော ရဟန်းသံဃာတော်များရှိရာ ကျောင်းတိုက်များ၌သာ ကထိန်ခင်းရသည်။ ကထိန်ခင်းရာ၌ သင်္ကန်းတစ်ထည်တည်းဖြစ်စေ၊ အများကိုဖြစ်စေ “ဣစီစီရံသံဃဿဒေဝီ” ဤသင်္ကန်းကို သံဃာတော်များအား လှူဒါန်းပါ၏ဟု လျှောက်ထား၍ ဆက်ကပ်လှူဒါန်းကြ”



## ချင်းပြည်နယ်အစိုးရအဖွဲ့ ဆောင်းသီးနှံစိုက်ပျိုးရေး မျိုးစေ့ပေးအပ်

ဟားခါး နိုဝင်ဘာ ၇

၂၀၂၄-၂၀၂၅ ခုနှစ် ဆီထွက်သီးနှံ ဆောင်းနေ့ကြာစိုက်ပျိုးထုတ်လုပ်ရေးအတွက် ဆင်းရွှေကြာ(၂)၊ နေကြာမျိုးစေ့နှင့် ကိုက်လန်မျိုးစေ့ပေးအပ်ပွဲကို နိုဝင်ဘာ ၆ ရက်က ဟားခါးမြို့၊ ချင်းပြည်နယ်အစိုးရအဖွဲ့ရုံးရှိ ပြည်နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ဦးစွာ ချင်းပြည်နယ်ဝန်ကြီးချုပ် ဒေါက်တာ ဝန်ဆွန်ထွန်းက ချင်းပြည်နယ်အတွင်း ၂၀၂၂-၂၀၂၃ ခုနှစ်တွင် ဆီထွက်သီးနှံစိုက်ဧကမှာ ၁၁၁၇၇ ဧက ဖြစ်ပြီး အထွက်စုစုပေါင်း ၂၀၉၆၆ တင်းထွက်ရှိကာ ဆီဖုလုံမှုအနေဖြင့် ၃၁ ဒသမ ၀၈ ရာခိုင်နှုန်း၊ ၂၀၂၃-၂၀၂၄ ခုနှစ်တွင် ဆီထွက်သီးနှံစိုက်ဧကမှာ ၁၁၁၄၄ ဧကဖြစ်ပြီး အထွက်စုစုပေါင်း ၂၁၈၁၉ တင်း ထွက်ရှိကာ ဆီဖုလုံမှုအနေဖြင့် ၃၂ ဒသမ ၉၂ ရာခိုင်နှုန်းရှိခဲ့ကြောင်း၊ ယခုနှစ် ၂၀၂၄-၂၀၂၅ ခုနှစ်တွင် ဆီထွက်သီးနှံစိုက်ဧကမှာ ၁၁၇၀၇ ဧက စိုက်ပျိုးမည်ဖြစ်ပြီး ဆီဖုလုံမှုမှာ ၄၅ ဒသမ ၃၇ ရာခိုင်နှုန်း ဆောင်ရွက်လျက်ရှိကြောင်း၊ ချင်းပြည်နယ်အတွင်း စိုက်ပျိုးရေးကဏ္ဍတွင် အဓိကသီးနှံ ၁၀ မျိုး ပန်းတိုင်အထွက်နှုန်း ရရှိအောင် ဆောင်ရွက်လျက်ရှိရာ ဆီထွက်သီးနှံဖြစ်သည့် နေကြာသီးနှံကိုလည်း ပန်းတိုင်အထွက်နှုန်းတင်း ၅၀ ရရှိအောင် ဆောင်ရွက်သွားရမည်ဖြစ်ကြောင်း၊ သီးနှံများ ပန်းတိုင်အထွက်နှုန်းရရှိစေရေးအတွက် မျိုးကောင်းမျိုးသန့်များ ထုတ်လုပ်ခြင်း၊

မျိုးကောင်းမျိုးသန့်များ ပြောင်းလဲစိုက်ပျိုးခြင်းတို့ကို ဆက်စပ်ဌာနများ၊ ကုမ္ပဏီအဖွဲ့အစည်းများ၊ လုပ်ငန်းရှင်များနှင့် ပူးပေါင်းအကောင်အထည်ဖော် ဆောင်ရွက်လျက်ရှိကြောင်း အမှာစကားပြောကြားသည်။

ဆက်လက်၍ ပြည်နယ်စိုက်ပျိုးရေးဦးစီးဌာန ညွှန်ကြားရေးမှူး ဦးအောင်မျိုးဦးက ၂၀၂၄-၂၀၂၅ ခုနှစ် ဆီထွက်သီးနှံ၊ ဆောင်းနေ့ကြာ စိုက်ပျိုးထုတ်လုပ်ရေးအတွက် ဆင်းရွှေကြာ(၂)၊ နေကြာမျိုးစေ့နှင့် ကိုက်လန်မျိုးစေ့ပေးအပ်ပွဲ ကျင်းပခြင်းနှင့်ပတ်သက်၍ ရှင်းလင်းတင်ပြသည်။

ထို့နောက် ပြည်နယ်ဝန်ကြီးချုပ်၊ ပြည်နယ်တရားလွှတ်တော် တရားသူကြီးချုပ် ဦးဇော်နှင့် ပြည်နယ်စိုက်ပျိုးရေးဦးစီးဌာန ညွှန်ကြားရေးမှူး ဦးအောင်မျိုးဦးတို့က ဆင်းရွှေကြာ(၂)၊ နေကြာမျိုးစေ့နှင့် ကိုက်လန်မျိုးစေ့များကို ပေးအပ်ရာ တောင်သူဦးဒေါ်သိန်း၊ ဦးလှနီမောင်နှင့် ဦးရွှန်းပန်းတို့က လက်ခံယူကာ တောင်သူများကိုယ်စား ဦးဒေါ်သိန်းက



က ကျေးဇူးတင်စကား ပြောကြားသည်။

ယင်းနောက် စိုက်ပျိုးရေးဦးစီးဌာန၊ မြေစာရင်းဦးစီးဌာန၊ ဆည်မြောင်းနှင့်ရေအသုံးချမှု စီမံခန့်ခွဲရေးဦးစီးဌာန၊ သမဝါယမဦးစီးဌာန စသည့် ပြည်နယ်အဆင့် ဌာနဆိုင်ရာတာဝန်ရှိသူများက မိမိတို့ဌာနအလိုက် တောင်သူများ သိသင့်သိထိုက်သည့်အချက်များကို ရှင်းလင်းတင်ပြကြသည်။

ထို့နောက် တောင်သူများ၏ မေးမြန်းတင်ပြချက်

များအပေါ် ပြည်နယ်အဆင့် ဌာနဆိုင်ရာ တာဝန်ရှိသူများက ပြန်လည်ဖြေကြားခြင်းနှင့် ဆောင်ရွက်ပေးနိုင်သည့် အချက်များကို ရှင်းလင်းကြပြီး ပြည်နယ်ဝန်ကြီးများနှင့် ပြည်နယ်အစိုးရအဖွဲ့အတွင်းရေးမှူးက လိုအပ်ချက်များ ဖြည့်စွက်ဆွေးနွေးကာ ပြည်နယ်ဝန်ကြီးချုပ်က နိဂုံးချုပ်အမှာစကား ပြောကြားခဲ့ကြောင်း သိရသည်။

ခရိုင်(ပြန်/ဆက်)

## ကျောက်တန်းမြို့နယ် ကရင်ချောင်ကျေးရွာ၌ ကွန်ကရစ်လမ်းခင်းခြင်းလုပ်ငန်းပြီးစီး

ကျောက်တန်း နိုဝင်ဘာ ၇

ရန်ကုန်တိုင်းဒေသကြီး ကျောက်တန်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန ၂၀၂၄-၂၀၂၅ ဘဏ္ဍာနှစ်တွင် ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်း(VDP)ဖြင့် ကရင်ချောင်ကျေးရွာ၌ ဒေသဖွံ့ဖြိုးရေးလုပ်ငန်းများ ဆောင်ရွက်ပြီးစီးမှုအခြေအနေများကို နိုဝင်ဘာ



၆ ရက်က ခရိုင်ဦးစီးမှူးနှင့် တာဝန်ရှိသူများက ကွင်းဆင်းစစ်ဆေးသည်။

ထိုသို့ ကွင်းဆင်းစစ်ဆေးရာ သန့်လျင်ခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးမှူး ဒေါ်အေးအေးကြူ၊ ကျောက်တန်းမြို့နယ်ဦးစီးမှူးနှင့် အင်ဂျင်နီယာဝန်ထမ်းများသည် ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်းကော်မတီဝင်များနှင့်အတူ ကရင်ချောင်ကျေးရွာတွင် အရှည် ၆၀၄၆၊ အကျယ် ၁၀ ပေ၊ ဒုခြောက်လက်မရှိ ကျေးရွာတွင်း ကွန်ကရစ်လမ်းခင်းခြင်းလုပ်ငန်း ဆောင်ရွက်ပြီးစီးမှုအခြေအနေများကို ကြည့်ရှုသည်။

အဆိုပါ ကွန်ကရစ်လမ်းခင်းခြင်းနှင့် ဆက်စပ်လုပ်ငန်းများကို ကျေးရွာဖွံ့ဖြိုးတိုးတက်ရေးလုပ်ငန်း စီမံကိန်းပုံစံနှင့်ညီညွတ်သည့် ၁၅၀၊ ပြည်သူထည့်ဝင်ငွေကျပ်သိန်း ၂၀ စုစုပေါင်းရန်ငွေကျပ် သိန်း ၁၇၀ ကို အသုံးပြုကာ ယခုနှစ်အောက်တိုဘာလ ဒုတိယပတ်မှ စတင် အကောင်အထည်ဖော်ဆောင်ရွက်ခဲ့ရာ ယခုအခါလုပ်ငန်းများအားလုံး ရာခိုင်နှုန်းပြည့် ဆောင်ရွက်ပြီးစီးပြီဖြစ်ကြောင်း သိရသည်။



မန္တလေးတိုင်းဒေသကြီး အောင်မြေသာစံမြို့နယ်ရှိ နန်းတော်ရှေ့ဖျော့၌ နိုဝင်ဘာ ၆ ရက်က မြို့နယ်မီးသတ်ဦးစီးမှူး ဦးစီးအရာရှိ ဦးစော်မျိုးထက်နှင့် မီးသတ်တပ်ဖွဲ့ဝင်များ၊ ဖျော့တာဝန်ရှိသူများ ပူးပေါင်း၍ မီးဘေးအန္တရာယ် ကင်းဝေးစေရေးအတွက် အသိပညာပေး စစ်ဆေးခြင်းများ ပြုလုပ်စဉ်။

မောင်ကျော်ကြီး

## အလွတ်တန်းဆောင်းပါးပြိုင်ပွဲတွင် ပါဝင်ယှဉ်ပြိုင်ရန် ဖိတ်ခေါ်ခြင်း

၁။ ၂၀၂၄ ခုနှစ်၊ ဒီဇင်ဘာလ (၃) ရက်နေ့တွင် ကျရောက်မည့် အပြည်ပြည်ဆိုင်ရာ မသန်စွမ်းသူများနေ့ အထိမ်းအမှတ်ဆောင်ပုဒ်ဖြစ်သည့် “Amplifying the leadership of persons with disabilities for an inclusive and sustainable future” ကို “အနာဂတ်မှာ အားလုံးရေရှည်တည်တံ့ရေး မသန်စွမ်းသူများခေါင်းဆောင်နိုင်မှု ဖြင့်တင်ပေး” ဟူ၍ မြန်မာဘာသာသို့ ပြန်ဆိုထားရှိပြီးဖြစ်ပါသည်။

၂။ သို့ဖြစ်ပါ၍ စာပေပါသနာရှင်များအနေဖြင့် ယခုနှစ်အတွက် သတ်မှတ်ထားရှိသည့် ဆောင်ပုဒ်နှင့်အညီ ဆောင်းပါးပါဝင်ယှဉ်ပြိုင်နိုင်ကြောင်း ဖိတ်ခေါ်အပ်ပါသည်။ ဆောင်းပါးတွင် အောက်ဖော်ပြပါအချက်များ ထည့်သွင်းရေးသားသင့်ပါသည်-

- (က) မသန်စွမ်းသူများအတွက် လူ့အခွင့်အရေးဆိုင်ရာ နိုင်ငံတကာလူဝီဂျာဆောင်ရွက်မှုများ၊
- (ခ) အပြည်ပြည်ဆိုင်ရာမသန်စွမ်းသူများနေ့ ပေါ်ပေါက်လာပုံ၊
- (ဂ) အပြည်ပြည်ဆိုင်ရာမသန်စွမ်းသူများနေ့ ကျင်းပရသည့် ရည်ရွယ်ချက်၊

- (ဃ) မသန်စွမ်းသူများ၏ အခွင့်အရေးများဆိုင်ရာ ကုလသမဂ္ဂ ကွန်ဗင်းရှင်းတွင် ဖော်ပြပါရှိသော တန်ဖိုးတူအခွင့်အရေးများ၊
- (င) နိုင်ငံတော်အစိုးရ၏ ကြိုးပမ်းဆောင်ရွက်ချက်များ၊
- (စ) မသန်စွမ်းသူများကြုံတွေ့နေရသည့် အတားအဆီးတို့နှင့် စပ်လျဉ်း၍ ထင်မြင်ယူဆချက် (ဥပမာ - မသန်စွမ်းသူများ လူ့အဖွဲ့အစည်းအတွင်း အများနည်းတူနေထိုင်ရန်သန့်နိုင်ရေးအတွက် ကြုံတွေ့နေရသည့် အခြေခံအဆောက်အအုံဆိုင်ရာ၊ လူ့အဖွဲ့အစည်းဆိုင်ရာ အတားအဆီးများ၊ မသန်စွမ်းသူများအပေါ် ၎င်းအတားအဆီးတို့၏ အကျိုးသက်ရောက်မှုနှင့် အတားအဆီးကင်းသော ပတ်ဝန်းကျင်၏ အဓိပ္ပာယ်)
- (ဆ) မသန်စွမ်းသူများ၏ အခွင့်အရေးအတွက် အကောင်အထည်ဖော်ဆောင်ရွက်နေမှုများသည် စဉ်ဆက်မပြတ်ဖွံ့ဖြိုးတိုးတက်မှုပန်းတိုင်များ SDGs နှင့် ချိတ်ဆက်နေကြောင်း ရှင်းလင်းတင်ပြချက်၊
- (ဇ) အကြံပြုချက်များ၊

- (ဈ) သတ်မှတ်ချက် - ပြိုင်ပွဲဝင်ဆောင်းပါးသည် ကွန်ပျူတာဖြင့်ဆိုပါက Pyidaungsu Font 13 ဖြင့် A4 (၄) မျက်နှာထက် မပိုစေရ၊ လက်ရေးစာမူဖြစ်ပါက A4 (၆) မျက်နှာထက် မပိုစေရ။
- ၃။ ပါဝင်ယှဉ်ပြိုင်သူများသည် မိမိတို့ရေးသားယှဉ်ပြိုင်မည့် ဆောင်းပါးတို့ကို ပြန်လည်ထုတ်ဝေရေးဦးစီးဌာန၊ ထိခိုက်လွယ်အုပ်စုများဌာနခွဲ တယ်လီဖုန်းအမှတ်-၀၆၇-၃၄၀၄၆၀၃၊ ၀၆၇-၃၄၀၄၆၀၄ နှင့် E-mail-vulnerablegroup.dor@gmail.com တို့ထံ ဆက်သွယ်၍ (၁၄.၁၁.၂၀၂၄)ရက်၊ ကြာသပတေးနေ့၊ ညနေ(၁၆:၀၀) နာရီအထိ နောက်ဆုံးထား ပေးပို့ရမည်ဖြစ်ပါသည်။
- ၄။ ပေးပို့လာသည့် ဆောင်းပါးစာမူတို့ကို ဆောင်းပါး(စာမူ)စိစစ်ရွေးချယ်ရေးအဖွဲ့ဖြင့် ရွေးချယ်ပြီး ပထမဆုံး၊ ဒုတိယဆုံး၊ တတိယဆုံးများအား ထိုက်ထိုက်တန်တန် ချီးမြှင့်ပေးသွားမည်ဖြစ်ကြောင်း အသိပေးကြေညာအပ်ပါသည်။

### စာမျက်နှာ ၂၀ မှ

ဦးစွာအလှူအတန်း ပြုလုပ်ကြသည်။ ထို့ပြင် စာနာမှု၊ လူသားချင်း ကိုယ်ချင်းစာတရားနှင့် ပြည့်စုံကြသည့် လူမျိုးများ ဖြစ်သည်။ သာဓကအနေဖြင့် ရေဘေးအပါအဝင် သဘာဝဘေးဒဏ်နှင့် ပြည်သူများကို ငွေအား၊ လူအားတတ်နိုင်သမျှ ဝိုင်းဝန်းကူညီဖမ်းမလှူဒါန်းခဲ့ကြသည်။ ဂုဏ်ယူစရာ

ကောင်းသော ထိုစိတ်ဓာတ်နှင့် ရိုးရာထုံးတမ်းအစဉ်အလာတို့ကို သားစဉ်မြေးဆက် ဆက်လက် ထိန်းသိမ်းသွားရန်သည် မျိုးဆက်သစ်တို့၏ တာဝန်ပင်ဖြစ်သည်။ ကထိန်သင်္ကန်းနှင့် အကျိုးထူးငါးဖြာ ဆိုရလျှင် ကထိန်သင်္ကန်းဆက်ကပ်လှူဒါန်းသောအလှူသည် ဗုဒ္ဓဘာသာ မြန်မာတိုင်းရင်းသား

များအတွက် များစွာကုသိုလ်ဖြစ်ထွန်းစေသော အလှူဒါနတစ်ခုပင်ဖြစ်သည်။ ထိုအလှူကို တတိအားသရွေ့ ပါဝင်လှူဒါန်းခြင်းသည် လောကီလောကုတ္တရာ နှစ်ဖြာသော အကျိုးတရားများရရှိစေမည်ဖြစ်သည်။ ထိုသို့ လှူဒါန်းရာတွင်လည်း ငွေကြေးနှင့်အချိန် ကုန်ရကျိုးနပ်အောင် ကထိန်သင်္ကန်းကို သံဃာလက်ဝယ်သို့ ကိုယ်တိုင်ကိုယ်ကျ

ပါဝင်လှူဒါန်း ဆက်ကပ်သွားသင့်ပေသည်။ သို့မှသာလျှင် အကျိုးတရားများစွာကို လက်တွေ့ကျကျ ရရှိစေမည်ဖြစ်သည်။ ထို့ကြောင့် ပြည်ထောင်စုဖွဲ့တိုင်းရင်းသားညီအစ်ကို မောင်နှမအားလုံးအနေဖြင့် အကျိုးထူးငါးဖြာကို ချက်ချင်းရရှိစေနိုင်သော ကထိန်သင်္ကန်းကို ဆက်ကပ်လှူဒါန်းသွားကြပါစို့ဟု တိုက်တွန်းရေးသားလိုက်ရပါသည်။ ။



တက္ကသိုလ်ဝင်စာမေးပွဲ၌ ထူးချွန်စွာ အောင်မြင်ခဲ့သူများအား ဂုဏ်ပြု



တံတားဦး နိုဝင်ဘာ ၇

မန္တလေးတိုင်းဒေသကြီး တံတားဦးမြို့နယ်၌ ခရိုင်အဆင့် ၂၀၂၄ ခုနှစ် တက္ကသိုလ်ဝင်စာမေးပွဲတွင် ထူးချွန်စွာ အောင်မြင်ခဲ့ကြသည့် ကျောင်းသား ကျောင်းသူများအား ဂုဏ်ပြုပွဲကို နိုဝင်ဘာ ၅ ရက်က တံတားဦးမြို့ အခြေခံပညာ အထက်တန်းကျောင်း ရတနာထွန်းခန်းမ၌ ကျင်းပသည်။

ဆက်လက်၍ ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးတင်ကိုလင်းက ဂုဏ်ပြုအမှာစကားပြောကြားသည်။ ဆက်လက်၍ ထူးချွန်စွာ အောင်မြင်ခဲ့ကြသည့် ကျောင်းသား ကျောင်းသူများအား ခရိုင်စီမံအုပ်ချုပ်ရေးအဖွဲ့ ဥက္ကဋ္ဌ၊ ခရိုင်ပညာရေးမှူးနှင့် တာဝန်ရှိသူများက ဂုဏ်ပြုဆုငွေနှင့် ဂုဏ်ပြုမှတ်တမ်းလွှာများကို ပေးအပ်ချီးမြှင့်ကြသည်။

ရဲတင့်(ပြန်/ဆက်)



ပိုးစာပင်မွေးမြူရေးသင်တန်း ဖွင့်လှစ်

မြစ်ကြီးနား နိုဝင်ဘာ ၇

ကချင်ပြည်နယ် အလုပ်သမားညွှန်ကြားရေးဦးစီးဌာနမှ ကြီးမှူး၍ ဒေသလိုအပ်ချက်နှင့် ကိုက်ညီသော ပိုးမွေးမြူရေးသင်တန်း (ပိုးစာနှင့် စိုက်ပျိုးမွေးမြူရေးသင်တန်း) (၁/၂၀၂၄) ဖွင့်ပွဲကို နိုဝင်ဘာ ၆ ရက်က မန်မိန်ရပ်ကွက်ရှိ မြစ်ကြီးနားမြို့ စိုက်ပျိုးရေးဦးစီးဌာန ဝါးနှင့်လျှော်ဖျင်ထွက် သီးနှံဌာန၌ ပိုးစာသင်တန်းခန်းမ၌ ကျင်းပသည်။

ဦးစွာ ကချင်ပြည်နယ် အလုပ်သမားညွှန်ကြားရေးဦးစီးဌာနမှ ညွှန်ကြားရေးမှူး ဦးသုရိန်လင်းက သင်တန်းဖွင့်လှစ်ရသည့် ရည်ရွယ်ချက်များအား ရှင်းလင်းပြောကြားပြီး သင်တန်းနည်းပြများက ပိုးစာပင်စိုက်ပျိုးခြင်း၊ ပျိုးထောင်ခြင်း၊ ပိုးဥဖောက်ခြင်း၊ ပိုးငယ်စဉ် မွေးမြူခြင်း၊ ပိုးကြီးစဉ်မွေးမြူခြင်းများကို စာတွေ့လက်တွေ့ သင်ကြားပို့ချပေးလျက်ရှိသည်။ အဆိုပါ သင်တန်းတွင် ဒေသခံတိုင်းရင်းသား တိုင်းရင်းသူ ၂၀ တက်ရောက်လျက်ရှိပြီး နိုဝင်ဘာ ၆ ရက်မှ ၈ ရက်အထိ သင်ကြားပို့ချမည်ဖြစ်ကြောင်း သိရသည်။

ခရိုင်(ပြန်/ဆက်)

အမျိုးသားသွေးဌာန၌ စုပေါင်းသွေးလှူဒါန်း

ရန်ကုန် နိုဝင်ဘာ ၇

ပြည်ထဲရေးဝန်ကြီးဌာန အထွေထွေအုပ်ချုပ်ရေးဦးစီးဌာန (၃၆)နှစ်မြောက် နှစ်ပတ်လည်နေ့အထိမ်းအမှတ် စုပေါင်းသွေးလှူဒါန်းပွဲကို နိုဝင်ဘာ ၆ က ကျောက်တံတားခရိုင် လသာမြို့နယ်ရှိ အမျိုးသားသွေးဌာန၌ ကျင်းပသည်။

သွေးလှူဒါန်းရာတွင် ရန်ကုန်တိုင်းဒေသကြီး အထွေထွေအုပ်ချုပ်ရေးဦးစီးဌာန အုပ်ချုပ်ရေးမှူး ဦးဝင်းမောင်ဆန်းနှင့်အဖွဲ့၊ ရန်ကုန်တိုင်းဒေသကြီး အမျိုးသမီးရေးရာအဖွဲ့ဥက္ကဋ္ဌ ဒေါ်နုနုဆွေနှင့်အဖွဲ့ဝင်များ၊ ကျောက်တံတားခရိုင်၊ မြို့နယ်များမှ အမျိုးသမီးရေးရာအဖွဲ့ဝင်များ၊ မိခင်နှင့်ကလေးအသင်းအဖွဲ့ဝင်များတက်ရောက်အားပေးခဲ့ပြီး တိုင်းဒေသကြီး၊ ခရိုင်နှင့် မြို့နယ် အထွေထွေအုပ်ချုပ်ရေးဦးစီးဌာနများ



မှ သွေးလှူဒါန်းသည့် ဝန်ထမ်း ၄၄ ဦးတို့အား အာဟာရပစ္စည်းများနှင့် ဆေးပစ္စည်းများ ထောက်ပံ့ပေးအပ်ခဲ့ကြောင်း သိရသည်။

အောင်ကျော်(ပြန်/ဆက်)

၂၀၂၄ ခုနှစ် အောက်တိုဘာလအတွင်း ရွာသွန်းခဲ့သောမိုးရေများတွင် အက်စစ်ဖြစ်ထွန်းမှုအခြေအနေများ

ပို့ဆောင်ရေးနှင့်ဆက်သွယ်ရေးဝန်ကြီးဌာန မိုးလေဝသနှင့် ဇလဗေဒညွှန်ကြားမှုဦးစီးဌာနသည် အရှေ့

အာရှအက်စစ်ဖြစ်ထွန်းမှု စောင့်ကြည့်တိုင်းတာရေး ကွန်ရက် (Acid Deposition Monitoring Network

in East Asia- EANET) အဖွဲ့အစည်းတွင် အဖွဲ့ဝင်အဖြစ် ၂၀၀၅ ခုနှစ် နိုဝင်ဘာလမှ စတင်ဆောင်ရွက်


ခဲ့ပြီး တိုင်းဒေသကြီးနှင့် ပြည်နယ်များရှိ မြို့ကြီးများ၏ ရွာသွန်းခဲ့သော မိုးရေများကို စုဆောင်းကာ မိုးရေတွင် အက်စစ်ဖြစ်ထွန်းမှု အခြေအနေကို သိရှိရန် မိုးရေ၏ pH တန်ဖိုးများ တိုင်းတာခြင်း လုပ်ငန်းများကို လစဉ် ဆောင်ရွက်လျက်ရှိပါသည်။

ပုံ(၁) ၂၀၂၄ ခုနှစ် အောက်တိုဘာလအတွင်း စခန်း ၃၁ စခန်းမှ မိုးရေနမူနာများ စုဆောင်းရယူခဲ့ပါသည်။ မိုးရေနမူနာတိုင်းတာရရှိခဲ့သည့်စခန်း ၃၁ စခန်းတို့မှ ရွာသွန်းခဲ့သော မိုးရေများ၏ pH တန်ဖိုးများသည် ကမ္ဘာ့ကျန်းမာရေးအဖွဲ့ (WHO) မှ စံသတ်မှတ်ထားသည့် သောက်သုံးရေအတွက် pH တန်ဖိုးနှင့် ကျန်းမာရေးဝန်ကြီးဌာနမှ စံသတ်မှတ်ထားသည့် သောက်သုံးရေအတွက် pH တန်ဖိုး ၆.၅ - ၈.၅ အတွင်းတွင် ရှိကြောင်း တိုင်းတာရရှိခဲ့ပါသည်။ (ပုံ-၂)


မိုးရေ၏ pH တန်ဖိုးသည် ၅.၆ အောက်ရောက်ရှိမှသာ အက်စစ်ဂုဏ်သတ္တိရှိသောကြောင့် ၂၀၂၄ ခုနှစ် အောက်တိုဘာလအတွင်း မိုးရေနမူနာတိုင်းတာရရှိခဲ့သည့်စခန်း ၃၁ စခန်းတို့၌ ရွာသွန်းခဲ့သောမိုးရေများတွင် အက်စစ်ဖြစ်ထွန်းမှု အခြေအနေမရှိကြောင်း တွေ့ရှိရပါသည်။

မိုးလေဝသနှင့်ဇလဗေဒညွှန်ကြားမှုဦးစီးဌာန

ပုံ(၁)၊ မိုးရေနမူနာတိုင်းတာသည့် စခန်းများပြပုံ



ပုံ (၂)၊ ၂၀၂၄ ခုနှစ်၊ အောက်တိုဘာလအတွင်း ရွာသွန်းခဲ့သော မိုးရေ၏ pH တန်ဖိုးများပြပုံ



၂၀၂၄ ခုနှစ် အောက်တိုဘာလအတွင်း ရွာသွန်းခဲ့သော မိုးရေနမူနာများ၏ pH တန်ဖိုးများ

| စဉ် | စခန်းအမည်              | pH  |
|-----|------------------------|-----|
| ၁   | မန္တလေး (ချမ်းအေးသာစံ) | ၇.၁ |
| ၂   | မန္တလေး (ချမ်းမြသာစည်) | ၇.၀ |
| ၃   | ခန္တီး                 | ၆.၉ |
| ၄   | တောင်ကြီး              | ၇.၁ |
| ၅   | မိုင်းဆတ်              | ၆.၆ |
| ၆   | ကျိုင်းတုံ             | ၇.၂ |

|    |                    |     |
|----|--------------------|-----|
| ၇  | စစ်ကိုင်း          | ၆.၉ |
| ၈  | ဟုမ္မလင်း          | ၇.၁ |
| ၉  | ညောင်ဦး            | ၆.၈ |
| ၁၀ | မုံရွာ             | ၆.၈ |
| ၁၁ | ပျဉ်းမနား          | ၆.၉ |
| ၁၂ | ပြင်ဦးလွင်         | ၇.၀ |
| ၁၃ | ရန်ကုန် (ကမ္ဘာအေး) | ၇.၀ |

|    |           |     |
|----|-----------|-----|
| ၁၄ | မော်ဘီ    | ၆.၅ |
| ၁၅ | မကွေး     | ၇.၀ |
| ၁၆ | အောင်လံ   | ၆.၇ |
| ၁၇ | စစ်တွေ    | ၆.၉ |
| ၁၈ | ကျောက်ဖြူ | ၆.၅ |
| ၁၉ | ပြည်      | ၆.၆ |
| ၂၀ | ပဲခူး     | ၆.၈ |
| ၂၁ | တောင်ငူ   | ၆.၆ |
| ၂၂ | ပုသိမ်    | ၇.၀ |

|    |             |     |
|----|-------------|-----|
| ၂၃ | မအူပင်      | ၇.၁ |
| ၂၄ | ဟင်္သာတ     | ၆.၉ |
| ၂၅ | မော်လမြိုင် | ၇.၀ |
| ၂၆ | ဘီးလင်း     | ၆.၇ |
| ၂၇ | ဘားအံ       | ၆.၈ |
| ၂၈ | ကော့ကရိတ်   | ၇.၀ |
| ၂၉ | ထားဝယ်      | ၇.၀ |
| ၃၀ | မြိတ်       | ၆.၉ |
| ၃၁ | ကော့သောင်း  | ၇.၃ |























သောကြာ၊ နိုဝင်ဘာ ၈၊ ၂၀၂၄

NAING & NANDAR COMPANY LIMITED သို့အပ်နှံကြားချက်အရ-  
 ခေါ်စုံမြတ်လွင် (LLB)  
 တရားလွှတ်တော်ရှေ့နေ (စဉ်-၁၇၅၀၉/၂၀၂၁)  
 တိုက်-၂၅၊ ဒုတိယထပ်၊ အေးစေတီလမ်း၊ ဗမာအေးရပ်ကွက်၊  
 ခေါင်ဖြူနယ်၊ ရန်ကုန်တိုင်းဒေသကြီး  
 ဖုန်း-၀၉-၂၆၇၇၈၄၆၈















❖ စိုက်ပျိုးမွေးမြူရေးကို အခြေခံသည့် စက်မှုလုပ်ငန်းများကို ဖွံ့ဖြိုးတိုးတက်အောင် ဆောင်ရွက်နိုင်မည်ဆိုပါက ဒေသနှင့် နိုင်ငံ၏ ဖွံ့ဖြိုးတိုးတက်ရေးကို များစွာ အထောက်အကူ ဖြစ်စေနိုင်မည် ဖြစ် ...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ မေလ ၂၄ ရက်နေ့တွင် မကွေးတိုင်းဒေသကြီး အစိုးရအဖွဲ့ဝင်များ၊ ခရိုင်အဆင့်ဌာနဆိုင်ရာတာဝန်ရှိသူများအား တွေ့ဆုံ၍ ဒေသဖွံ့ဖြိုးတိုးတက်ရေးဆိုင်ရာများကို ဆွေးနွေးပြောကြားမှုမှ ကောက်နုတ်ချက်)

နိုင်ငံတော်စီမံအုပ်ချုပ်ရေးကောင်စီ ဦးတည်ချက် (၉) ရပ်

၁။ နိုင်ငံရေး

(က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။

(ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး။

(ဂ) ပြည်သူ့လူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

(က) တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။

(ခ) တိုးတက်ကောင်းမွန်လာသည့် စီးပွားရေးမောင်းနှင်အား

ကို မဏ္ဍိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေး။

(ဂ) ပြည်တွင်းစားသုံးဆီ ဖူလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

(က) တစ်နိုင်ငံလုံး အသိပညာ၊ အတတ်ပညာ မြှင့်မားတိုးတက်စေရေး၊ ကုန်ထုတ်လုပ်မှု အထောက်အကူပြု ပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရေး။

(ခ) တစ်မျိုးသားလုံး သက်ရည်ကျန်းမာကြံ့ခိုင်ရေးအတွက် ပြည်သူ့အားလုံး အကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။

(ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များ အနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလငါးတန်နှင့် ပြည့်စုံသောလူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။



အာဆင်နယ်အသင်းဘက်သို့ အင်တာမီလန်ကစားသမား ကယ်ဟန်နိုလူ ပယ်နယ်တီကန်သွင်းယူစဉ်။

ချန်ပီယံလိဂ်အုပ်စုပွဲစဉ် (၄) တွင် အင်တာမီလန်က အာဆင်နယ်ကို အနိုင်ရ

ယူအီးအက်မ်အေ ချန်ပီယံလိဂ်အုပ်စုပွဲစဉ် (၄) မှ အင်တာမီလန်နှင့် အာဆင်နယ်အသင်းပွဲစဉ်ကို နိုဝင်ဘာ ၇ ရက် နံနက် ၂ နာရီခွဲက ယှဉ်ပြိုင်ကစားခဲ့ရာ အင်တာမီလန်အသင်းက အကြိတ်

အနယ်ကစားပြီး ပွဲချိန် ၄၅ မိနစ်တွင် ရရှိခဲ့သော ကယ်ဟန်နိုလူ၏ ပယ်နယ်တီသွင်းဂိုးဖြင့် အနိုင်ရရှိခဲ့သည်။ အာဆင်နယ်အသင်းသည် ဂိုးရရှိရန် နီးစပ်သည့် အခွင့်အရေးများနှင့်အတူ

အင်တာမီလန်အသင်းကို တစ်ဖက်သတ် ဖိအားပေးပေးစွမ်းနိုင်ခဲ့သည်။ သို့သော်လည်း အသင်းကစားသမားများက ရရှိလာသည့် အခွင့်အရေးများကို စာမျက်နှာ ၁၄ ကော်လံ ၄ ၀

MNL ပြိုင်ပွဲတွင် လက်ရှိချန်ပီယံ ရှမ်းယူနိုက်တက်အသင်း ငါးမှတ်ပြတ်ဦးဆောင်

ရန်ကုန် နိုဝင်ဘာ ၇ ၂၀၂၄ - ၂၀၂၅ ရာသီ MNL အမှတ်ပေးပြိုင်ပွဲ စဉ် (၁၃) နောက်ဆုံးနေ့ကို နိုဝင်ဘာ ၇ ရက်က တောင်ကြီးတွင်း၌ ကျင်းပရာ လက်ရှိချန်ပီယံ ရှမ်းယူနိုက်တက်အသင်းက Dagon Port အသင်းကို သုံးဂိုးပြတ် အနိုင်ရခဲ့သည်။

ယခုတစ်ပတ်တွင် အမှတ်ပေးဇယား ၃တိယနေရာမှ ဟံသာဝတီနှင့် တတိယနေရာမှ ရန်ကုန်ယူနိုက်တက်အသင်းတို့ သရေကျခဲ့သည်ကို ထိပ်ဆုံးမှ ရှမ်းယူနိုက်တက်အသင်းက စာမျက်နှာ ၁၃ ကော်လံ ၄ ၁

တိုင်းဒေသကြီးနှင့် ပြည်နယ်များတွင် မိုးသည်းထန်စွာရွာသွန်းခြင်းနှင့် လေပြင်းတိုက်ခတ်ခြင်းများ ဖြစ်ပေါ်နိုင်

နေပြည်တော် နိုဝင်ဘာ ၇ ယနေ့မွန်းလွဲ ၂ နာရီခွဲအချိန် တိုင်းထွာချက်များအရ တောင်တရုတ်ပင်လယ်ပြင်မှ ရွှေ့လျားလာသော လေပွေလွှဲခြင်းများကြောင့်လည်းကောင်း၊ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့မှ လေနေ့များနှင့် တရုတ်ပြည်မကြီးပေါ်ရှိ လေဖိအားကြီးရပ်ဝန်းဒေသမှ ရွှေ့လျားလာသော လေအေးများ တွေ့ဆုံမှုကြောင့်လည်းကောင်း၊ ကပ္ပလီပင်လယ်ပြင်နှင့် ဘင်္ဂလားပင်လယ်အော် အရှေ့တောင်ပိုင်းတို့တွင် လေထုဖိလိမ်မသက်မှုများ ဖြစ်ပေါ်လာနိုင်ခြင်းကြောင့်လည်းကောင်း စာမျက်နှာ ၁၃ ကော်လံ ၁ ၁

ယနေ့မွန်းလွဲမှ ၈-၁၁-၂၀၂၄ ရက်နေ့အတွင်း မိုးလေဝသ သင်္ချာပုံစံပြု မော်ဒယ်လ်မှ ခန့်မှန်းထားသည့် မိုးရွာသွန်းမှုအခြေအနေ ခန့်မှန်းချက်ပြပုံ

၈-၁၁-၂၀၂၄ ရက်နေ့